


ಎಂ. ಗೋವಿಂದ ಪೈ
ಅಮ. ಗೋವಿಂದ ಪೈ

ಗೋಲಗೋಥಾ

ಗೋಲಗೋಥಾ



ತರ್ಜುಮೆ
ಎಡ್ವರ್ಡ್ ನೊರೋನ

ತರ್ಜುಮೆ
ಅಡ್ವರ್ಡ್ ನೊರೊನ

1983

ಪ್ರಕಾಶಕ

ಕೊಂಕಣಿ ಸಂಸ್ಥೆ
ಲಾನ್ಸಿ ಕೊಲೇಜ್
ಮಾಂಗ್ಸೂರ್

ಪ್ರಕಾಶಕ

ಕೊಂಕಣಿ ಸಂಸ್ಥೆ
ಸಾಂ ಲುವಿಸ ಕೋಲೆಜ
ಮಾಂಗ್ಸೂರ್

4.1.10

11

Mani in Konkani
Script
Gr-Poem.



ಎಂ. ಗೋವಿಂದ ಪೈ
ಅಮ. ಗೋವಿಂದ ಪೈ

ಗೊಲ್ಲೊಥಾ
ಗೊಲ್ಲೊಥಾ



ತರ್ಜುಮೊ
ಎಡ್ವರ್ಡ್ ನೊರೊನ
ತರ್ಜುಮೊ
ಅಡ್ವರ್ಡ್ ನೊರೊನ

1983



L: B 03 - 1920 (Kon. v)

ಪ್ರಕಾಶಕ
ಕೊಂಕಣಿ ಸಂಸ್ಥೆ
ಸಾಂ ಲುವಿಸ್ ಕೊಲೆಜ್
ಮಂಗ್ಳೂರ್

081
P. Kom
Gov

ಪ್ರಕಾಶಕ
ಕೊಂಕಣಿ ಸಂಸ್ಥೆ
ಸಾಂ ಲುವಿಸ್ ಕೊಲೆಜ್
ಮಂಗ್ಳೂರ್

Golgotha, a narrative poem in Konkani on the last day of Jesus Christ being a translation of *Golgotha*, a Kannada poem by M. Govinda Pai. Translated by Edward Noronha and published by the Institute of Konkani, St. Aloysius College, Mangalore—575 003.

Pages iii + 69. 1983.

EDW


Er, ~~M. Govinda~~

N83

This translation is published with the kind permission of *Kavyalaya Publishers*, Mysore, owners of the copyright of the original *Golgotha* in Kannada.

Copyright of this translation © Edward Noronha, 1983.

MA



Printed at Sharada Press, Mangalore - 575 001

ಗೊಲ್ಲೊಥಾ

ಗೊಲ್ಲೊಥಾ

ಅಥವಾ

ಅಥವಾ

ಜೆಜುಚೊ ನಿವಾಣೊ ದೀಸ್

ಜೆಜುಚೊ ನಿವಾಣೊ ದೀಸ್

ಪ್ರಸ್ತಾವನಾ

ಕವಿ

ಎಂ. ಗೋವಿಂದ ಪೈ [೧೮೮೩-೧೯೬೩] ಹ್ಯಾ ಶತಮಾನಾಚೊ ಏಕ್ ಮುಖ್ಯ ಕನ್ನಡ ಲೇಖಕ್. ಮಾಯಾಭಾಷೆನ್ ಕೊಂಕ್ಣೊ ಜಾಲ್ಯಾರ್ಯೊ ಕನ್ನಡ ಕವಿ, ಸಂಶೋಧಕ್ ಆನಿ ನಾಟಕಕಾರ್ ಮ್ಹಣ್ ತೊ ನಾಂವಾಡ್ಲಾ. ತವಳ್ ಕನ್ನಡ ಸಾಹಿತ್ಯ ಆನಿ ಸಂಶೋಧನ್ ಆನಿಕ್ಯೊ ವಾಡಾವಳಿಚೆರ್ ಆಸ್ಲೆಂ. ಹಳೆಗನ್ನಡ ಕಾವ್ಯರುಪಾಂಕ್ ಮಾನ್ಯತಾ, ಸಶಕ್ತ್, ಖಚಿತ್, ಆನಿ ವಿಷಯ-ವಿವಿಧ್ವಣಾಕ್ ಸಜ್ಜಾ ಗದ್ಯಾಚೊ ಅಭಾವ್, ಕವಿ-ಕೃತಿಂ ವಿಷ್ಯಾಂತ್ ವೈಜ್ಞಾನಿಕ್ ರುಜ್ವಾತಿ ಮೆಳ್ವಾಂತ್ ಕಷ್ಟ್, ವಿಮರ್ಶಾ ಹೊಗ್ಗಿಕೆರ್ಚ್ ಉರ್ಚೊ-ಅಸಲ್ಯೆ ಸ್ಥಿತಿ ಧಾವ್ನ್ ಕನ್ನಡ ಸಾಹಿತ್ಯಾಕ್ ಉಟವ್ನ್ ಉಬೆಂ ಕೆಲ್ಲೆಂ ಪೈ ತಸಲ್ಯಾಂನಿ.

ಗೋವಿಂದ ಪೈನ್ ಕವನಾಂ ಸಂಗ್ರಹ್, ನೀಳ್ಗವನಾಂ, ಸಂಶೋಧಕ್ ಲೇಖನಾಂ ಆನಿ ನಾಟಕಾಂ ಬರಯ್ಲ್ಯಾಂತ್. ಕವನಾಂನಿ ಕನ್ನಡಾಂತ್ ರೂಢ್ ಜಾಲ್ಲ್ಯೊ ದ್ವಿತೀಯಾಕ್ಷರ್ ಪ್ರಾಸ್ ತಾಣೆಂ ಸೊಡ್ಲೊ; ನೊವೆ ಛಂದೋಬಾಂಧ್ ಪ್ರಯೋಗ್ ಕರ್ನ್ ತಯಾರ್ ಕೆಲೆ; ಹಳೆಗನ್ನಡಾಚೊ, ಉಲವ್ಣ್ಯಾಉತ್ರಾಂಚೊ ಧಾರಾಳ್ ಪ್ರಯೋಗ್ ಬರ್ಪಾಭಾಷೆಂತ್ ಸ್ಥಾಪಿತ್ ಕೆಲೊ. ಮಾಯಾ ಗಾಂವ್ಚೊ ಮೋಗ್, ಕುಟಾಂಬ್, ಭಾಸ್, ದೈವಿಕ್ ವ್ಯಕ್ತಿ, ಧಾರ್ಮಿಕ್ ಆನಿ ಪೌರಾಣಿಕ್ ಘಡಿತಾಂ-ಪೈಚಾ ಕವನಾಂಚೊ ಅಸಲೊ ವಿಷಯ-ವಿಸ್ತಾರ್ ತಾಚ್ಯಾ ವ್ಯಕ್ತಿತ್ವಾಚಾ ವಿಸ್ತಾರಾಚೊ ಗುರ್ತ್. ಪರ್ಕಿ ಸಾಹಿತ್ಯಾಂತ್ಲೊ ಸಂಗಿ ತರ್ಜುಮೊ ಕರ್ನ್ ಕನ್ನಡ ಭಾಸ್ ತಾಣೆಂ ಗ್ರೇಸ್ತ್ ಕೆಲಿ. ಉಮರ್ ಖಯ್ಯಾಮಾಚಿಂ ಪರ್ಶಿಯನ್ ಕವನಾಂ, ಜಪಾನೀ ನೋ ನಾಟಕಾಂ ತೈತ್ಯೆ ಭಾಷೆಂ ಧಾವ್ನ್ಚ್ ಅನುವಾದ್ ಕೆಲಿಂ. ಹ್ಯಾ ಆನಿ ತಾಚ್ಯಾ ಸಂಶೋಧನಾಚಾ ವಾವ್ರಾ ಖಾತಿರ್ ಸುಮಾರ್ ಬಾವೀಸ್ ಭಾಸೊ ಪೈ ಶಿಕ್ಲೊ.

ಸಂಶೋಧನಾ ಮುಖಾಂತ್, ಗೋವಿಂದ ಪೈನ್ ತುಳುನಾಡಾಚ್ಯಾ, ಕನ್ನಡ ಸಾಹಿತ್ಯಾಚ್ಯಾ ಆನಿ ಭಾರತೀಯ್ ಚರಿತ್ರೆಚಾ ಕ್ಷೇತ್ರಾಂಕ್ ಶಾಶ್ವತ್ ದೆಣ್ಣಿ ದಿಲ್ಯಾ ತೆಂ ತಾಚ್ಯಾ ಬರ್ಪಾಂಚೆ ವಿಷಯ್ ಪಳಯ್ಲ್ಯಾರ್ ಕಳ್ತಾ: ತುಳು ನಾಡಾಚಿ ಚರಿತ್ರ್; ಕನ್ನಡ ಆನಿ ಗ್ರೀಕ್ ಭಾಸಾಂಚೊ, ಗಾಂವಾಂಚೊ ಸಂಬಂಧ್; ಜೈನಾಂಚಿ ಕರ್ಣಾಟಕಾಕ್ ಆಯಿಲ್ಲೊ ಕಾಳ್; ಗೊಮ್ಮಟ ಸಬ್ದ ಉಬ್ಜಾಲ್ಲ್ಯೊ ಕಸೊ; ದಕ್ಷಿಣ ಕನ್ನಡಾಂತ್ಲಿಂ ಪೊರ್ನಿಂ ನಾಂವಾಂ; ಬುದ್ಧ ಆನಿ ಮಹಾವೀರ ಸರ್ಲೆಲ್ಲೊ ಕಾಳ್; ವಾಕಾಟಕ ಆನಿ ಗಂಗ ರಾಯಾಂಚಿ ವಂಶಾವಳಿ; ಕನ್ನಡ ಭಾಷೆಚಿ ಆನಿ ಸಾಹಿತ್ಯಾಚಿ ಪ್ರಾಚೀನತಾ; ದೇವರ ದಾಸಿಮಯ್ಯ, ನಾಗಚಂದ್ರ, ನಾಗವರ್ಮ, ಪಾರ್ಥಿಸುಬ್ಬ-ಅಸಲ್ಯಾ ಕವಿಂಚೊ ಕಾಳ್; ಹೊಸಗನ್ನಡಾಚ್ಯೊ ಪಯಿಲ್ಲೊ ಲ್ಹಾನ್ ಕಾಣ್ಯೊಂ, ಕಾದಂಬರಿ, ಪ್ರಬಂಧ್; ದೇವಾಧೀನ್ ರೆವರೆಂಡ್ ಕಿಟ್ಟೆಲ್, ಇತ್ಯಾದಿ.

सतावन

कवी

अेम. गोविन्द पै (१८८३-१९६३) ह्या शतमानाचो अेक मुख्य कन्नड लेखक । मायभाषेन कोंकणो जाल्यारयी कन्नड कवी, संशोधक आनी नाटककार म्हणुन तो नांवाहला । तवळ कन्नड साहित्य आनी संशोधन आनीकयी वाडावळिचेर आसल्लें । हळेगन्नड काव्यरूपांक मान्यता, सशक्त, खचित, आनी विषय-विविधणाक सज्चा गद्याचो अभाव, कवी-कृतीं विष्ण्यांत वैज्ञानीक रुज्वाती मेळचांत कष्ट, विमर्सो होगळिकेरच उरचो-असल्ये स्थिते थावन कन्नड साहित्याक उटवन उभें केल्लें पै तसल्यांनी ।

गोविन्द पैन कवनां संग्रह, नीळगवनां, संशोधक लेखनां आनी नाटकां बरयल्यांत । कवनांनी कन्नडांत रूढ जाल्लो द्वितीयाक्षर प्रास ताणें सोडलो; नोवे छंदोबांध प्रयोग करून तयार केले; हळेगन्नडाचो, उलवण्याउत्रांचो धाराळ प्रयोग बरपाभाषेंत स्थापीत केलो । मायगांवचो मोग, कुटांब, भास, दैविक व्यक्ती, धार्मीक आनी पौराणीक धहितां-पैचा कवनांचो असलो विषय-विस्तार ताच्या व्यक्तीत्वाचा विस्ताराचो गुर्त । पर्कीं साहित्यांतल्यो संगती तर्जुमो करून कन्नड भास ताणे ग्रेस्त केली । उमर खय्यामाचीं पर्शियन कवनां, जपानी नो नाटकां त्ये त्ये भाषें थावनच अनुवाद केलीं । ह्या आनी ताच्या संशोधनाचा वाव्राखातीर सुमार बावीस भासो पै शिकलो ।

संशोधना मुखांत्र गोविन्द पैन तुळुनाडाच्या, कन्नड साहित्याच्या आनी भारतीय चरित्रेचा क्षेत्रांक शाश्वत देणी दिल्या तें ताच्या बरपांचे विषय पळयल्यार कळता: तुळुनाडाची जरित्रा; कन्नड आनी ग्रीक भासांचो, गांवांचो संबंध; जैनांचे कर्णाटकाक आथिल्लो काळ; गोम्मट सब्द उब्जाल्लो कसो; दक्षिण कन्नडांतलीं पोरनीं नांवां; बुद्धा आनी महावीरा सर्ल्लो काळ; वाकाटक आनी गंगा रायांचि वशांवळ; कन्नड भाषेची आनी साहित्याची प्राचीनता; देवर दासिमय्या, नागचन्द्रा, नागवर्मा, पार्तिसूब्ब-असल्या कविंचो काळ; होसगन्नडाच्यो पहिल्यो ल्हान काणियो, कादंबरी, प्रबंध; देवाधीन रेवरेंड किट्टेल, इत्यादी ।

ಎದೊ ಪೊರ್ತೊ ಶಿಕ್ಷಿ, ಜಾಣಾರ್ ಆನಿ ಕಲಾಕಾರ್ ಜಾಲ್ಯಾರಯಿ, ಗೋವಿಂದ ಪೈ ಮಯ್ಯಾಸ್-ಮನ್ಯಾಪೊಣಾಚಿ ಸಾಕಾರ್-ಮೂರ್ತಿ ಜಾವ್ನ್ ಆಸ್ಲೊ. ಪೆಲ್ಯಾ ಥೈಂ ಸೌಜನ್ಯ್, ಲ್ಹಾನಾಂ ಥೈಂ ಆಪುರ್ಬಾಯ್, ಆಪ್ಲೆಚ್ ವಿಷ್ಯಾಂತ್ ಆತೀವ್ ಲೆನ್ತವಾಯ್ ತಾಚಿ. ಜಿವಾನ್ ದಿಂಡೊ ಆನಿ ದಡಂಗ್, ನ್ಹಯ್ ಆಸ್ಲೆಂ ದೆಕ್ಲ್ಯಾರ್ ಸಾತ್ವಿಕ್ ರಾಗಾನ್ ಪೆಟೊನ್ ತೆಂ ಸಾರ್ಕೆಂ ಜಾತಾಸರ್ ಝಗಡ್ತಾಲೊ. ವಾಚ್ಪಾ ಶಿಕ್ಪಾ ಸಾಂಗಾತಾ ದೆವಾ ಸ್ಪೊಣಾಯಿ ತಾಚ್ಯೆ ಜಿಣ್ಯೆಕ್ ಸಕತ್ ದಿಲ್ಲಿ ಏಕ್ ಝರ್ ಜಾವ್ನ್ ಆಸ್ಲಿ, “ಗೊಲ್ಗೊಥಾ” ಆನಿ “ವೈಶಾಖಿ” ನೀಳ್ಗವನಾಂಚೆಂ ಪ್ರೇರಣ್ ಜಾವ್ನ್ ಆಸ್ಲಿ.

ಬೊಂಬಯ್ತ್ ಚಲ್ಲ್ಯಾ ಅಖಿಲ್ ಭಾರತ್ ಕನ್ನಡ ಸಾಹಿತ್ಯ ಸಮ್ಮೇಳನಾಚ್ಯಾ ಅಧ್ಯಕ್ಷ ಭಾಷಣಾಂತ್ ಕೊಂಕ್ಣಿ ಮಾಯೆಕ್ ಪಾನೊ ನಾಸ್ಲಲ್ಯಾನ್ ಕನ್ನಡ ಆವಯ್ಚೊ ಪಾನೊ ಚಿಂವೊನ್ ಆಪ್ಲೆಂ ವಾಡಾಜಾಯ್ ಪಡ್ಲೆಂ ಮ್ಹಣಾಲೊ ಗೋವಿಂದ ಪೈ. “ಆಮ್ಚೆ ಹೈ ಭಾಷೆಂತ್.....ಆಮಿ ಸಾಹಿತ್ಯ ವಾಗೊಂವ್ಕ್ ನಾ ತರ್ಯಿ, ಹಾಂತುಂ ಜಾಯ್ ಪುರ್ತೆಂ ಚೇತನ್ ಆಸಾ, ಜೀವ್ ಆಸಾ, ವ್ಯಕ್ತಿತ್ವ್ ಆಸಾ..... ಆಮಿ ಹಿ ಭಾಸ್ ಸುಕಿ ನ್ಹಯ್, ನೀರಸ್, ನಿಶ್ಚೇತ್ ನ್ಹಯ್, ಸರ್ವ್ ಸಂಗ್ತಿಂನಿಂ ಹೆರ್ ಸಜೀವ್ ಭಾಸಾಂ ತಿತ್ಲಿಚ್ಚ್ ಸಜೀವ್ ಜಾವ್ನಾಸಾ ಮ್ಹಣೈತ್” ಮ್ಹಣ್ ಕೊಂಕಣಿ ವಿಷ್ಯಾಂತ್ ಬರಯಿಲ್ಲ್ಯಾ ಪೈನ್ ಏಕ್ ಕವನ್, “ಆಮಚೆಂ ಗೋಮಂತ”, ಆನಿ “ಸಾರಸ್ವತ ಮಾತಾ” ಮ್ಹಳ್ಳೆಂ ಏಕ್ ಲೇಖನ್ ಕೊಂಕಣಿಂತ್ ಬರಯಿಲ್ಲೆಂ ಕಳಿತ್ ಆಸಾ. ಹ್ಯಾ ಬರ್ಪಾಂ ವಿಷ್ಯಾಂತ್, “ಪೈಯವರ ಕೆಲವೇ ಕೊಂಕಣಿ ಬರಹ ಗಳಲ್ಲೊಂದು”, “ಪೈ ವಿರಚಿತ ಕೆಲವೇ ಕೊಂಕಣಿ ಪದ್ಯಗಳಲ್ಲಿ ಒಂದು” ಮ್ಹಣ್ ಉಲ್ಲೇಖ್ ಮೆಳ್ತಾತ್. “ಗೋಯಚಿ ಗೀತ್” ಮ್ಹಳ್ಳೆಂ ಕವನ್ ಆನಿ “ಆಮಚೆಂ ಗೋಮಂತ” ಎಕ್ಚೊ ಜಾಂವ್ಕ್ ಪುರೊ. ಉರ್ಲಿಂ “ಕೆಲವೇ” ಬರ್ಪಾಂ ಕಸಲಿಂ ಮ್ಹಳ್ಳೊ ವಿವರ್ ಮೆಳಾನಾ.

“ನಮ್ಮ ಹಿರಿಯರನ್ನು ಕುರಿತು” ಲೇಖನಾಂತ್ ಕೊಂಕ್ಣಿ ಖಿಯಾಥಾವ್ನ್ ಆಯಿಲ್ಲೆ, ಕೊಂಕ್ಣಿ ಮರಾಠಿ ಪೈಕಿ ಖಿಯಿಚ್ಚಿ ಭಾಸ್ ಪುರ್ವಿಲಿ ಮ್ಹಳ್ಳೆ ವಿಷಯ್ ಪೈನ್ ಚರ್ಚಾ ಕೆಲೆ: ಸರಸ್ವತಿ ನ್ಹಯ್ಚ್ಯಾ ತಡಿರ್ ಥಾವ್ನ್ ಆತಾಂಚಾ ಉತ್ತರ್ ಬಿಹಾರಾಂತ್ಲ್ಯಾನ್ ಕೊಂಕಣಾಕ್ ಆಯಿಲ್ಲಾ ಆಮ್ಚಾ ಪುರ್ವಜಾಂನಿಂ, ಹ್ಯಾ ನಿಮಾಣ್ಯಾ ಗಾಂವ್ಚೆಂ ನಾಂವ್ ಆಪ್ಲೆ ಭಾಷೆಕ್ ದಿಲೆಂ; ಮರಾಠಿ ಭಾಸ್ ಮಹಾರಾಷ್ಟ್ರ ಪಾಕೃತ ಥಾವ್ನ್ ಜಲ್ಮಾಲ್ಲಿ; ಪೂಣ್ ಹ್ಯಾ ಪ್ರಾಕೃತಾ ಚಾಕೀ ಕಿತ್ತಿಶಿ ಚಡ್ ಪ್ರಾಚೀನ್ ಜಾವ್ನಾಸ್ಚ್ಯಾ ಮಾಗಧೀ ಪ್ರಾಕೃತಾ ಥಾವ್ನ್ ಕೊಂಕ್ಣಿ ಜಲ್ಮಲ್ಯಾ; ಕೊಂಕ್ಣಿ ಭಾಸ್ ಪುರ್ವಿಲ್ಯಾ ಶಾಸನಾಂನಿಂ ಮೆಳ್ತಾ, ತ್ಯಾಚ್ ಕಾಲಾಚಾ ಶಾಸನಾಂನಿಂ ಮರಾಠಿ ಮೆಳಾನಾ; ಮರಾಠಿಚಾ ಆದಿಮ್ ಗ್ರಂಥಾಂ ಪೈಕಿಂ ಏಕ್ ಜಾವ್ನಾಸ್ಲಲ್ಯಾ “ಜ್ಞಾನೇಶ್ವರಿ”ಂತ್ಲಿಂ [೧೨೯೦] ಥೊಡಿಂ ಉತ್ರಾಂ ಆನಿ ವಾಕ್ಯ್ ಕೊಂಕ್ಣಿ ವ್ಯಾಕರಣ್ ಘಡಾವಳಿ ಪ್ರಮಾಣ್ ವಿವರ್ದಿ ಯೆತ್ ಶಿವಾಯ್ ಮರಾಠಿ ವ್ಯಾಕರಣಾನ್ ನ್ಹಯ್. ಪೈಚೊ ಹೊ ವಾವ್ರ್ ಕೊಂಕ್ಣಿ ಭಾಷೆಕ್ ಮುಳಾವ್ಚಾ ಮಹತ್ವಾಚೊ ಜಾವ್ನ್ ಆಸಾ.

अेदो वरतो शिकपी, जाणार आनी कलाकार जाल्यारथी गोविन्द पै मय्पास-मन्शापोणाची साकार-मूर्ती जावन आसल्लो । पेल्या थें सौजन्य, ल्हानां थें आपुरबाय, आपलेच विष्यांत अतीव लेन्तुवाय ताची । जीवान दिन्डो आनी दडंग, न्हय आसल्लें देकल्यार सात्विक रागान पेटोन तें सारकें जातासर झगडतालो । वाच्पा शिकपा सांगांता देवासपोणयी ताच्ये जिण्येक सकत दिल्ली अेक झर जावन आसल्ली, “गोलगोथा” आनी “वैशाखी” नीळगवनांचे प्रेरण जावन आसल्ली ।

बोंबयंत चल्ल्या अखिल भारत कन्नड साहित्य सम्मेलनाच्या अध्यक्ष भाषणांत कोंकणी मायेक पानो नासल्लयान कन्नड आवच्यो तानो चिंवोन आपणें वाडाजाय पडलें म्हणालो गोविन्द पै । “आमच्ये ह्ये भाषेंत..... आमी साहित्य वागोंक ना तरयी, हांतुं जाय पुरतें चेतन आसा, जीव आसा, व्यक्तित्व आसा.....आमची ही भास सुकी न्हय, नीरस, निशचेत न्हय, सर्व संगतीनीं हेर सजीव भासां तितलीच सजीव जाव्नासा म्हण्येत” म्हण कोंकणी विष्यांत बरयिल्ल्या पैन एक कवन, “आमचें गोमंत” आनी “सारस्वत माता” म्हळळें अेक लेखन कोंकणींत बगयिल्लें कळित आसा । ह्या बरपां विष्यांत, “पै-यवर केलवे कोंकणी बरहगळलेंदु,” “पै विरचित केलवे कोंकणी पध्यगळल्ली ओंदु” म्हण उल्लेख मेळतात । “गोयाचे गीत” म्हळळें कवन आनी “आमचें गोमंत” एकच्च जांवक पुरो । अुरल्लीं “केलवे” बरपां कसलीं म्हळळो विवर मेळाना ।

“नम्म हिरियरन्नु कुरितु” लेखनांत कोंकणे खंय थावन आयिल्ले, कोंकणी मराठी पैकी खंयची भास पूर्विली म्हळळे विषय पैन चर्चा केले: सरस्वती नहिंच्या तडिर थावन आतांच्या उत्तर बिहारांतल्यान कोंकणाक आयिल्ल्या आमच्या पूरवजानीं ह्या निमाण्या गांवचें नांव आपल्ये भाषेक दिलें; मराठी भास महाराष्ट्रा प्राकृता थावन जल्मल्ली; पूण ह्या प्राकृतचाकी कितिलशी चड प्राचीन जाव्नासच्या मागधी प्राकृता थावन कोंकणी जल्मल्या; कोंकणी भास पूर्विल्या शासनांनी मेळता, त्याच कालाचा शासनांनी मराठी मेळाना; , मराठिच्या । आदिम ग्रंथां पैकीं अेक जाव्नासल्ल्या “ज्ञानेश्वरी”-ल्लीं (1290) थोडी उत्रां आनी वाक्यां कोंकणी व्याकरण घडावळी प्रमाणें विवरसियेत शिवाय मराठी व्याकरणान न्हय । पैचो हो वाव्र कोंकणी भाषेक मुळाव्या महत्वाचो जावन आसा ।

WORLD KONKANI LIBRARY



Accn No: 000081

“ಗೊಲ್ಗೊಥಾ” ಗೋವಿಂದ ಪೈನ್ ಬರಯಿಲ್ಲೆಂ ಏಕ್ ಕನ್ನಡ ನೀಳ್ಗವನ್. ಪಾಂಡೇಶ್ವರ್ ಗಣಪತಿ ರಾಯಾನ್ ೧೯೩೧ ಜುಲಾಯಿ ಮಹಿನ್ಯಾಂತ್ ಜೆಜು ವಿಷ್ಯಾಂತ್ ರಚ್ಲೆಂ ಏಕ್ ಕವನ್ ವಾಚವ್ನ್ ಆಯ್ಕಾತಾನಾ, ಹೆಂ ಕವನ್ ಬರಯ್ಚಾಯ್ ಮ್ಹಣ್ ಮನ್ ಜಾವ್ನ್, ತ್ಯಾಚ್ ಮಹಿನ್ಯಾಚಾ ೧೨ ತಾರ್ಕ್ ಭಿತರ್ ಕವಿನ್ ಹೆಂ ಬರವ್ನ್ ಮುಗ್ಗಿಲೆಂ ಮ್ಹಣ್ ಕಳೊನ್ ಯೆತಾ1.

ಜೆಜುಚೊ ನಿಮಾಣೊ ದೀಸ್ “ಗೊಲ್ಗೊಥಾ” ಕವನಾಚಿ ವಸ್ತು. ಬೈಬಲಾಚಾ ನವ್ಯಾ ಸೊಲ್ಲಾಚಾ ಮಾತೆವ್, ಮಾರ್ಕ್, ಲೂಕ್ ಆನಿ ಜುವಾಂವ್ಚಾ ವಾಂಜೆಲಾಂ ಥಾವ್ನ್ ಹಿ ವಸ್ತು ಗುಂತುನ್ ಘೆತ್ಲೆಲಿ ಮ್ಹಣ್ ಕವನಾಚಾ ಪ್ರಸ್ತಾವನಾಂತ್ ಸಾಂಗ್ಲಾಂ. ತ್ಯಾ ಶಿವಾಯ್ ಡೀನ್ ಫಾರಾರ್, ರನಾನ್ ಆನಿ ಮೊಫಟ್—ಹಾಂಣಿಂ ಬರಯಿಲ್ಲೊ ಜೆಜುಚೊ ಜಿಣಿಯೊಯಿ ಕವಿನ್ ಅಭ್ಯಾಸ್ ಕೆಲ್ಯಾತ್ ಮ್ಹಣ್ ಕಳೊನ್ ಯೆತಾ. ಟೆನಿಸನಾಚಾ “ಇನ್ ಮೆಮೋರಿಯಾಮ್” ಕವನಾಚೊ ದೋನ್ ಫಾಂತಿ ಆಪ್ಲ್ಯಾ ಉತ್ರಾಂತ್ ಆಧಾರ್ ಜಾವ್ನ್, ಏಕ್ ಕಡೆ, ಕವಿನ್ ದಿಲ್ಯಾತ್. ಪೈ ಗ್ರೀಕ್ ಶಿಕ್‌ಲ್ಲೊ ಜಾಲ್ಯಾರಾಯಿ, ಹ್ಯಾ ಕವನಾಚೆ ವಸ್ತುಕ್ ಜಾಯ್ ಪಡ್‌ಲ್ಲಾ ನವ್ಯಾ ಸೊಲ್ಲಾಚಿ ಗ್ರೀಕ್ ಆವೃತ್ತಿ ಗಲ್ಲಿಲ್ಲಿ ಮ್ಹಣ್ ಕವಿನ್ ಸಾಂಗ್‌ಲ್ಲೆಂಶೆಂ ದಿಸಾನಾ; ಆಪ್ಲೆಂ ಗಲ್ಲಿಲ್ಲಿ ಇಂಗ್ಲಿಷ್ ಆವೃತ್ತಿಯೊ ಖಿಯಿಚ್ಚಿ ಮ್ಹಣ್ ತಾಣೆ ಸಾಂಗೊಂಕ್ ನಾ.

ಪೈಚಾ ಪ್ರಸ್ತಾವನಾಂತ್ಲೊ ಜೆಜುಚೊ ಜೀವನ್ ವೃತ್ತಾಂತ್ ಪಳಯ್ತಾನಾ, ಚ್ಯಾರ್ ವಾಂಜೆಲ್ ಕಶೆ ಪುಣಿ ಹೊಂದೊವ್ನ್ ತಾಂಚೆ ಮಧೆಂ ತಾಳ್ ಪಡಾಶೆಂ ಕರ್ಚೊ ಸಂಪ್ರದಾಯ್ ಸೊಡ್ನ್ ಕವಿ ಮುಕಾರ್ ಸರ್‌ಲ್ಲಾ ಬರಿ ದಿಸಾನಾ. ಎಕೆಕಾ ವಾಂಜೆಲಿಸ್ತಾಚೊ ವೃತ್ತಾಂತ್ ತ್ಯಾತ್ಯಾ ವಾಂಜೆಲಿಸ್ತಾಚಾ ಉದ್ದೇಶಾಕ್ ಅನುಗುಣ್ ಜಾವ್ನ್ ಪರಿಶೀಲನ್ ಕರ್ಚೊ ನವೊ ಸಂಪ್ರದಾಯ್ ಹಾಂಗಾಸರ್ ದಿಸಾನಾ. ತಶೆಂ ಜಾಲ್ಲ್ಯಾನ್ ಚ್ಯಾರ್ ವಾಂಜೆಲಾಂಚಿ “ಕಾಣಿ ಸಂಕ್ಷಿಪ್ತ ಜಾವ್ನ್” ದಿಸೊನ್ ಯೆತಾ, ತಿತ್ಲೆಂಚ್. ಅಸಾಂಗತ್ಯ ಪರಿಹಾರ್ ಕರ್ಚಿಂ ಯತ್ನ್ ಚಲೊನಾ ತರ್ಯಿ, ವೃತ್ತಾಂತಾಂಚೊ ಧರ್ಮದರ್ಶನಾತ್ಮಕ್ [theological] ಅರ್ಥ್ ಸೊಧುಂಕ್ ನಾತ್‌ಲ್ಲಾನ್, ಅನುಕೂಲ್ ವಿಷಯ್ ಗುಂತುನ್, ಕಾಣಿ ಸರಾಗ್ ವಾಳ್ಚಿ ಬರಿ ಮಾಂಡುನ್ ಹಾಡ್‌ಲ್ಲಾ ವಾಸ್ತವಾಂಶಾಂಚೆಂ ಏಕ್ ರೂಪರೇಖ್ ಜಾವ್ನ್ ಹಾಂಗಾಚೆಂ ನಿರೂಪಣ್ ಪರಿಣಾಮ್ಲಾಂ2. ಪೈಚೆಂ ಪ್ರಸ್ತಾವನ್ ತಿತ್ಲೆಂಚ್ ಪಳಯ್ಲ್ಯಾರ್ ಜೆಜುಚೆ ಜಿಣಿಯೆಚೆ ಅರ್ಥ್ ಪೂರ್ಣತೆಕ್ ಆನಿ ಶಿಕವ್ಣೆಚಾ ಸಾರಾಕ್ ಪೈನ್ ಫಾವೊತೆಂ ಗುಮಾನ್ ದಿಲಾಂಶೆಂ ದಿಸಾನಾ. ಪೈಚಾ ದೃಷ್ಟೆಂತ್ ಜೆಜು ಎಕ್ಲೊ ಸಾಮಾನ್ಯ ಧರ್ಮೋದ್ಧಾರಕ್, ಸಾಮಾನ್ಯ ನಿತಿನಿಯಮಾಂ ವಿಷ್ಯಾಂತ್ ಜಿಜ್ಞಾಸ್ ಕರುನ್ ಶಿಕವ್ಣೆ ದಿತೆತ್ ಆಸ್ಲೊಲೊ. ತೊ “ದೇವಕುಮರ” [2]3, “ದೇವಾತ್ಮಜಾತ” [೯೨] ಮ್ಹಣ್ ಕವನಾಂತ್ ಮ್ಹಳಾಂ ತರ್ಯೊ, ಪ್ರಸ್ತಾವನಾಂತ್ ತೆಂ ಉತಾರ್ ಯೇನಾ. ನಿಜಾಕ್‌ಯೊ ಪಳಯ್ಲ್ಯಾರ್, ಜೆಜು ದೇವಾಚೊ ಪುತ್ರ ಮ್ಹಳ್ಳೊ ವಿಷಯ್

कृती

“गोलगोथा” गोविन्द पैन बरयिल्लें अेक कन्नड नीळगवन । पांडेश्वर गणपती रायान 1931 जुलाय महिन्यांत जेजु विष्यांत रचल्लें एक कवन वाचव्न आत्काताना हें कवन बरय्जाय म्हण मन जाव्न, त्याच्च महिन्याच्या 12 तार्के भितर कविन हें बरव्न मुगदिलें म्हण कळोन येता¹ ।

जेजूचो निमाणो दीस “गोलगोथा” कवनाची वस्त । बैबलाचा नव्या सोल्ल्याच्या मातेव, मार्क, लूक आनी जुवांवच्या वांजेल थान ही वस्त गुंतुन घेतलेली म्हण कवनाचा प्रस्तावनांत सांग्लां । त्या शिवाय डीन फार्रार, रनान आनी मोफट-हाणीं बरयिल्लयो जेजूच्यो जिणियोयी कविन अभ्यास केल्यात म्हण कळोन येता । टेनिसनाचा “इन मेमोरियाम” कवनाच्यो दोन फांती आपल्या उत्रांत आधार जाव्न, अेक कडे, कविन दिल्यात । पै ग्रीक शिकल्लो जाल्यारयी, ह्या कवनाचे वस्तुक जाय पडल्ल्या नव्या सोल्ल्याची ग्रीक आवृत्ती गळसिल्ली म्हण कविन सांगल्लेशें दिसाना; आप्णें गळशिल्ली इंगलिष आवृत्तियी खंयची म्हण ताणें सांगोंक ना ।

पैचा प्रस्तावनांतलो जेजूचो जीवन वृत्तांत पळयताना, च्यार वांजेल कशे पूणी होंदोव्न तांचें मदें ताळ पडाशें करचो संप्रदाय सोड्न कवी मुकार सरल्ल्या बरो दिसाना । अेकेका वांजेलिस्ताचो वृत्तांत त्या त्या वांजेलिस्ताचा उद्देशाक अनुगुण जाव्न परिशीलन करचो नवो संप्रदाय हांगासर दिसाना । तशें जाल्ल्यान च्यार वांजेलींची “काणी संक्षिप्त जाव्न” दिसोन येता तितलेंच । असांगत्य परिहार करचें यत्न चलोना तरूयी, वृत्तांतांचो धर्मदर्शनात्मक (theological) अर्थ सोधुंक नातल्ल्यान, अनुकूल विषय गुंतुन, काणी सराग वाळचेबरी मांडुन हाडल्ल्या वास्तवांशांचें अेक रूप-रेख जाव्न हांगाचें निरूपण परिणाम्लां² । पैचें प्रस्तावन तितलेंच पळयल्यार जेजूचे जिणियेचे अर्थपूर्णतेक आनी शिकवणेचा साराक पैन फावोतें गुमान दिलांशें दिसाना । पैचा द्रष्टेंत जेजू अेकलो सामान्य धर्मोद्धारक, सामान्य नितिनियमां विष्यांत जिज्ञास करून शिकवण दितेत आस्लोलो । तो देवकुवर” (7) 3, “देवात्मजात” (92) म्हण कवनांत म्हळां तरयी, प्रस्तावनांत तें उतार येना । निजाकयी पळयल्यार, जेजू देवाचो पूत्र

ಬೋವ್ ಮುಖ್ಯ ಜಾವ್ನಾಸಾ. ಜೆಜುಚಿ ಶಿಕವ್ನ್ ಅಶಿ ಸಂಗ್ರಹ್ ಕರ್ಯೆತ್: ಆಪುಣ್ ಅವತರ್ಲ್ಲ್ಯಾನ್ ದೆವಾಚೆಂ ರಾಜ್ ಭುಮಿಂತ್ ಸ್ಥಾಪಿತ್ ಜಾಲೆಂ, ದೆಕುನ್, ಪಾತ್ಕಾಂಚಿ ದೂಕ್ ಧರುಂಕ್ ಸಕಾಲ್ ಹೊ. ಪೈನ್ ಸಾಂಗ್ಚಾ ಪರ್ಮಾಣೆ ಜೆಜುನ್ “ಎಷ್ಟೊ ವಿಷಯ ಗಳನ್ನು ಕುರಿತು ಧರ್ಮೋಪದೇಶ” ಕೆಲೊ, ನೀಜ್. ಪುಣ್ ಹ್ಯೊ ಸರ್ವ್ ಸಂಗಿ [“ವಿಷಯ ಗಳು”] ಜೆಜುಚಾ ಸಮಗ್ರ ಶಿಕವ್ಣೆಚಾ ಆನಿ ಜೀವನೋದ್ದೇಶಾಚಾ ಶಿಲ್ಪಾಚೆ ವಿವಿಧ್ ವಿವರ್, ತಿತ್ಲೆಚ್. ಕವನಾಂತ್ಯೊ,

“.....ಬದಕಿರುವಂದೆ ದೇವರಲಿ

ಸಾಯುಜ್ಯವಡೆಯೆ ಪಾತಕಿ ಮನವ ನೇರ್ವಡಿಸೆ

ಧ್ಯಾನೋಪವಾಸವಲ್ಲದೆ ಬೇರೆ ಪಥವಿಲ್ಲ

ವೆಂದು ಲೋಕಕೆ ಸಾರಲದನೆ ತಾನಾಚಿರಿಸಿ

ಬಡವಾದನಿವನ್.....” [34-38]

ಮ್ಹಳ್ಳೆ ಕಡೆ, ದೆವಾ ಸಂಗಿಂ ಸಾಯುಜ್ಯ್ ಜೊಡುಂಕ್ ಧ್ಯಾನ್, ಜಿಂಜ್ವಾರ್ಚ್ಕ್ ವಾಟ್ ಮ್ಹಳ್ಳೆಂ ಸಂಸಾರಾಕ್ ಪಾಚಾರ್ಚೆ ತಿತ್ಲೊ ಗರ್ಜೆಚೊ ವಿಷಯ್ ಮ್ಹಣ್ ಜೆಜುನ್ ಲೆಕ್ಲೆಂ ನಾ. ತೆಂಚ್ ಸಂಸಾರಾಕ್ ಪಾಚಾರುಂಚಾಕ್ ಜೆಜು ಆಪುಣ್ ಜಾವ್ನ್ ದುಬ್ಳೊ ಜಾಲೊ ಮ್ಹಳ್ಳ್ಯಾ ವ್ಯಾಖ್ಯಾನಾಕ್ಯೊ ಮೂಳ್‌ಪಾರಾಂತ್⁴ ಆಧಾರ್ ಮೆಳ್ಳಾ. ದೆವಾ ಸಂಗಿಂ ಸಾಯುಜ್ಯ್ ಜೊಡ್ಚೆಂ ಉತಾರ್ ಜಾಂವ್, ಧ್ಯಾನ್ ಜಿಂಜ್ವಾರ್ ಹಾಕಾ ಸಾಧನ್ ಮ್ಹಳ್ಳೆಂ ಉತಾರ್ ಜಾಂವ್ ಹ್ಯಾ ಪಾರಾಂತ್ ನಾ.

ಕವನಾಚೆ ವಸ್ತುಚೆ ಚಡಿತ್ ವಿವರ್ ಎಕಾಚ್ ವಾಂಜೆಲಾಂತ್ ನಾಸ್ತಾನಾ, ಚ್ಯಾರ್ಯೊ ವಾಂಜೆಲಾಂಚಾ ಹ್ಯಾ ಭಾಗಾಂನಿ ಆಸಾತ್: ಮಾತೆವ್ ೨೭:೧-೫೬; ಮಾರ್ಕ್ ೧೫:೧-೪೧; ಲೂಕ್ ೨೩: ೧-೪೯, ಆನಿ ಜುವಾಂವ್ ೧೮: ೨೮-೧೯:೩೭. ಹ್ಯಾಂ ಪೈಕಿ ರಾಜಭಟಾಂ ಮುಖಾಂತ್, ಮನವಿ ಸಾಯ್ಬಾಕ್ ತಿಳ್ಸುಂಚೆಂ, “ಕಾಲವದನೆ ನಿನ್ನಿಂದ ತಿರಿತಿರಿಗಿ ನುಡಿಸು ವುದೈಸೆ” [೧೨೯] ಮ್ಹಣ್ ಜೆಜುನ್ ಪಿಲಾತಾಕ್ ಸಾಂಗ್ಚೆಂ, “ನಿಮ್ಮ ನೀತಿಯಿಂ ಎಮ್ಮ ಧರ್ಮವಂ ಕಾಯೆಂದು ನಿಮ್ಮೇಕಭತ್ರದೀ ನೆಳಲನೆಮಗೀಯೆಂದು” [೧೬೭-೬೯] ಜುದೆವಾಂನಿ ಮ್ಹಣ್ಚೆಂ, ಸೆಜಾರಾನ್ ಆಪ್ಣಾಕ್ ದಿಲ್ಲ್ಯೆ ಚತ್ರಾಯೆಚೊ ಉಡಾಸ್ ಪಿಲಾತಾಕ್ ಯೆಂವ್ಚೊ, ಆಪ್ಲ್ಯಾ ಆಡಳಿತಾ ಥಾವ್ನ್ ಜುದೆವ್ ಚುಕವ್ನ್ ಘೆತಿತ್ ಜಾಲ್ಯಾರ್ ರೊಮಾಗಾರಾಂಚಿ ಖ್ಯಾತಿ ಉಣೆ ಜಾಯ್ನಾವೇ ಮ್ಹಣ್ ಪಿಲಾತಾನ್ ವಿಶೇಷ್ ಸಾಮ್ರಾಜ್ಯ್-ನಿಷ್ಠಾ ದಾಕಂವ್ಚಿ, ಜೆಜುನ್ ಪ್ರಾಣ್ ಸೊಡ್ಲ್ಯಾ ಉಪ್ರಾಂತ್ ಘಾಂತ್ಯಾಪಾರಾರ್ ತಶೆಂ ಕೊಂಬ್ಯಾನ್ ಸಾದ್ ಘಾಲ್ಚೊ—ಹಿಂ ಪೈನ್ ಕುಡ್ವಿಲ್ಲಿಂ ಆಂಶಾಂ. ಮಗ್ದೆಲ್ ಮರಿ ಸುಂದರಿ, ಪೈಶ್ಯಾಂಕ್ ಭುಲ್ಚಿ ನಹಿಂ, ಜೆಜುಕ್ ಪಳೆವ್ನ್ ಗರೀಬ್‌ಪಣ್ ಪಾಂಗುರ್ಲೆಲಿ ಮ್ಹಳ್ಳೆಂಯೊ ಮೂಲಾಂತ್ ನಾ.

म्हळो विषय बोव मूख्य जाव्नासा । जेजूची शिकवण अशी संग्रह करयेतः
 आपूण अवतरल्लयान देवाचें राज भूमितं स्थापित जालें, देकून पात्कांचि दूक
 धरूंक सकाल हो । पैन सांग्चा परमाणें जेजून “अेष्टो विषयगळ्नु कुरितु धर्मोप-
 देश” केलो नीज । पूण ह्यो सर्व संगति (विषयगळु) जेजुचा समग्र शिकवणेचा
 आनी जीवनोद्देशाचा शिल्पाचे विविध विवर, तित्लेच. कवनांतयी,

“.....बदुकिरूवंदे देवरली
 सायुज्यवडेये पातकी मनव नेर्वडिसे
 ध्यानोपवासवल्लदे बेरे पथविल्ल
 वेंदु लोकके सारलदने तानाचरिसी
 बडवादनिवन.....” (34-38)

म्हळो कडे, देवा संगीं सायुज्य जोडुंक ध्यान, जिज्वारच्च वाट म्हळें
 संसाराक पाचारचे तिल्लो गर्जेचो विषय म्हण जेजून लेकल्लें ना । तेंच संसाराक
 पाचारुंचाक जेजू आपुण जावन दुब्बो जालो म्हळळ्या व्याख्यानाकयी मूळपाठांत⁴
 आधार मेळना । देवा संगीं सायुज्य जोडचें उतार जांव, ध्यान जिज्वार हाका
 साधन म्हळें उतार जांव ह्या पाठांत ना

कवनाचे वस्तुचे चडित विवर अेकाच वांजेलान्त नास्ताना, च्यारयी
 वांजेलान्चा ह्या भागांनी आसातः मातेव २७:१-५६; मार्क १५:१-४१;
 लूक २३:१-४९, आनी जुवांव १८:२८-१९:३७ । ह्या पैकीं राजभटां मुखांत्र
 मनवी साय्बाक तिळसुचें, “कालवदने निन्नद तिरितिरिगी नुडिसुवुदैसे”
 (१२९) म्हण जेजून पिलाताक सांग्चें, “निम्म नीतियों अेम्मधर्मवं कायेंदु
 निम्मेकछत्रदी नेळलनेमगीयेंदु” (१६७-६९) जुदेवांनी म्हण्चें, सेजारान आपणाक
 दिल्लये चत्रायेचो उडास पिलाताक येंव्चो, आपल्या आडळिता थावन जुदेव चुकवन
 घेतित जाल्यार रोमागारांची ख्याती उणी जाय्नावे म्हण पिलतान विषेष
 साम्राज्य-निष्ठा दाखव्ची, जेजुन प्राण सोडल्या उप्रात फांत्यापारार तशें
 कोंब्यान साद घाल्चो-हीं पैन कुडसिल्लीं अंशां । मग्देल मरी सुन्दरी, पैश्यांक
 भुल्ची न्हय, जेजुक पळेवन गरीबपण पांगुल्लेली म्हळळेंयी मूलांत ना ।

ಮೂಲಾಂತ್ ನಾತ್ಲ್ಲಿಂ ಅಂಶಾಂ ಕವನಾಕ್ ಕುಡ್ಲಾಲ್ಲ್ಯಾ ಎಕೇಕ್ ಕಡೆ ಮೂಲಾಚಾ ಸ್ವರೂಪಾಕ್ ಸಾರ್ಕೊ ನಹಿಂ ಆಸ್‌ಲೆಲ್ಲೊ ರಂಗ್ ಆಯ್ಲಾ. ಥೊಡೆಕಡೆ ಪಾತ್ರಾಂಚಾ ಮೂಳ್ ಸ್ವರೂಪಾಕ್ ತೀವ್ರ್ ಜಖಿಂ ಘಡ್ಲಾ. ವಾಂಜೆಲಾಂನಿ ಪಿಂತ್ರಾಯಿಲ್ಲೊ ಜೆಜು ಧೀರ್, ಗಂಭೀರ್ ವ್ಯಕ್ತಿ: ಸ್ವಪ್ರಾಮಾಣಿಕತಾ ತಾಚೆ ಥೈಂ ಖಿಣಾಖಿಣಾಕ್ ಉಟೊನ್ ದಿಸ್ತಾ. ಜೆಜು ದೇವ್ ಆನಿ ಮನಿಸ್. ಪಾತಾಕ್ ಏಕ್ ಸೊಡ್ನ್ ಮನ್ಶಾಂಕ್ ಸಹಜ್ ಜಾಲ್ಲಿ ಪುರಾ ಸಾಣ್ ನೀದ್, ವ್ಯಥಾ—ಹೆಂ ಸರ್ವ್ ತಾಣೆ ಭೊಗ್‌ಲ್ಲೆಂ. ಬಂಧುಪ್ರೇಮ್, ಮಯ್ಬಾಸ್ ತಾಣೆ ಸಂದರ್ಭೋಚಿತ್ ಜಾವ್ನ್ ದಾಕಯಿಲ್ಲೊ. ಕವನಾಂತ್ ಜೆಜುಚಾ ಧೀರ್-ಗಂಭೀರಾ ಯೆಕ್ ಚಿಕ್ಕಿ ಚ್ಯುತಿ ಜಾಲ್ಯಾ ಮ್ಹಣ್ ಭೊಗ್ತಾ:

“.....ಹೆಣ್ಣಿಗೆಯ

ನಯನದಿ ಭವಿಷ್ಯವಂ ತಿವಿವ ಪುರುಷನ ದೃಷ್ಟಿ,

ಹೆಣ್ಣೆದೆಯ ಮಾರ್ದವದಿ ಗಂಡಿನ ಮನೋದಾರ್ಥ್”, [74-76]

ಮೂಳ್ ವ್ಯಕ್ತಿತ್ವ್ ಚಡ್ ಪ್ರಕಾಸುಂಕ್ ಹಾಂಗಾಚೆ “ಹೆಣ್ಣಿಗೆ”, “ಹೆಣ್ಣೆದೆಯ ಮಾರ್ದವ” —ಹೆ ಸಬ್ದ್ ಸಹಕಾರಿ ನಹಿಂ. ಆಪ್ಲೊ ಮೊಗಾಚೊ ಈಷ್ಟ್ ಲಾಜರಸ್ ಮೆಲ್ಲ್ಯಾ ವೆಳಾರ್ ಜೆಜುನ್ ದುಕಾಂ ಗಳಯಿಲ್ಲೆಂ, ತಿತ್ಲೆಂ ಮಾರ್ದವ್ ತಾಚೆ ಥೈಂ ಆಸ್‌ಲ್ಲೆಂ; ಮರ್ಣಾಸಂಕಷ್ಟ್ ಭೊಗ್ತಾಂಭೊಗ್ತಾಂ ಆಪ್ಲ್ಯಾ ಆವಯ್ಚ್ಯಾ ಯೋಗಕ್ಷೇಮಾಚಿ ವ್ಯವಸ್ಥಾ ಕರುಂಕ್ ಶಿಸಾಕ್ ಸಾಂಗ್ಚೊ ತಿತ್ಲೊ ಮೋಗ್ ತಾಚೆ ಥೈಂ ಆಸ್‌ಲ್ಲೊ; ಜೆರುಜಲ್ಯಾಚಾ ಸ್ತ್ರೀಯಾಂನಿ ಭೊಗುಂಕ್ ಆಸ್‌ಲ್ಲೆ ಸಂಕಟ್ ಚಿಂತುನ್, ಆಪ್ಲೆ ಸಂಕಟ್ ವಿಸರ್ಜಿ ತಿತ್ಲಿ ವೊಡ್ವಿಕಾಯ್ ತಾಚೆ ಥೈಂ ಆಸ್‌ಲ್ಲೆ 7. ಪುಣ್ ಹ್ಯಾ ಗುಣಾಂಕ್ “ಹೆಣ್ಣಿಗೆ” “ಹೆಣ್ಣೆದೆಯ ಮಾರ್ದವ” ಮ್ಹಣ್ ನಿರ್ದೇಶಿಸುಂಚೆಂ ಜೆಜುಚಾ ಸಮಗ್ರ್ ವ್ಯಕ್ತಿತ್ವಾಕ್ ಸಾರ್ಕೆಂ ಪಡಾನಾ. ಹ್ಯಾಚ್ ಸಂದರ್ಭಾರ್ ಕವನಾಚೊ ಆನಿ ಏಕ್ ಪ್ರಯೋಗ್ ಪಳವ್ಯೆತ್:

“.....ಮನಸ್ಸಾಕ್ಷಿಯಂತಿನಿದಾಗಿ

ನೀನದನೆ ನುಡಿದೆಂದು ಯೇಸು ಕಿರುನುಡಿದಂ”.

[122-123]

ಹಾಂಗಾಚೆ “ಇನಿದಾಗಿ” “ಕಿರುನುಡಿ” ಪ್ರಯೋಗ್ ಸಂದರ್ಭಾಕ್ ಸಮಾ ಪಡಾನಾತ್‌ಲ್ಲೆ ತಸಲೆ. ಆದ್ಲ್ಯಾ ರಾತಿ ಅಸಾಮಾನ್ಯ್ ಮಾನಸಿಕ್ ವಳ್ವಳೆ ಸೊಸುನ್, ಸಗ್ಳಿ ರಾತ್ ಸೆವಕಾಂನಿ ಕೆಂಡ್‌ಲ್ಲಿ ಆನಿ ಆಪ್ಲ್ಯಾ ಶಿಸಾಂನಿ ಸೊಡ್ನ್ ಘಾಲ್ಲಿ ದೂಕ್ ಭೊಗ್ಲ್ಯಾರಾಯಿ ಜೆಜುಚಾ ವ್ಯಕ್ತಿತ್ವಾಂತ್ ಅಸ್ಕತ್ಕಾಯ್ ದಿಸೊನ್ ಯೆಂವ್ಚೆಂ ಸೂಚನ್ ವಾಂಜೆಲಾಂನಿ ಖಿಯಾಯೊ ಮೆಳಾನಾ.

मूलांत नातल्लीं अंशां कवनाक कुडसाल्लया एकेक कडे मूलाचा स्वरूपाक सार्को न्हय आसल्लो रंग आयला । थोडेकडे पात्रांचा मूळ स्वरूपाक तीव्र जखम घडल्या । वांजेलांनीं पित्रायिल्लो जेजु धीर, गंभीर व्यक्ती; स्वप्रामाणिकता ताचे थै खिणाखिणाक उटोन दिस्ता । जेजु देव आनी मनिस । पाताक एक सोडुन मनशांक सहज जाल्ली पुरासाण नीद व्यथा-हें सर्व ताणें भोगल्लें । बंधुप्रेम, मय्पास ताणें सदभोंचित जावन दाकयिल्लो । कवनांत जेजुचा धीर-गंभीरायेक चिक्के च्युती जाल्या म्हण भोगता:

“.....हेणगेय

नयनदी भविष्यवं तिविव पुरुषन द्रष्टी,

हेण्णेदेय मार्दवदी गंडिन मनोदाईय”, (74-76)

मूळ व्यक्तित्व चड प्रकासुंक हांगांचे “हेणगे”, “हेण्णेदेय मार्दव”—हे सब्द सहकारी न्हय । आपलो मोगाचो ईश्ट लाजरस मेल्लया वेळार जेजुन दुखां गळयिल्लीं⁵, तितलें मार्दव ताचे थै आसल्लें; मर्णासंकष्ट भोग्तांभोग्तां आपल्या आवयचा योगक्षेमाची व्यवस्था करुंक शिसाक सांगचो तितलो मोग ताचे थै आसल्लो⁶; जेरूजल्याचा स्त्रीयांनी भोगुंक आसल्ले संकट चिनुन, आपले संकट विसर्चे तितली वोड्विकाय ताचे थै आसल्ली⁷ । पुण हया गुणांक “हेणगे” “हेण्णेदेय मार्दव” म्हण निर्देशिसूंचें जेजुचा समग्र व्यक्तित्वाक सारकें पडाना । ह्याच संदर्भार कवनाचो आनी अेक प्रयोग पळव्येत:

“..... मनस्साक्षियंतिनिदागी

नीनदने नुडिदेंदु येसु किरुनुडिदं.” (122-123)

हांगाचे “इनिदागी” “किरुनुडी” प्रयोग संदर्भाक समा पडानातल्ले तसले । आदल्या रातीं असामान्य मानसिक वळवळे सोसुन, सगळी रात सेवकांनी केंडल्ली आनी आपल्या शिसांनी सोडन घाल्ली दूक. भोगल्यारयी जेजुच्या व्यक्तित्वांत अस्कत्काय दिसोन येव्चें सूचन वांजेलांनी खंयची मेळाना ।

ಕಶೆಂ ಜಾಲಾರ್ಯೊ,

“.....ಕಾಲವದನೆ ನಿನ್ನಿಂದ ತಿರಿ

ತಿರಿಗಿ ನುಡಿವುದೈಸೆ? ನನ್ನ ರಾಜತೆಗೊಂದೆ

ಸತ್ಯವನಿತರ ಸಾಕ್ಷಿ! ಸತ್ಯವೆನ್ನಯ ರಾಜ್ಕ!

ಸತ್ಯವನ್ನೀಡೇರಿಸುವ ರಾಜನಾಂ ಗಡಾ!” [129-32]

ಮ್ಹಳ್ಳೆಕಡೆ ಪಳೆಂವ್ಕ್ ಮೆಳ್ಳೆಂ ನಿರಾಡಂಬರ್ ಧೈರ್ಯ್ ಜೆಜುಚಾ ಸ್ವಭಾವಾಚಿಂ ಸಾರ್ಕೆಂ ಚಿತ್ರಣ್. ಹ್ಯಾ ದೃಷ್ಟೆಂತ್ “ಇನಿದಾಗಿ” “ಕಿರುನುಡಿದಂ” ದೋನೀ ಉತ್ರಾಂ ಅನುಚಿತ್ ಜಾತಾತ್. “ಕಿರುನುಡಿದಂ” ಉತಾರ್ ಆತ್ಮಪ್ರತ್ಯಯ್ ಉಣೆಂ ಜಾಂವ್ಚೆಂ ಸೂಚನ್ ದಿತಾ; “ಇನಿದಾಗಿ” ಉತ್ರಾಕ್, ಹಾಂಗಾಚಾ, ಒಟ್ಟಾರೆ ಉಗ್ರ ಮ್ಹಣ್ಣೆತ್ ಜಾಲ್ಲ್ಯಾ, ಸಂದರ್ಭಾಂತ್ ಅವಕಾಸ್ ನಾ.

ಪ್ರಜ್ಞಾಪೂರ್ವಕಿಂ ಜುದೆವ್ ಜೆಜುಕ್ ದ್ವೇಷಿನಾತ್‌ಲ್ಲೆ. ಹ್ಯಾಚ್ ಲೋಕಾನ್ ಗೆಲೆತ್ಯಾ ಆಯ್ತಾರಾ ಜೆಜುಕ್ ಸಂಭ್ರಮಾನ್ ಜೆರುಜಲೆಮ್ ಶೆರ್ವಾಕ್ ಆಪವ್ನ್ ಹಾಡ್‌ಲ್ಲೊ. ಜೆಜುಚಿಂ ಮರಣ್ ಹಾಂಣೆಂ ಆಪೆಕ್ವಿಲ್ಲೆಂ ಸಮೂಹ್ ಭ್ರಾಂತಿಚೊ ದೋಷ್. ಯಾಜಕಾಂನಿ ಶಿಕವ್ನ್ ದಿಲ್ಲೆಂ ತಿತ್ಲೆಂ ಪುನರುಚ್ಚಾರ್ ಕರ್ಚಾ ಹಾಂಣೆಂ “ಸಂತೋಷದಿಂದ” [೨೨೬] ಗರೊಜ್ ಘಾಲೊ ಮ್ಹಳ್ಳೆಂ ತಿತ್ಲೆಂ ಸಮಂಜಸ್ ಜಾಯ್ನಾ. ಆಪ್ಲೆ ಅಪೇಕ್ಸನ್ ವಿಚಾರ್ಲೆಂ, ತಿತ್ಲ್ಯಾ ಮ್ಹೊಡ್ಲ್ಯಾನ್ ಪಿಲಾತಾಕ್ ಆಯ್ಕಾಶೆಂ ಕರ್ತಾಂವ್ ನಹಿಂ-ವೆ ಮ್ಹಳ್ಳಿ ಖುಶಿ ನಹಿಂ ಹಿ. ಕೊಣೆಂಗಿ ಸಾಂಗ್‌ಲ್ಲೆಂ, ಕಿತ್ಯಾಕ್‌ಗಿ ಪುನರುಚ್ಚಾರ್ ಕರ್ಚಾ ಬಾಲಿಶ್ ಸಂತೋಸಾಚಿ ಕಿಕ್ರಾಟ್ ಹಿ ಜಾವ್ನಾಸ್‌ಲ್ಲಿ ಕೊಣ್ಣಾ. ಹಾಚಾಕ್‌ಯಿ ರೊಮಾಗಾರಾಂ ವಿಶಿಂ ಜುದೆವಾಂನಿ ದಾಕಂವ್ಚ್ಯಾ ಅತಿ ವಿನಮ್ರ ಭಾವಾಕ್ ಆಧಾರ್‌ಚ್ಚ್ ನಾ:

“ನಿಮ್ಮ ನೀತಿಯಿನೆಮ್ಮ ಧರ್ಮವ ಕಾಯೆಂದು,

ನಿಮ್ಮೇಕಭತ್ರದೀ ನೆಳಲನೆಮಗೀಯೆಂದು” [167-168]

“ನಿನ್ನ ಜೋಕೆಯನೆ ಮುಂಗಾದುಕೊಳು ಜೇಯಾ!” [177]

ರೊಮಾಗಾರಾಂಚೊ ಅಧಿಕಾರ್ ನಿರ್ವೊಗ್ ನಾಸ್ತಾನಾ ಸೊಸುನ್ ಆಸ್‌ಲ್ಲೆ ಜುದೆವ್, ರೊಮಾಗಾರಾಂಕ್ ಮಾತ್ ನಹಿಂ, ರೊಮಾಗಾರಾಂ ತರ್ಫೆನ್ ಸುಂಕ್ ವಸುಲ್ ಕರ್ತೆಲ್ಯಾಂಕ್ ಸೈತ್ ಪಾತ್ಕಿ ಮ್ಹಣ್ ಲೆಕ್ತಾಲೆಂ. ಜುದೆವಾಂಚಾ ಸನ್ನೆದ್ರಿನ್ ಸಭೆಕ್ ಮೊರ್ನಾ ಫರ್ಮಾಣ್ ದಿಂವ್ಚೊ ಅಧಿಕಾರ್ ಆಸ್‌ಲ್ಲೊ. ಪುಣ್ ರೊಮಾಗಾರ್ ಆಯ್ಲ್ಯಾ ಉಪ್ರಾಂತ್ ಹೊ ಅಧಿಕಾರ್ ತಾಣೆಂ ಆಪ್ಲೆ ಲಾಗಿಂ ಅಮಾನತ್ ಕರ್ನ್ ದವರ್‌ಲ್ಲೊ. ಅಶೆಂ ಜಾಲ್ಲ್ಯಾನ್ ಮೊರ್ನಾ ಫರ್ಮಾಣ್ ದೀಜಾಯ್ ಜಾಲ್ಯಾರ್, ಪಿಲಾತಾಚಾನ್ ಮಾತ್ ಸಾಧ್ಯ್ ಆಸ್‌ಲ್ಲೆಂ. ಹ್ಯಾ ಅನಿವಾರ್ಯಾ ನಿಮ್ತಿಂ ನಾಖುಶೆನ್ ಪಿಲಾತಾಲಾಗಿಂ ತಾಣೆಂ ಮಾಗ್ಣೆ ಕೆಲೆಂ ಶಿವಾಯ್, ಜಾಂವ್ ತಾಚೆ ವಿಷ್ಯಾಂತ್, ಜಾಂವ್ ತಾಚಾ ಹಿತಾ ವಿಷ್ಯಾಂತ್, ಜಾಂವ್ ತಾಣೆ ಪ್ರತಿನಿ

कशें जाल्यारयी,

“..... ‘कालवदने निन्निंद तिरी
तिरिगी नुडिवुदैसे ? नन्न राजतेगोंदे
सत्यवनितर साक्षी ! सत्यवेन्नय राज्य !
सत्यवन्नीडेरिसुव राजनां गडा !’ ” (129-32)

म्हळळेकडे पळेंक मेळचें निराडबंर धर्म जेजुचा स्वभावाचें साकें चित्रण । ह्या द्रष्टेंत “इनिदागी” “किरुनुडिद” दोनी उत्रां अनुचित जातात । “किरु-
नुडिद” उतार आत्मप्रत्यय उणें जावंचें सूचन दिता; “इनिदागी” उत्राक,
हांगाचा, ओट्टारे उग्र म्हण्येत जाल्लया, संदर्भांत अवकास ना ।

प्रज्ञापूर्वकीं जुदेव जेजुक द्वेषिनातल्ले । ह्याच लोकान गेलेल्या आय्तारा
जेजुक संभ्रमान जेरूजलेम शेराक आपव्न हाडल्लें । जेजुचें मरण हांणी
आपेक्षिल्लें समूहभ्रांतिचो दोष । याजकांनी शिकव्न दिल्लें तितलें पुनरुच्चार
करचा हाणीं “संतोषदिद” (२२६) गरोज घालो म्हळळें तितलें समजस जायना ।
आपणें अपेक्सून विचारलें, तितल्या वोडल्यान पिलाताक आय्काशें कर्तावि
न्हय-वे म्हळळी खुशी न्हय ही । कोणेंगी सांगल्लें, कित्याकगी पुनरुच्चार करचा,
बालिश संतोसाची किकाट ही जाव्नासल्ली कोण्णा । हाचाक्यी रोमागारां
विशीं जुदेवांनी दाकव्चा अति विनम्र भावाक आधारच ना :

“निम्म नीतिथिनेम्म धर्मव कायेंद
निम्मेकछत्रदी नेळलनेमगीयेंदु” (167-168)

“निन्न जोकेयने मूगादुकोळु जीया !” । (177)

रोमागारांचो अधिकार निर्वोंग नास्ताना सोसुन आसल्ले जुदेव, रोमागारांक
मात्र न्हय, रोमागारां तर्फेन सुंक वसूल कर्तेल्यांक सैत, पात्की म्हण लेक्ताले⁸.
जुदेवांचा सन्हेद्रिन सभेक मोर्नाफर्माण दिव्चो अधिकार आसल्लो । पुण रोमा
गार आयल्या उप्रांत हो अधिकार ताणीं आप्ले लागीं अमानत करून दवरल्लो ।
अशें जाल्लयान मोर्ना फर्माण बीजाय जाल्यार, पिलाताचान मात्र साध्य आसल्लें ।
ह्या आनिवार्यां निम्तीं नाखुशेन पिलातालागीं ताणीं मागणें केलें शिवाय, जांव
ताचे विष्यांत, जांव ताच्या हिता विष्यांत, जांव ताणें प्रतिनिधसुंचा अधिकारां

ಧ್ವಂಜಾ ಅಧಿಕಾರಾ ವಿಷ್ಯಾಂತ್ ಕುಸ್ಕುಟ್ ಗೌರವ್ ತಾಂಕಾಂ ನಾತ್‌ಲ್ಲೊ. ಪರ್ಕಿ ಸಮದ್ವಿಂಕ್ ಆನಿ ಪರ್ಕಿ ಜಣಾಂಕ್ ಅಗೌರವಾನ್ ಲೆಕ್ಕಾ ಜುದೆವಾಂನಿ, ಆಪ್ಲ್ಯಾ ಸ್ವಂತ್ ಉದ್ದೇಶಾ ಖಾತಿರ್ ಪಿಲಾತಾಚಾ ಅಧಿಕಾರಾಚಿ ಮಂಜೂರಾತಿ ಮಾಗ್ಲಿ ಶಿವಾಯ್, ಹ್ಯಾ “ಜೆಂತಿಲ್”— ಧರ್ಮಬಾಹಿರ್—ಲೊಕಾಚಾ ಕಾನೂನಾಕ್ ಆಪ್ಲೆಂ ಪವಿತ್ರ ಧರ್ಮ ರಾಕ್ಷೆಂ ಸಾಮರ್ಥ್ಯ ಆಸಾ ಮ್ಹಳ್ಳ್ಯಾ ಖಾತಿರ್ ನಹಿಂ.

ಜೆಜುಕ್ ಸವಾಲ್ ಕರ್ತಾನಾ ಪಿಲಾತಾನ್ “ನಕ್ಕು ಸತ್ಯವೆಂದೆಯ್” [೧೩೩-೩೪] ಮ್ಹಣ್ ವಿಚಾರ್ಲೆಂ ಮ್ಹಣ್ ಆಸಾ. ಅಪ್ರಾಧ್ಯಾಕ್ ಸೊಡ್ಲ್ಯಾರ್ಯಿ ಕಷ್ಟ್, ಶಿಕ್ಷಾ ಲಾಯ್ಲ್ಯಾರ್ಯಿ ಕಷ್ಟ್ ಮ್ಹಣ್ ಬಾಂಧ್ವಾಸಾಕ್ ಸಾಂಪಡ್ಲೊಲೊ, ಏಕ್ ಪಾವ್ಲಿಚಾಕ್ ಅಪ್ರಾಧಿ ಕಿತೆಂ ಮ್ಹಣ್ ತೆ ಅರ್ಥ್ ಕರ್ನ್ ಫಿರ್ಯಾದ್ ತಿಸುಂಕ್ ಆತುರಾಯೆನ್ ಆಸ್ಲ್ಯಾರ್ಯಿ ತಾಚಿಂ ಉತ್ರಾಂ ಸವ್ಜೊಂಕ್ ಸಕಾನಾಸ್ತಾಂ ಚಡ್ವಡೊನ್ ಆಸ್‌ಲ್ಲೊ, ಸವಾಲ್ ಕರ್ತಾನಾ ಹಾಚೆ ಸ್ಥಿತೆರ್ ಆಸ್‌ಲ್ಲೊ ಮ್ಹಣ್ ಪಾತ್ಯೆಂವ್ಚೆಂ ಕಷ್ಟ್. ವಾಂಜೆಲಾಂತ್ ಪಿಂತ್ರಾಯಿಲ್ಲೊ ಪಿಲಾತ್ ಅಸಮರ್ಥ್ ಆಡ್ಲೆಗಾರ್. ಖಿಯಾ ಆಪ್ಣಾಚಿಂ ಕಾಮ್ ಉಸಾಳಾತ್ ಮ್ಹಣ್ ಭಿಯಾನ್ ಕಾಂಪೊನ್ ಆಸ್‌ಲ್ಲಾಕ್ ಸಾಮ್ರಾಜ್ಯಾಚೆ ಕೀರ್ತೆ ವಿಷ್ಯಾಂತ್ ಹುಸ್ಕೊ ಆಸ್ಕೊ ಸಂಭವ್ ಉಣೊ. ತಾಚೆ ವಯ್ಲ್ಯಾನ್, ಸೆಜಾರಾಚೊ ಮಿತ್ರ್ ಆಪುಣ್ ನಹಿಂ ಮ್ಹಣ್ ಲೊಕಾನ್ ಮ್ಹಳ್ಳೆಂಚ್ ಜೆಜುಕ್ ಮೊರ್ನ್ ಫರ್ಮಾಯಿಲ್ಲೊ ಮನಿಸ್ ಹೊ¹⁰. ಅಶೆಂ ಆಸ್ತಾಂ:

“.....ಮೇಣೆದುವೆ ನೆವಗೆಯ್ವಿವರು
ನಮ್ಮ ನೊಗದಿಂ ತಮ್ಮ ಬಿಡುಗಡೆಗೆ ಹೆಣಗಾಡೆ.
ನನ್ನೊಡೆತನದೊಳಿ ಯೆಹೂದ್ಯವಿಂತಕಟೆಮ್ಮ
ಕೆಯ್ತೊಲಗೆ, ರೋಮಸಾಮ್ರಾಜ್ಯದ ಜಗನ್ನಹಿಮೆ
ಎಲ್ಲಿ? ರೋಮಿಯರೆ ಜಗಜ್ಜೀತರೆಂಬ ಪೆಂ
ಪೆಲ್ಲಿ? ರೋಮಿಯರಾಳಲು ಹುಟ್ಟಿದವರೆಂಬ
ನಮ್ಮ ಜಾತ್ಯಭಿಮಾನವೆಲ್ಲಿ? ನಮ್ಮಿತಿಹಾಸ
ದೊಳಗೆನ್ನ ಹೆಸರನುಸುರುವರೆಂತು?.....” [198-205]

ಅಸಲಿಂ ಚಿಂತ್ನಾಂ ಪಿಲಾತಾಕ್ ಆರೋಪ್ ಕೆಲ್ಲ್ಯಾಚಿಂ ಔಚಿತ್ ಪ್ರಶ್ನಾರ್ಹ್ ಜಾತಾ. ಆಪ್ಲ್ಯಾ ನಾಂವಾಕ್ ಅಪಖ್ಯಾತಿ ಯೆಂವ್ಚೆಂ ಆಸೊಂ, ತತ್‌ಕ್ಷಣ್ ಆಪ್ಣಾಕ್ ಸೆಜಾರಾನ್ ಪಾಟಿಂ ಆಪಯ್ಲ್ಯಾರ್ “ಎನ್ನ ಪಾಡೇನು?” [೨೦೯]—ಹೊ ಆಕಾಂತ್‌ಚ್ ಪಿಲಾತಾಚಿಂ ವರ್ತನ್ ನಿಯಂತ್ರಿತಾಲೊ ಮ್ಹಳ್ಳೆಂ ಇತಿಹಾಸಾ ಥಾವ್ನ್ ಸ್ಪಷ್ಟ್ ಜಾತಾ.

विष्यांत कुस्कुट गौरव तांकां नातल्लो । परकी समझ्तिंक आनी परकी जणांक अगौरवान लेक्का जुदेवांनी, आपल्या स्वतः उद्देशाखातिर पिलाताचो अधिकाराची मंजूराति माग्ली शिवाय, ह्या “जेंटिल”—धर्मबाहिर—लोकाचा कानुनाक आपलें पवित्र धर्म राक्चें सामरथ्य आसा म्हळळ्या खातीर न्हय ।

जेजुक सवाल करताना पिलातान “नक्कु सत्यवेंदेय” (१३३-३४) म्हण विचारलें म्हण आसा । अप्राध्याक सोडल्यारयी कष्ट, शिक्षा लायल्यारयी कष्ट म्हण बांधपासाक सांपडल्लो, एक पावटिचाक अप्राधी कितें म्हण्टा तें अर्थ करून फिर्याद तिरसूंक आतुरायेन आसल्यारी ताचीं उत्रां समजोंक सकानास्तां चडपडोन आसल्लो, सवाल करताना हास्चे स्थितेर आसल्लो म्हण पात्येंव्चें कष्ट^९ । वांजेलांत पित्रायिल्लो पिलात असमर्थ आडळतेगार । खंय आपणाचें काम असाळात म्हण भियान कांपोन आसल्ल्याक साम्राज्याचे कीर्ते विष्यांत हुस्को अस्चो संभव उणो । ताचे वयल्यान, सेजाराचो मित्र आपुण न्हय म्हण लोकान म्हळळेंच जेजुक मोर्न फर्मायिल्लो मनिस हो^{१०}. अशें अस्तां:

“.....मेणिदुवे नेवगेय्दिवरु
नम्म नोगदीं तम्म बिडुगडेगे हेणगाडे,
नन्नोडेतनदोळी येहूदयवितकटेम्म
केय्तोलगे, रोमसाम्राज्यद जगन्महिमे
अेल्ली? रोमीयरे जगज्जेतरेंब पें
पेल्ली? रोमीयराळलु हुट्टिदवरेंब
नम्म जात्यभिमानवेल्ली? नम्मतिहास
दोळगेन्न हेसरनुसुरुवरेंतु?” (198-205)

असलीं चिंतनां पिलाताक आरोप केल्ल्याचें औचित्य प्रश्नाहें जाता । आपल्या नांवाक अपख्याती येव्चें आसों, तत्क्षण आपणाक सेजारान पाटीं आपयल्यार “अन्न पाडेनु?” (२०९) —हो आकांतच्च पिलाताचें वर्तन नियंत्रितालो म्हळळें इतिहासा थान्न स्पष्ट जाता ।

ಮಗ್ಗಿಲ್ ಮರಿಯೆಚಾ ಪ್ರಸಂಗಾಂತ್ಯು ಮೂಲಾಕ್ ವ್ಯತಿರಿಕ್ತ ಜಾಲ್ಲಿಂ ಅಂಶಾಂ ಆಸಾತ್. ಜೆಜುಚಾ ಅನುಯಾಯಿಂ ಪೈಕಿ ಸ್ತ್ರೀಯೊಯೊ ಆಸ್ತಾಲೊ. ಹಾಂಚೆ ಪೈಕಿ ಮಗ್ಗಿಲ್ ಮರಿಯೆಚೆಂ ನಾಂವ್ ಲೂಕ್ ಸಾಂಗ್ತಾ11. ಕಸಲ್ಯಾಗೀ ಭಿರಾಂಕುಳ್ ಪಿಡೆನ್ ವೊಳ್ವಳ್ತೆಲ್ಯೆಕ್ ಹಿಕಾ ಜೆಜುನ್ ಗೂಣ್ ಕೆಲ್ಲೆಂ. ಜೆಜು ಮೊರ್ಚಾ ಸಂದರ್ಭಾರ್ ಹಿಯೊ ಖುರ್ಸಾ ಲಾಗಿಂ ಹಾಜರ್ ಆಸ್ಲಿ. ಲೂಕಾಚಾ ವಾಂಜೆಲಾಂತ್ ಎಕ್ ಪಾತ್ಕಿ ಸ್ತ್ರೀಯೆಚೊ ವೃತ್ತಾಂತ್ ಆಸಾ12. ಫಾರಿಜೆವ್ ಸಿಮಾಂವ್ಚಾ ಘರಾ ಜೆವ್ಣಾ ಸತ್ಕಾರಾಕ್ ಹಾಜರ್ ಆಸ್ಲಲ್ಯಾ ಜೆಜುಕ್ ಹಿಣೆಂ, ಆಪುಣ್ ಘರ್ಚಿ ನಹಿಂ ಚಾಲ್ಯಾರಯಿ, ಅತ್ಯಂತ ಮೊಗಾನ್ ಆನಿ ಆದರಾನ್ ಉಪಚರ್ದಿಲ್ಲೆಂ. ತೆದಾಳಾ ತಿಚಿಂ ಪಾತ್ಕಾಂ ಜೆಜುನ್ ಭೊಗ್ಲಿಲ್ಲೆಂ. ಅನುಮಾನಾಸ್ಪದ್ ಶೀಲಾಚೆ ಹೈ ಸ್ತ್ರೀಯೆನ್ ಕೆಲ್ಲೊ ಉಪಚಾರ್ ಜೆಜುನ್ ಸ್ವೀಕರ್ದಿಲ್ಲೊ ಫಾರಿಜೆವಾಕ್ ಅರ್ಥ್ ಜಾಲ್ಲ್ಯಾ. ತೆದಾಳಾ ಎಕೆ ಪೊಪಾರೆ ಮುಖಾಂತ್ ಆಪ್ಲೆಂ ವರ್ತನ್ ಸಮರ್ಥಿಸಿಲ್ಲ್ಯಾ ಜೆಜುನ್ ಸುವಾರ್ತಾ ಪ್ರಚಾರ್ ಜಾಂವ್ಚಾ ಸಗ್ಳ್ಯಾ ನಿತ್ಯಾನ್ ಹಿಚೊ ವೃತ್ತಾಂತ್ ಪ್ರಸಿದ್ಧ್ ಜಾತೊಲೊ ಮ್ಹಳ್ಳೆಂ.13 ಹ್ಯಾ ವೃತ್ತಾಂತಾಚೆ ಸ್ತ್ರೀಯೆಚೆಂ ನಾಂವ್ ಮರಿ ಮ್ಹಣ್ ಏಕ್ ಕಡೆನ್ ಆಸ್ಲಲ್ಯಾ ರಯಿ,14 ಆನಿ ಹಿ ಆನಿ ಮಗ್ಗಿಲ್ ಮರಿ ಎಕ್ಲಿಚ್ ಮ್ಹಳ್ಳೊ ಸಂಪ್ರದಾಯ್ ಪಾಶ್ಚಾತ್ಯಾಂ ಮಧೆಂ ಆಸ್ಲಲ್ಯಾರಯಿ ಹ್ಯೊ ದೋಗೀ ಸ್ತ್ರೀಯೊ ವಿವಿಂಗಡ್ ವ್ಯಕ್ತಿ15. ಪೈನ್ ಹ್ಯೊ ದೋನೆಯಿ ಕಾಣೊ ಏಕ್ ಕೆಲ್ಯಾತ್ ಮಾತ್, ನಹಿಂ, ಮರಿಯೆಚಿ ಸೊಭಾಯ್ ಲಾಂಭಾಯೆನ್ ವರ್ಣಿಸಿಲ್ಯಾ. ಮಗ್ಗಿಲ್ ಮರಿಯೆಕ್ ನಿಜಾಕ್ಯು ಜೆಜುಚೆರ್ ಮೋಗ್ ಆಸ್ಲೊ; ತಿ ಖುರ್ಸಾ ಸರ್ಪಿಂ ಆಸ್ಲಿ ಮ್ಹಳ್ಳೆಂಯಿ ನೀಚ್. ಪುಣ್ ತಿಣೆ ದುಬ್ಳಿಕಾಯ್ ಪಾಂಗುರ್ಲಿ ತೆಂ ದೋನೆಯಿ ಕಾಣಿಯಾಂನಿ ಮೆಳಾನಾ. ವಾಸ್ತವ್ ಜಾವ್ನ್ ತಿ ಚಿಕ್ಕೆ ಗ್ರೇಸ್ತ್ಚ್ಯಾ ಜಾವ್ನ್ ಆಸ್ಲಿ ಮ್ಹಣ್ ಮೂಲಾಚೊ ಅಭಿಪ್ರಾಯ್.16

ಮೂಲ್ ವಸ್ತುಕ್ ಆನಿ ಕವನಾಂತ್ ಹಿ ವಸ್ತ್ ನಿರ್ವಹಿಸಿಲ್ಲ್ಯಾ ರಿತಿಕ್ ಆಪ್ಲೆ ಹೆ ವ್ಯತ್ಯಾಸ್ ಕವನಾಚಾ ಸಾರ್ಥಕಾಯೆಚೆರ್ ಋಣಾತ್ಮಕ್ ಪರಿಣಾಮ್ ಆಸಾ ಕರ್ತಾತ್ ತರ್ಯೊ ಕವನಾಚೆಂ ಸಮಗ್ರ ನಿವೇದನ್ ತೆ ನೆಗಾರ್ ಕರ್ನಾಂತ್, ನಿವೇದನಾಚಿ ಪರಿಪೂರ್ಣತಾ ಉಣಿ ಕರ್ತಾತ್, ತಿತ್ಲೆಂಚ್.

ವಾಂಜೆಲಾಂಚಾ ಕಥನಾಂತ್ ಆನಿ ಕ್ರಿಸ್ತಾಂವ್ ಭಕ್ತಿ-ಸಂಪ್ರದಾಯಾಂತ್ ಜೆಜುಚೊ ನಿಮಾಣೊ ದೀಸ್ ಏಕ್ ಸ್ವತಂತ್ರ್ ಘಟಕ್ ಜಾವ್ನ್ ರಾವಾನಾ. ಜೆಜುಚೊ ಪಾಶಾಂವ್, ಮೊರ್ನ್ ಆನಿ ಜಿವಂತ್ಪಣ್ ಮ್ಹಣ್ ಜೆಜುಚೆ ನಿಮಾಣೆ ದೀಸ್ ಒಟ್ಟು ನಿರ್ದೇಶಿತ್ ಜಾಂವ್ಚಿ ರೂಢಿ ಆಸಾ. ಹ್ಯಾ ನಿರ್ದೇಶನಾಕ್ ಕಾಲಕ್ರಮಾ ನಿಮ್ತಿಂ ಮಾತ್, ನಹಿಂ, ಧರ್ಮದರ್ಶನಾಚೆ ದೃಷ್ಟಿಂತ್ಯು ಮಹತ್ವ್ ಆಸಾ. ಆಪ್ಲೊ ಜೀವನೋದ್ದೇಶ್ ಅಂತಿಮ್ ಆನಿ ನಿರ್ಣಾಯಕ್ ಜಾವ್ನ್ ಜೆಜುನ್ ಪರಿಪೂರ್ಣ್ ಕೆಲ್ಲೊ ಹೈ ಆವ್ಧೆಂತ್; ಪಾತ್ಕಾಚಾ ಅನಿಷ್ಟ್ ಸಕ್ತಿಂ ಲಾಗಿಂ ನಿಮಾಣೆ ಪಾವ್ಟಿಂ ಆನಿ ತೀವ್ರತಮ್ ರಿತಿನ್ ತೊ ರುಚ್ಲೊ ಹ್ಯಾಚ್ಯಾ ದಿಸಾಂನಿ. ಜೆಜುನ್ ಭೊಗ್ಲಲ್ಯಾ ಘೋರ್ ಪಾಶಾಂವಾಂತ್ ಹ್ಯಾ ಸಕ್ತಿಂಚೆಂ ಕರಾಳ್ ಆನಿ ನೀಚ್ ರೂಪ್ ಒಹಿರಂಗ್ ಜಾಲೆಂ. ಅಸಲೆ ಕಷ್ಟ್ ಭೊಗಾಜಾಯ್ ಪಡ್ಲ್ಯಾರಯಿ,

मगदेल मरियेचा प्रसंगांतयी मूलाक व्यतिरिक्त जाल्लीं अंशां आसात । जेजुच्या अनुयायीं पैकी स्त्रीयोयी आस्ताल्यो । हांचे पैकीं मगदेल मरियेचें नांव लूक सांगता¹¹ । कसल्यागी भिरांकुळ पिडेन वोळवळतेल्येक हिका जेजुन गूण केल्लें । जेजु मोरचा संदर्भारि हियी खुरसा लागीं हाजर आसल्ली । लूकाचा वांजेलांत अके पात्की स्त्रीयेचो वृत्तांत आसा¹² । फारिजेव सिमांवचा घरा जेव्णा-सत्काराक हाजर आसल्लया जेजुक हिणें, आपूण घरचीं न्हय जाल्यारयी, अत्यंत मोगान आनी आदरान उपचरसिल्लें । तेदाळा तिचीं पात्कां जेजुन भोगसिल्लीं । अनुमानास्पद शीलाच्ये ह्ये स्त्रीयेन केल्लो उपचार जेजुन स्वीकरसिल्लो, फारिजेवाक अर्थ जालना । तेदाळा अके वोपारे मूखांत आपलें वर्तन समर्थ-सिल्लया जेजुन, मुवार्ता प्रचार जांवचा सगळयानितल्यान हिचो वृत्तांत प्रसिद्ध जातोलो म्हळळें¹³ । ह्या वृत्तांताचे स्त्रीयेचें नांव मरी म्हण अके कडेन आसल्यारयी¹⁴, आनी ही आनी मगदेल मरी अेकिलच म्हळळो संप्रदाय पाश्चात्यां मधें आसल्यारयी ह्यो दोगी स्त्रीयो विविंगड व्यक्ती¹⁵ । पै न ह्यो दोनीं काण्यो अके केल्यात मात्र न्हय, मरियेची सोभाय लांबायेन वाणिसिल्या । मगदेल मरियेक निजाक्यी जेजुचेर मोग आसल्लो; ती खुरसा संशीं आसल्ली मळळेंयी नीज । पुण तिणे दुब्बिकाय पांगुलीं तें दोन्यी काणियांनीं मेळाना । वास्तव जावन ती चिक्के ग्रेस्तच जावन आसल्ली म्हण मूलाचो अभिप्राय¹⁶ ।

मुल वस्तुक आनी कवनांत ही वस्त निर्वहिसिल्लया रितिक आस्चे हे व्यत्यास कवनाचा सार्थकायेचेर ऋणात्मक परिणाम आसा करतात तरयी कवनाचें समग्र निवेदन ते नेगार करनांत, निवेदनाची परिपूर्णता उणी करतात तितलेंच ।

वांजेलांचा कथनांत आनी क्रीस्तांव भक्ती-संप्रदायांत जेजुचो निमाणो दीस अके स्वतंत्र घटक जावन रावाना । जेजुचो पाशांव, मोर्न आनी जीवंतपण म्हण जेजुचे निमाणे दीस ओटटु निरदेशित जावंची रूडी आसा । ह्या निर्देशनाक कालाक्रमा निम्तीं मात्र न्हय, धर्मदर्शनाचे दृष्टेंतयी महत्व आसा । आपलो जीवनोद्देश अंतिम आनी निर्णायक जावन जेजुन परिपूर्ण केल्लो ह्ये आव्धेंत; पात्काचा अनिष्ट सक्ते-लागीं निमाणे पावटीं आनी तीव्रतम रितिन तो झुजल्लो

ಮೊರ್ನಾಕ್ ವೇಂಗ್ ಮಾರಿಜಾಯ್ ಪಡ್ಲ್ಯಾರಯಿ, ದೆವಾಬಾಪಾಕ್ ವಿಧೇಯ್ ಜಾಂವ್ಚೆಂ ಜೆಜುಚಾ ಜಿಣೆಯೆಚೊ ಮುಖ್ಯ ಉದ್ದೇಶ್ ಜಾವ್ನ್ ಆಸ್ಲೊ17. ಜೆಜುಚೆಂ ಜಿವಂತ್ಪಣ್ ಹ್ಯಾ ಘಟನಾವಳಿಚೊ ನಿಮಾಣೊ ಭಾಗ್. ಆಪುಣ್ ಮೆಲ್ಯಾರಯಿ, ಪಾತ್ಕಾಚೆರ್ ಆನಿ ಪಾತ್ಕಾಚೊ ಪರಿಣಾಮ್ ಜಾವ್ನಾಸ್ಲಲ್ಯಾ ಮೊರ್ನಾಚೆರ್ ಜೆಜುನ್ ಜೈತ್ ವೆಲ್ಲೆಂ ಜಿವಂತ್ಪಣಾವರ್ವಿಂ. ಮೆಲ್ಲೊ ಜೆಜು ಪರತ್ ಉಟೊಂಕ್ ನಾತ್ಲೊ ತರ್ ಆಪ್ಲಿ ಶಿಕವ್ಣ್ ಸರ್ವ್ ವ್ಯರ್ಥ್ ಜಾತಿ ಮ್ಹಣ್ ಸಾಂತ್ ಪಾವ್ಲಾನ್ ಸಾಂಗ್ಲೆಂ18 ಕ್ರಿಸ್ತಾಂವ್ ಧರ್ಮದರ್ಶನಾಂತ್ ಜಿವಂತ್ಪಣ್ ಕಿತ್ಲೆಂ ಕೇಂದ್ರೀಯ್ ಮ್ಹಣ್ ದಾಕವ್ನ್ ದಿತಾ.

“ಗೊಲ್ಗೊಥಾ” ಕವನ್ ಜೆಜುಚಾ ನಿಮಾಣ್ಯಾ ದಿಸಾಚೊ, ಮ್ಹಣ್ಣೆ, ಸಾಮಾನ್ಯ್ ಜಾವ್ನ್ ಗುಡ್ ಫೈಡೆ ಮ್ಹಣ್ ಪರಿಚಿತ್ ಜಾವ್ನಾಸ್ಲಲ್ಯಾ ಸುಕ್ರಾರಾಚೊ, ವೃತ್ತಾಂತ್ ಆಟಾಪ್ತಾ. ಹಾಚಾ ಪಾಟ್ಲ್ಯಾ ದಿಸಾ: ನಿಮಾಣೆಂ ಜೆವಾಣ್ ಜೇವ್ನ್, ಜೆತ್ಲೆಮನಿ ಮೊಳ್ಕಾಂತ್ ಜೆಜು ಪರಿಂಪರಿಂ ಮೊಳ್ವೊಳ್ವೊಲೊ, ಯಾಜಕಾಚಾ ಜಣಾಂನಿ ತಾಕಾ ಬಂಧಿವಾನ್ ಕೆಲ್ಲೊ, ಕಾಯ್ಪಸಾನ್ ಜೆಜುಚೊ ವಿಚಾರ್ ಕೆಲ್ಲೊ, ಶಿಸ್ ಪೆದ್ರುನ್ ತೀನ್ ಪಾವ್ಲಿಂ ಜೆಜುಕ್ ನೆಗಾರ್ ಕರ್ನ್ ವಿಶ್ವಾಸ್-ಘಾತ್ ಕೆಲ್ಲೊ, ಯಾಜಕಾಚಾ ಸೆವಕಾಂನಿ ಆನಿ ಹೆರಾಂನಿ ಜೆಜುಚೊ ತಾರಿಪೊ ಕರ್ನ್ ತಾಕಾ ಹಿಂಸಿಸಿಲ್ಲೆಂ—ಹಿಂ ಘಟನಾಂ ಘಡ್ಲಿಂ ಕವನಾಂತ್ ಕಾಯ್ಪ ಸಾಚಾ ವಿಚಾರಾಚೆಂ ಉತಾರ್ ಸೊಡ್ನ್, ಉರ್ಲ್ಲ್ಯಾ ಘಡಿತಾಂಚಿ ಖಬಾರ್ ನಾ. ಜಾಲ್ಯಾರಯಿ,

“ಕೋಳಿ ಮೂರನೆಯ ಬಾರಿ ಕೂಗಿ ಯೇಸುವ ಕೊಲ್ಲ
ಲೆಳಸಿದ ಯೆಹೂದ್ಯರ ಮನಸ್ಸಾಕ್ಷಿಯೊಲು ಸುಮ್ಮ
ನಾಗೆ.....” [1-3]

ಹ್ಯೊ ಪಂಕ್ತಿ ಕುತೂಹಲ್ ಉಬ್ಜಾಯ್ತಾತ್. “ಕೊಂಬ್ಯಾನ್ ದೋನ್ ಪಾವ್ಲಿಂ ಸಾದ್ ಘಾಲ್ಚೆ ಪಯ್ಲೆಂ ತುಂ ತೀನ್ ಪಾವ್ಲಿಂ ಮಾಕಾ ನೆಗಾರ್ ಕರ್ತೊಲೊಯ್” ಮ್ಹಣ್ ಪೆದ್ರುಕ್ ಜೆಜುನ್ ಚತ್ರಾಯ್ ದಿಲ್ಲಿ. ಪುಣ್ ಆಪ್ಲೆ ಸ್ವಾಮಿ-ನಿಷ್ಠೆ ವಿಷ್ಯಾಂತ್ ಬಡಾಯ್ ಮಾರ್ಲ್ಲ್ಯಾ ಪೆದ್ರುನ್, ಉಪ್ರಾಂತ್ ಮೋಯ್ರ್ ಮೋಯ್ರ್ ಸೊಮಿಯಾಕ್ ತೀನ್ ಪಾವ್ಲಿಂ ನೆಗಾರ್ ಕೆಲ್ಲೆಂ; ತೆದಾಳಾ ಕೊಂಬ್ಯಾನ್ ಸಾದ್ ಘಾಲ್ಲೊ. ತನ್ನೆಕ್ ಉಬೊ ಕೆಲ್ಲಾ ಜೆಜುನ್ ಪೆದ್ರುಕ್ ಪಳಯ್ಲೆಂ. ಆಪ್ಣಾಚಿ ಚೂಕ್ ಜಾಲಿ ಮ್ಹಣ್ ಕಳೊನ್, ಪೆದ್ರು ಭಾಯ್ರ್ ಮೊಚೊನ್ ರಡ್ಲೊ.19 ಪಾಶಾಂವಾಚಾ ಪ್ರಸಂಗಾಂತ್ ಕೊಂಬ್ಯಾನ್ ಸಾದ್ ಘಾಲ್ಲೊ ಪ್ರಸಂಗ್ ಹೊ ಏಕ್‌ಚ್ಚ್. ಕವನಾಂತ್ ಸಾಂಗ್ಲಲ್ಯಾ ಸಂದರ್ಭಾರ್ ಕೊಂಬ್ಯಾನ್ ಸಾದ್ ಘಾಲೊ ಮ್ಹಣ್ ಮೂಲಾಂತ್ ನಾ. ಪುಣ್ “ಕೋಳಿ ಮೂರನೆಯ ಬಾರಿ ಕೂಗಿ” ಮ್ಹಣ್ ಕವನಾಂತ್ ಮ್ಹಳ್ಳೆಂ ಸ್ಪಷ್ಟ್ ಜಾವ್ನ್ ಪೆದ್ರುಚಾ ಅಪ್ರಾಧಾಚೊ ಆನಿ ತ್ಯಾ ಅಪ್ರಾಧಾಕ್ ಲಾಭ್‌ಲ್ಲ್ಯಾ ಭೊಗ್ಗಾಣ್ಯಾಚೊ ಧ್ವನಿ ಜಾವ್ನಾಸಾ.

ह्याच दिसांनी । जेजुन भोगल्ल्या घोर पाशांवांत ह्या सक्तेचें कराळ आनी नीज रूप बाहिरंग जालें । असले कष्ट भोगाजाय पडल्यारयी, मरणाक वेंग मारिजाय पडल्यारी देवाबापाक विधेय जांव्चें जेजुचा जिणियेचो मुख्य उद्देश जावन आसल्लो¹⁷ । जेजुचें जीवंपण ह्या घटना-वळिचो निमाणो भाग । आपूण मेल्यारयी, पात्काचेर आनी पात्काचो परिणाम जाव्नासल्ल्या मोरनाचेर जेजुन जैत वेल्लें जिवंतपणावरवीं । मेल्लो जेजु परत उठोंक नातल्लो तर आप्ली शिकवण सर्व व्यर्थ जाती म्हण सांत पावलान सांगल्लें¹⁸ क्रीस्तांव धर्मदर्शनांत जीवंपण कितलें केंद्रीय म्हण दाकवन दिता ।

“गोलगोथा” कवन जेजुचा निमाण्या दिसाचो, म्हणजे, सामान्य जावन गुड फॅडे म्हण परिचित जाव्नासल्या सुक्राराचो, वृत्तांत आटाप्टा । हाचा पाटल्या दिसाः निमाणें जेवण जेवन, जेत्सेमनी मोळयांत जेजु, परिंपरिं वोळवोळळोलो, याजकाचा जणांनी ताका बंधिवान केल्लो, काय्फासान जेजुचो विचार केल्लो, शिस पेद्रुन तीन पावटीं जेजुक नेगार करन विश्वास-घात केल्लो, याजकाचा सेवकांनी आनी हेरांनी जेजुच्यो तारिपो करन ताका हिंसिसिल्लें-हीं घटनां घडल्लीं कवनांत कायफसाचा विचाराचें अुतर सोड्न, उरल्ल्या घडितांची खबर नां । जाल्यारयी,

“कोळी मूरनेय बारी कूगी येसुव कोल्ल
लेळसिद येहूदयर मनस्साक्षियोलु सुम्म
नागे.....” (1-3)

ह्यो पंकती कुतूहल उब्जायतात । “कोंब्यान दोन पावटीं साद घाल्चे पयलें तूं तीन पावटीं म्हाका नेगार करतोलोय,” म्हण पेद्रूक जेजुन चत्राय दिल्ली । पूण आपल्ये स्वामीनिष्ठे विषयांत बडाय मारल्ल्या पेद्रुन, उप्रांत, वोयू वोयू सोमियाक तीन पावटीं नेगार केल्लें; तेदाळा कोंब्यान साद घाल्लो । तूकूक उभो केल्ल्या जेजुन पेद्रूक पळयलें । आप्णाची चूक जाली म्हण कळोन भायू वोचोन रड्लो¹⁹ । पाशांवाचा प्रसंगांत कोंब्यान साद घाल्लो प्रसंग अेकच्च । कवनांत सांगल्ल्या संदर्भार कोंब्यान साद घालो म्हण मूलांत ना । पूण “कोळी मूरनेय बारी कूगी” म्हण कवनांत म्हळळें स्पष्ट जावन पेद्रुचा अप्राधाचो आनी त्या अप्राधाक लाभल्ल्या भोगसाण्याचो धवनी जाव्नासा ।

ಕೊಂಬ್ಯಾಚಾ ಸಾದಾಚಾ ಘಡಿತಾ ನಿಮ್ತಿಂ ವಾಚ್ಪ್ಯಾಂಚೆಂ ಗುಮಾನ್ ಆದ್ಲ್ಯಾ
ದಿಸಾಂಚಾ ಘಟನಾವಳಿ ಥೈಂ ಪರ್ತಾತಾ. ಹ್ಯಾ ಸಂದರ್ಭಾರ್,

“.....ನೇಸರಂ ಸೆರೆಬಿಗಿದು ರಾತ್ರಿಗೊ-
ಪ್ಪಿಸುವ ಮೋಡದ ಗಡಣದಂತೆ ಕೈಸೆರೆವಿಡಿದ
ಯೇಸುವಂ.....” [12-14]

ಮ್ಹಳ್ಳೆಲೆಂ ಸುಕ್ರಾರಾಚಾ ವರ್ಣನಾಚಾಕ್ಯೊ, ಆದ್ಲ್ಯಾ ರಾತ್ರಿಂ, ಚಾಂದ್ ಆಸ್ಲಾರ್ಯೊ
ಜೆತ್ನೇಮನಿ ಮೊಳ್ಯಾಚಾ ರುಕಾಂಚಾ ದೀಗ್ ಸಾವ್ಯೆಂಚಾ ಕಾಳೊಕಾಂತ್ ಯಾಜಕಾಂಚೆ ಸೆವಕ್
ಸುಸಂಸ್ಕೃತ್ ಮೂರ್ತಿಕ್, ಜೆಜುಕ್ ಧರ್ನ್ ವೊರ್ಚಾ ದೃಶ್ಯಾಚೊ ಬೊಳಾನ್ ಉಡಾಸ್
ಕಾಡ್ತಾ. ಅಶೆಂ ಹ್ಯೊ ಪಂಕ್ತಿ ಸಯ್ರ್ ಕವನಾಚೆ ವಸ್ತುಕ್ ಧರ್ಮದರ್ಶನಾತ್ಮಕ್ ಆನಿ
ಭಾವಾತ್ಮಕ್ ಸಮಗ್ರತಾ ದಿಂವ್ಚೆಂ ಪ್ರಯತ್ನನ್ ಜಾತಾತ್. ಜಿವಂತ್ಪಣಾಚೆಂ ಉತಾರ್ ಸ್ಪಷ್ಟ್
ಜಾವ್ನ್ ಕವನಾಂತ್ ಆಯಿಲ್ಲೆಂ ತರ್ ಹಿ ಸಮಗ್ರತಾ ಪರಿಪೂರ್ಣ್ ಜಾತಿ.

ಜೆಜುಚೊ ನಿಮಾಣೊ ದೀಸ್ ವಸ್ತ್ ಜಾವ್ನಾಸಲ್ಲ್ಯಾ ಕವನಾಂತ್ ಜಿವಂತ್ಪಣಾಚೆಂ
ನಿರೀಕ್ಷಣ್ ಕರುಂಕ್ ನೊಜೊ, ನೀಚ್. ಪುಣ್ ಜಿವಂತ್ಪಣಾಚಿ ಸಾವಿ, ನಿಮಾಣ್ಯಾ ದಿಸಾ
ವಯ್ರ್ ಪಡ್ಲೆಲಿ ವಾಂಜೆಲಾಂನಿಂ ದೆಕ್ಯೆತ್. ವಾಂಜೆಲಾಂಚಾ ವೃತ್ತಾಂತಾಂನಿ ಖುರ್ಸಾ ವಯ್ಲ್ಯಾ
ಮೊರ್ನಾಚಿ ದಾರುಣ್ ವಾಸ್ತವತಾ ಆಸಾ, ಪುಣ್ ತಿಚ್ ಅಂತಿಮ್ ಮ್ಹಳ್ಳೊ ಭಾವ್ ನಾ.
ಪುಣ್ ಕವನಾಂತ್,

“.....ತುದಿಬೆಟ್ಟ
ದಿಂ ಕರೆವ ತಾಯೆಡೆಗೆ ಮರಿಜಿಂಕೆ ಜಿಗಿವಂತೆ,
ಸುಗ್ಗಿಯೆಡೆಗೆಯ್ದುವಾ ಬಾನಕ್ಕಿಯಂತೆ,” [332-34]
“.....ತಾಯ ಮೊಗ
ನೋಡೆ ಮಗು ಬೆಸಲಳಲನೋತು ಸೈರಿಸುವಂತೆ,” [297-98]

—ಹ್ಯೊ ಪಂಕ್ತಿ ಉಬ್ಜಯ್ತಾತ್ ತೊ ಸುಟ್ಕೆಚೊ ಭಾವ್ ಜೆಜುಚಾ ದೈಹಿಕ್ ಆನಿ ಮಾನಸಿಕ್
ಗುುಜಾಕ್ ಏಕ್ ಧಾಂಬಾಪ್ ಆನಿ ಅಂತಿಮತಾ ದಿತಾತ್. “ನಿಲು ನೇಸರು” “ಬೆಳಕಿನ ಬೀಡು”
[337-38]—ಹಿಂ ಸ್ಥಾವರ್ ಕಲ್ಪನಾಂ ಕಥಾನಕ್ ಮುಕಾರ್ ಸರ್ಚಿ ನಿರೀಕ್ಷಾ ನಾಸ್
ಕರ್ತಾತ್.
ಅಶೆಂ ಜಾಲ್ಯಾರ್ಯೊ, ಹೈ ಸ್ಥಿತೆ ಥಾವ್ನ್ ಕವನ್ ಉಟೊನ್ ರಾಂವ್ಚೆಂ ದೋನ್ ಕಡೆ
ಸಳವ್ಯೆತ್:

“ಮನೆಗೆ ತೆರಳಿದರಲ್ಲಿ ಸದ್ದಿಲ್ಲ. ಸುಳಿವಿಲ್ಲ.” [359]
“ಎತ್ತಲುಂ ನಿಷ್ಪಂದಮೆತ್ತಲುಂ ಶಾಂತಂ.” [377]

कोंब्याचा सादाच्या घाडिता निम्तीं वाचप्यांचें गुमान आदल्या दिसांचा घटनावळी थें परताता । ह्या संदर्भार,

“.....नेसरं सेरेबिगिदु रात्रिगो—
प्पिसुव मोडद गडणदंते कैसेरेविडिद
येसुवं.....” (12-14)

म्हळलें सुक्राराचा वर्णनाचाकयी, आदल्या रातीं, चांदने आसल्यारयी जेतसेमनी मोळयाचा रुकांचा दीग साळेंचा काळोकांत याजकांचे सेवक सुसंस्कृत मूर्तीक, जेजुक धर्न वोरच्या दृश्याचो बोळान उडास काडता । अशें ह्यो पंक्ती सय्त कवनाच्ये वस्तुक धर्नर्शदानत्मक आनी भावनात्मक समग्रता दिव्चे प्रयतन जातात । जीवंतपणाचें उतार स्पष्ट जावन कवनांत आयिल्लें तर ही समग्रता परिपूर्ण जाती ।

जेजुचो निमाणो दीस वस्त जाव्नासुल्लया कवनांत जीवंतपणाचें निरीक्षण करुंक नोजो, नीज । पूण जिवंतपणाची साळी निमाण्या दिसा वय्र पडलेली वांजेलांनी देवयेत । वांजेलांचा वृत्तांतांनी खूरसावयल्या मोरनाची दारुण वास्तवता आसा, पूण तिच अंतिम म्हळळो भाव ना । पूण कवनांत,

“.....तुदिबेट्ट
दीं करेव तायेडेगे मरिजिके जिगिवंते,
सूगियेडेगेय्दुवा बानक्कियंते.....” (332-34)

“.....ताय मोग
नोडे मगु बेसलळलनोतु सैरिसुवंते”, (297-98)

ह्यो पंक्ती उब्जय्तात तो सुटकेचो भाव जेजुचा दैहिक आनी मानसिक झुजाक अेक थांबाप आनी अंतिमता दितात । “निलू नेसरू” “बेळकिन बीडु” (337-38) —हीं स्थावर कल्पनां कथानक मूकार सरची निरीक्षा नास कर्तात ।

अशें जाल्यारयी, ह्ये स्थिथे थावन कवन उटोन रांव्चे दोन कडे पळव्येतः

“मनेगे तेरळिदरल्ली सहिल्ल. सुळिविल्ल”. (359)

“अत्तलुं निश्पंदमेत्तलुं शांत”. (377)

ಹಾಂತು ದುಸ್ತಿ, ಕವನಾಚಿ ನಿಮಾಣಿ ಫಾಂತ. “ಸದ್ವಿಲ್ಲ, ಸುಳಿವಿಲ್ಲ”, “ನಿಷ್ಪಂದಂ” “ಶಾಂತಂ”—
ಹ್ಯಾ ಉತ್ತಂಚೊ ನಾದ್ ಪರಿಣಾಮ್ ವಾಚ್ಪ್ಯಾಂ ಥೈಂ ತ್ಯಾ ದಿಸಾಚಾ ಘಟನಾಂ ವಿಷ್ಯಾಂತ್
ಏಕ್ ಅಲೌಕಿಕ್ ಆಶ್ಚರ್ಯ ಉಬ್ಜಯ್ತಾ. ವಾಚ್ಪ್ಯಾಂ ಥೈಂ ಏಕಾ ನಮುನ್ಯಾಚಿ ಭಾವಾತ್ಮಕ್
ಅಭದ್ರತಾ ಸೃಷ್ಟಿ ಕರ್ಚೊ ಪಂಕ್ತಿ ಹ್ಯೊ. ಜುದೆವ್ ಜಮೊನ್ “ತೋಳಗಳ ಗುಂಡೂಳುವಂತೆ”
[೨೨೮] “ಆರ್ಭಟಿಸಿದರು” [೨೨೯], ಜೆಜುಕ್ ಜೆರ್ಬಾಂದ್ ಮಾರವ್ನ್ 20 ಹಾತಾಂ
ಪಾಯಾಂಕ್ ಖಿಳೆ ಮಾರವ್ನ್ ಮಿಸಾರ್ ಜೊಡ್ಲೆಂ, ಥಂಯ್ಸರ್ ಜಣಾಂನಿಂ ತರಾಂತರಾಂ
ನಿ ವೊಪಾರಿ ಮಾರ್ಲೊಲ್ಲ್ಯೊ, ಜೆಜುನ್ ಪ್ರಾಣ್ ಸೊಡ್ಲೊ—ಹ್ಯಾ ಸರ್ವ್ ಘಟನಾಂನಿ
ವೇಗಾನ್ ವೆಚಿ ಕವನಾಚಾ ಕ್ರಿಯೆಚಿ ಚಾಲ್, 21 “ಮೆಲ್ಲಮೆಲ್ಲನೆ ತೆಗೆದುದಾ ಕತ್ತಲ ಮೋಡ್”
[೨೩೦] ಮ್ಹಳ್ಳ್ಯಾ ಫಾಂತಿ ಥಾವ್ನ್‌ಚ್ ನಿಧಾನ್ತಾ; “ಸದ್ವಿಲ್ಲ, ಸುಳಿವಿಲ್ಲ” ಮ್ಹಳ್ಳೆ ಸಬ್ದ
ಕ್ರಿಯೆಚಾ ಫುಡ್ಲ್ಯಾ ಥಾವೆಕ್ ಸಮರ್ಥ್ ವೈದ್ಯಶ್ಯ ಜಾವ್ನ್ ರಾವ್ತಾತ್. ಯೆದೊಳ್
ಪರ್ಯಾಂತ್ ಕ್ರಿಯೆಚಾ ಥರಾವೊಳ್ ವಿವರಾಂನಿಂ ಏಕಾ ಪಾಟ್ಲ್ಯಾನ್ ಏಕಾಂತ್ ಮಗ್ನ್
ಜಾಲ್ಲ್ಯಾ ವಾಚ್ಪ್ಯಾಕ್, ಹ್ಯಾ ವೈದ್ಯಶ್ಯ ವರ್ವಿಂ, ಆತಾಂ, ಆಪುಣ್ ಉಬೊ ರಾವೊನ್
ಆಸ್ಲಿ ಧರ್ನ್‌ಚ್ ಕೊಸಾಳ್ ಪಡ್ಲೊ ಅನ್ನೊಗ್ ಜಾತಾ. ಕಸಲಿಗೀ ಏಕ್ ಅವ್ಯಕ್ತ
ನಿರೀಕ್ಶಾ ತಾಚಾ ಮೊನಾಂತ್ ಅಪ್ರಜ್ಞಾಪೂರ್ವಕಿಂ ಜಲ್ಮತಾ. ವಯ್ರ್ ಸಾಂಗ್ಲಲ್ಲ್ಯಾ
ಥಾಂಬಾಪಾಚೊ ಆನಿ ಅಂತಿಮಾಯೆಚೊ ಭಾವ್ ತಿದ್ದುನ್, ಚಡ್ ಮಹತ್ವಾಚೆಂ ಘಟನ್—
ಜಿವಂತ್ಪಣ್—ಯೇಂವ್ಕ್ ಆಸಾ ಮ್ಹಳ್ಳೆಂ ಸೂಚನ್ ಸೂಕ್ಷ್ಮಮಾಯೆನ್ ಹ್ಯೊ ಪಂಕ್ತಿ
ದಿತಾತ್.

ಅಶೆಂ ಕವನಾಚಾ ಆದ್ಯಂತ್ಯಾರ್ ಯೆಂವ್ಚೊ ಹ್ಯೊ ಪಂಕ್ತಿ ವಸ್ತುನಿಷ್ಠೆಚಿ ಆನಿ ಧರ್ಮ
ದರ್ಶನಾಚೆ ದೃಷ್ಟೆಂತ್ ಕವನಾಕ್ ಸಮಗ್ರತಾ ದಿತಾತ್. ಕಲಾವಂತಿಕಾಯೆ ಆನಿ ಒಟ್ಟು
ಶಿಲ್ಪಾಚೆ ದೃಷ್ಟೆಂತ್ ಅಸಾಮಾನ್ಯ ರಿತಿರ್ ಸೂಕ್ಸ್ಮ ಜಾವ್ನಾಸ್ಚಿ ಸೌಂದರ್ಯಾನುಭೂತಿ
ಆಸಾ ಕರ್ತಾತ್.

“ಗೊಲ್ಲೊಥಾ” ಕವನಾಚೆಂ ಒಟ್ಟು ನಿವೇದನ್ ಅರ್ಥ್ ಕರ್ತಾನಾ ಮೂಲ್ ವಾಂಜೆ
ಲಾಂನಿ ಏಕೆಕಾಂತ್ ವ್ಯಕ್ತ್ ಜಾಲ್ಲ್ಯಾ ವಿಶಿಷ್ಟ್ ನಿವೇದನಾಚಿ ವೊಳಕ್ ಕವನಾಂತ್ಯಾಂ
ಧರ್ಯೆತ್. ದೃಷ್ಟಾಂತಾಕ್, ಜೆಜುಚಾ ಅನುಯಾಯಿಂಕ್ ಜೆಜುಚಾ ರಾಜಾಚೊ ಖರೊ
ಸ್ವಭಾವ್ ಕಳೊಂದಿ ಮ್ಹಳ್ಳ್ಯಾ ಉದ್ದೇಶಾನ್ ಜೆಜು ಆನಿ ಪಿಲಾತಾ ಮಧ್ಲೆಂ ಸಂಭಾಷಣ್
ಜುವಾಂವ್ನ್ ರಚ್ಲಾಂ 22. ಪಿಲಾತಾಕ್ ಅರ್ಥ್ ಜಾಯ್ನಾತ್‌ಲ್ಲಿಂ ಉತ್ತಾಂ ಜೆಜುಚಾ
ತೊಂಡಾಂತ್ ಜುವಾಂವ್ನ್ ಫಾಲ್ಲಿಂ ಹ್ಯಾಚ್ ಉದ್ದೇಶಾನ್ 23. ಅನ್ಯೇಕ್ ದಾಖ್ಲೊ
ಪಳೆಂವ್ಚೊ ಜಾಲ್ಯಾರ್, ಜೆಜುಕ್ ಮಿಸಾರ್ ಜೊಡ್ತಾನಾ ಆನಿ ಜೆಜು ಮೊರ್ತಾನಾ ಪ್ರಕೃತೆಂತ್
ಘಡ್ಲಲ್ಲ್ಯಾ ಉತ್ಪಾತಾಂಚೊ ಪ್ರಸಂಗ್ ಆಸಾ. ಬೈಬಲಾಂತ್ ಅಸಲ್ಯಾ ವೈಚಿತ್ರ್ಯಾಂಚೆಂ
ವರ್ಣನ್ ಆಯ್ಲೆಂ ತರ್, “ಯಾಹ್ವೆಚಾ ದಿಸಾ”ಚೆಂ ಸೂಚನ್ ತೆಂ ಮ್ಹಣ್ ಜುದೆವ್ ಅರ್ಥ್
ಕರ್ನ್ ಘೆತಾಲೆ. “ಯಾಹ್ವೆಚೊ ದೀಸ್” ಮ್ಹಳ್ಳಾರ್ ಎಕ್ ನಿರ್ಣಾಯಕ್ ಆನಿ ವಿಶೇಷ್
ರಿತಿನ್ ಮನ್ಶಾಂಚೆ ಚರಿತ್ರೆಂತ್ ದೆವಾನ್ ಪ್ರವೇಸ್ ಜಾಂವ್ನ್ 24. ಜೆಜು ಮೊರ್ಚಾ ಸಂದ

हांतु दुसरी कवनाची निमाणि फांत । “सद्दिल्ल, सुळिविल्ल,” “निशपंद” “शांत”—ह्या उत्रांचो नाद परिणाम वाचप्यां थें त्या दिसाचा घटनां विषयांत अेक अलौकिक आश्चर्य उब्जयता । वाचप्यां थें अेका नमून्याची भावात्मक अभद्रता सृष्टी करच्यो पंक्ती ह्यो । जुदेव जमोन” “तोळगळगुं डूळूवंते” (228) “आर्भटिसिदरू” (२२६), जेजुक जेर्बाद माखन²⁰ हातां पायांक खिळे माखन खुरसार जोडल्लें, थेंसर जणांनी थरांथरांनी वोपारी मारल्लयो, जेजून प्राण सोडल्लो—ह्या सर्व घटनांनीं वेगान वेची कवनाचा क्रीयेची चाल,²¹ “मेल्लमेल्लने तेगेदुदा कत्तल मोड” (३४८) म्हळळया फांती थाव्णंच निधान्ता; “सद्दिल्ल सुळिविल्ल” म्हळळे सब्द क्रीयेचा फुडल्या धांवेक समर्थ वैदृश्य जाव्न राव्तात । येदोळ परयांत क्रियेच्या थरावोळ विवरांनी अेका पाटल्यान अेकांत मग्न जाल्लया वांच्प्याक, ह्या वैदृश्या वरवीं, आतां आपूण उभो रावोन आसल्ली, धर्नंच कोसाळन पडचो अन्भोग जाता । कसलीगी एक अव्यक्त निरीक्षा ताच्या मोनांत अप्रज्ञापूर्वकीं जल्माता । वय्र सांगल्लया थांबापाचो आनी अंतिमायेचो भाव तिद्रुन, चड महत्वाचें घटन-जिवंतपण-येंव्क आसा म्हळळें सूचन सूक्षिमायेन ह्यो पंक्ती दितात ।

अशें कवनाचा आद्यंत्यार येंव्च्यो ह्यो पंक्ती वस्तु निष्टेचे आनी धर्मदर्शनाचे दृष्टेंत कवनाक समग्रता दितात । कलावंतिकाये आनी ओट्टु शिल्पाचे दृष्टेंत असामान्य रितिर सूक्ष्म जाव्नास्ची सौंदर्यानुमूती आसा कर्तात ।

“गोलगोथा” कवनाचें ओट्टु निवेदन अर्थ करताना मूल वांजेलानीं अेकेकांत व्यक्त जाल्लया विशिष्ट निवेदनाची वोळक कवनांतयी धर्येंत । दृष्टांताक, जेजुच्या अनुयायिक जेजुच्या राजाचो खरो स्वभाव कळोंदी म्हळळया उद्देशान जेजु आनी पिलाता मदलें संभाषण जुवांवन रच्लां²²। पिलाताक अर्थ जायनातल्लीं उत्रां जेजुचा तोंडांत जुवांवन घाल्लीं ह्याच उद्देशान²³ अन्येक दाखलो पळेंव्चो जाल्यार जेजुक खुरसार जोडताना आनी जेजु मोरताना प्रकृतेंत घडल्या उत्पातांचो प्रसंग आसा । बैबलांत असल्या वैचित्र्यांचें वर्णन आयलें तर, “याहवेचा दिसा”चें सूचन तें म्हण जुदेव अर्थ करन घेताले । “याहवेचो दीस” म्हळळ्यार अेके, निर्णायक आनी विशेष रितिन मन्शांचे चरित्रेंत देवान प्रवेस जांव्चें²⁴। जेजु

ಭಾರ್ತೆಯ ಪ್ರಕೃತೆಂತ ಉತ್ಪಾತಾಂ ದಿಸೋನ್ ಆಯ್ಲಿಂ ಮ್ಹಣ್ ವಾಂಜೆಲಿಸ್ತಾಂನಿ
ಪಾಂಗ್ಲೆಂ ಹ್ಯಾಚ್ ಉದ್ದೇಶಾನ್: ಜೆಜು ಮೆಲ್ಲ್ಯಾ ವರ್ವಿಂ ತೊಚ್ಚ್ ದೀಸ್ “ಯಾಹ್ವೆಚೊ
ದೀಸ್”; ಮುಕ್ತಿದಾಯಕ್, ಅಂತಿಮ್ ಯುಗ್ ಆರಂಭ್ ಜಾಲೊ.

“ಗೊಲ್ಗೊಥಾ”ಂತ್ ಹ್ಯಾ ದೋನ್ ಪ್ರಸಂಗಾಂಚಾ ನಿರೂಪಣಾಂತ್ [೧೨೯-೩೨,
೨೩೧-೨೩, ೨೩೫-೨೪] ಪಯ್ಲೆಚ್ಯಾನ್ ಉದ್ದೇಶಿಸಿಲ್ಲೆಂ ಧರ್ಮದರ್ಶನಾಚೆಂ ವ್ಯಾಖ್ಯಾನ್
ಆನಿ ದುಸ್ರ್ಯಾನ್ ಉಡಾಸಾಕ್ ಹಾಡ್ಚಿ ಬೈಬಲಾಚಾ “ಯಾಹ್ವೆಚಾ ದಿಸಾ”ಚಿ ಕಲ್ಪನಾ
ಸಮರ್ಪಕ್ ಜಾವ್ನ್ ಧ್ವನಿತ್ ಜಾಲ್ಯಾಂತ್. ಅಶೆಂಚ್ “ಕ್ರಿಸ್ತನೆಂಬುವೀ ಯೇಸುವನೋ?”
ಮ್ಹಣ್ ಪಿಲಾತಾನ್ ವಿಚಾರ್ತಾನಾಯ್ ಆನಿ ಜೆಜು ಮನ್ಶಾಕುಳಾಚೊ ರಕ್ಷಕ್ ಮ್ಹಳ್ಳೊ
ಧರ್ಮಧರ್ಶನಾಚೊ ಧ್ವನಿ ಆಸಾ, ಕಿತ್ಯಾಕ್ ಮಳ್ಕಾರ್ ಕ್ರಿಸ್ತ್ ಮ್ಹಳ್ಳಾರ್ ರಕ್ಷಕ್ ಮ್ಹಣ್
ಅರ್ಥ್. ಹೆ ಸರ್ವ್ ಮೂಲಾಂತ್ ಆಸ್ಲೆ ವಿವರ್ ಆನಿ ತಾಂಚೆ ಧ್ವನಿ.

ಮೂಲಾಂತ್ ನಾತ್ಲೆ, ಪುಣ್ ಕಲಾತ್ಮಕ್ ಜಾವ್ನಾಸೊನ್ ಕ್ರಿಸ್ತಾಂವ್ ಧರ್ಮಾಕ್
ಸುಸಂಗತ್ ಜಾವ್ನಾಸ್ಲೆ ಥೊಡೆ ವಿವರ್ಯಿ ಕವನಾಂತ್ ಆಸಾತ್. ಅಸಲ್ಯಾ ವಿವರಾಂ
ನಿಮ್ತಿಂ ಕವನಾಚೊ ಅರ್ಥಾಪರಿವೇಷ್ ಚಡ್ ಉಜ್ವಲ್ ಜಾಲಾ, ಮೂಲ್ ಕಥಾನ
ಕಾಚೆಂ ಆನಿ ವ್ಯಕ್ತಿತ್ವಾಚೆಂ ಅಂತರಂಗ್ ಚಡ್ ಪಾರದರ್ಶಕ್ ಜಾವ್ನ್ ಕವನಾಂತ್
ಉದೆಲಾಂ.

“.....ಜ್ಞಾನವೃಕ್ಷದ ಬಳಿಯ

ವೆಂಟಣಿಸಿ ಕುಳಿತದರ ಫಲವ ಮೆಲಲಾರದದ

ನಕ್ಕಜಡೊಳೀಕ್ಸಿಸುವ ಹಳೆಯ ಹಾವೆನೆ,

[21-23]

ಬೈಬಲಾಚಾ ಜೆನೆಸಿಸ್ ಗ್ರಂಥಾಂತ್ ಯೆಂವ್ಚೆಂ ಘಡಿತ್ ಹೆಂ25. ಜ್ಞಾನಾರುಕಾಚೆಂ ಫಳ್
ಖಾಂವ್ಕ್ ಜಾಯ್ನಾಸ್ತಾನಾ, ಆಶೆವ್ನ್ ಪಳೆಂವ್ಚಾ ಸರ್ಪಾಚಿ ಖಬಾರ್ ಥಂಯ್ ನಾ. ಪುಣ್
ಸರೊಪ್, ತೊಯಿ “ಹಳೆಯ ಹಾವು”, ಪುರ್ವಿಲೊ ಸರೊಪ್, ಜ್ಞಾನಾ-ರುಕ್ ಮ್ಹಳ್ಳೆಂಚ್
ಬೈಬಲಾಚಾ ಪ್ರಸಂಗಾಚೊ ಉಡಾಸ್ ಯೆತಾ. ಆದಿಪುರುಷ್ ಆದಾಂವ್ಚಾ ಪಾತ್ಕಾಚೊ,
ತೆದ್ನಾಂ ಥಾವ್ನ್ ಆಜ್ ಪರ್ಯಾಂತ್ ಸಕ್ಕಡ್ ಮನ್ಶಾಂಕ್ ತೆಂ ಪಾತಾಕ್ ಲಾಗೊನ್
ಆಯಿಲ್ಲಾಚೊ ಉಡಾಸ್ ಯೆತಾ. ಹೆಂ, ಆನಿ ಹಾಚಾ ಉಪ್ರಾಂತ್ಲೆಂ ಸರ್ವ್ ಪಾತಾಕ್
ಆಪ್ಲ್ಯಾ ಜಿಣೆಯೆ ಮೊರ್ನಾನ್ ಜೆಜುನ್ ಪರಿಹಾರ್ ಕೆಲೆಂ ಮ್ಹಳ್ಳೊ ಉಡಾಸಾಯಿ ಯೆತಾ.
ಪಿಲಾತಾಕ್ ಸರ್ಪಾಕ್ ಸರಿ ಕೆಲ್ಲ್ಯಾಚೆಂ ಔಚಿತ್ಯ್ ಸ್ಪಷ್ಟ್ ಜಾವ್ನ್ ಕಳಾನಾ ಜಾಲ್ಯಾರಯಿ,
ಸರೊಪ್, ಜ್ಞಾನಾ-ರುಕ್—ಹ್ಯಾ ಸಬ್ದಾಂನಿ ಆಸಾ ಕೆಲ್ಲೆ ಅರ್ಥಾ-ಸಮೃದ್ಧಿನ್ ಹಿ
ಅಸ್ಪಷ್ಟತಾಯ್ ಯಶಸ್ವಿ ಥರಾನ್ ಲಿಪ್ತಾ.

मोर्चा संदर्भारयी प्रकृतेत उत्पातां दिसोन आयलीं म्हण वांजेलिस्तांनीं सांगल्लें ह्याच उद्देशानः जेजु मेल्लया वरवीं तोच्च दीस “याहवेचो दीस”; मुक्तिदायक, अंतिम युग आरंभ जालो ।

“गोलगोथां”त ह्या दोन प्रसंगांचा निरूपणांत (129-32, 271-77, 315-24) पय्लेचान उद्देशिल्लें धर्मदर्शनाचें व्याख्यान, आनी दूसर्यान उडासाक हाडची बैबलाचा “याहवेचा दिसा”ची कल्पना समर्पक जावन ध्वनीत जाल्यांत । अशेंच “क्रीस्तनेंबुवी येसुवनो?” म्हण पिलातान विचारतानाययी जेजु मन्शा-कूळाचो रक्षक म्हळळो धर्मदर्शनाचो ध्वनी आसा, कित्याक म्हळ्यार क्रीस्त म्हळ्यार रक्षक म्हण अर्थ । हे सर्व मूलांत आसल्ले विवर आनी तांचे ध्वनी ।

मूलांत नातल्ले, पुण कलात्मक जाव्नासोन क्रीस्तांव धर्माक सुसंगत जाव्ना-सल्ले थोडे विवरयी कवनांत आसात । असल्या विवरां निम्तीं कवनाचो अर्था-परिवेष चड उज्वल जाला, मूल कथानकाचें आनी व्यक्तितवाचें अंतरंग चड पारदर्शक जावन कवनांत उदेलें ।

“.....ज्ञानवृक्षद बळिय
वेंटणिसीं कुळितदर फलव मेललारदद
नक्कजदोळीक्षिसुव हळेय हावेने..... (21-23)

बैबलांचा जेनेसस ग्रंथांत येंव्चें घडित हें²⁵ । ज्ञानारूकाचें फळ खांवक जायनास्ताना, आशेवन पळेंव्चा सर्पाची खबार थंय ना । पूण सरोप, तोयी “हळेय हावु,” पुर्विलो सरोप, ज्ञाना-रूक म्हळळेंच बैबलाचा प्रसंगाचो उडास येता । आदीपुरुष आदांव्चा पात्काचो, तेदनां थावन आज परयांत सक्कड मन्शांक तें पाताक लागोन आयिल्लयाचो उडास येता । हें, आनी हाच्या उपरांतलें सर्व पाताक आपल्या जीणिये मोरनान जेजुन परिहार केलें म्हळळो उडासयी येता । पिलाताक सरपाक सरी केल्लयाचें औचित्य स्पष्ट जावन कळाना जाल्यारयी, सरोप, ज्ञाना-रूक-ह्या सब्दांनी आसा केल्ले अर्था-समृद्धेन ही अस्पष्टताय यशस्वी तरान लिप्ता ।

ಪೊನ್ಯಾ ಸೊಲ್ಲ್ಯಾಂತ್ “ಕಷ್ಟೊಂಚೊ ಸೆವಕ್” [suffering servant] ಮ್ಹಣ್ ಏಕ್ ವ್ಯಕ್ತಿತ್ವ್ ಆಸಾ. ಹೊ ಸೆವಕ್ ಯೇಂವ್ಕ್ ಆಸ್ಚಾ ರಕ್ತಕಾಚೊ, ಮೆಸ್ಸಾಯಾಚೊ ರುಪ್ಕಾರ್. ಇಸಾಯಾಸ್ ಪ್ರೊಫೆತಾನ್ ಹಾಚೆ ವಿಷ್ಯಾಂತ್ ಬರಯಿಲ್ಲೆಂ. ಮೀತ್‌ಮಿರ್ವಾಲ್ಲಿ ಕಷ್ಟ್ ಆನಿ ಅಕ್ಮಾನ್ ಸೊಸುಂಕ್ ಪಡ್ಲ್ಯಾರಯಿ ದೆವಾಚೆ ಖುಶೆಕ್ ಬದ್ಲ್ಯಾ ಜಾವ್ನಾಸ್ಚೊ ಜಾಲ್ಲ್ಯಾನ್ ಹೊ ಸಬಾರಾಂಚಿಂ ಪಾತ್ಕಾಂ ಪರಿಹಾರ್ ಕರ್ಚೊ ಜಾವ್ನಾಸ್‌ಲ್ಲೊ²⁶. ಆಪುಣ್‌ಂಚ್ ಹೊ ಸೆವಕ್ ಮ್ಹಣ್ ಜೆಜುನ್ ಸ್ಪಷ್ಟ್ ಜಾವ್ನ್ ಆಪ್ಣಾಚಿಕ್ ವಳಕ್ ಸಾಂಗ್‌ಲ್ಲಿ²⁷. ಜೆಜುಕ್ ಅಕ್ಮಾನ್ ಕೆಲ್ಲಿಂ ಪ್ರಸಂಗಾಂ, ಜೆರ್ಬಾಂದಾಂಚಿ ಶಿಕ್ಷಾ ಭೊಗುನ್ ಕಾಂಟ್ಯಾಂ-ಕುರೊವ್ ಸಾಣ್ಲೆಲ್ಲ್ಯಾ ರಕ್ತಸಿಕ್ತ್ ಜೆಜುಚೆಂ ರುಪ್ಣೆಂ²⁸ ಕ್ರಿಸ್ತಾಂವ್ ವಾಚ್ಪ್ಯಾಂಚಾ ಸ್ಮೃತಿಂತ್ ಆಸ್ಚಾ ಹ್ಯಾ ಸೆವಕಾಚೆಂ ರುಪ್ಣೆಂ ಸಜೀವ್ ಕರ್ತಾತ್. ಇಸಾಯಾಸಾಚೆಂ ಖಿಯೆಚ್ಚಿಯ್ ವರ್ಣನ್ ಪೈನ್ ಆಸಾತಶೆಂ ಗಲ್ಲಿಲ್ಲೆಂ ನಾ, ಪುಣ್ ಕವನಾಚ್ಯೊ ಥೊಡ್ಯೊ ಪಂಕ್ತಿ ಕಷ್ಟೊಂಚಾ ಸೆವಕಾಚೆಂ ಪಿಂತುರ್ ಸ್ಪಷ್ಟ್ ಜಾವ್ನ್ ಉಬ್ಜಾಯ್ತಾತ್:

“ಗಿಡುಗಗಳ ನಡುವೆ ತೊಡರಿದ ಕಪೋತಕದಂತೆ” [70]

“.....ನೆತ್ತರೊಡಮೂಡಿದೊಡ

ಮವನೊಂದು ಮಾತನೆತ್ತಿಲ್ಲ ! ಮಾ ಎಂದಿಲ್ಲ !

ಕಾಗೆಗಳ ಕೊತ್ತಳಂ ಕುಕ್ಕುವಳೆ ಕುಕಿಲಂತೆ,” [250-52]

ಹ್ಯಾ ಪಂಕ್ತಿಂಚಾ ಭಾವಾಕ್ ತೆಂಕೊನ್ ಆಸ್ಚಿಂ ಇಸಾಯಾಸ್ ಪ್ರೊಫೆತಾಚಿಂ ಉತ್ರಾಂ ಹಿಂ:

“He will not cry or lift up his voice,
or make it heard in the street;” (42:2)

“He was oppressed and he was afflicted,
yet he opened not his mouth;
like a lamb that is led to the slaughter,
and like a sheep that before its shearers is dumb,
so he opened not his mouth.” (53:7)

“ಒಂದು ಮಾತನೆತ್ತಿಲ್ಲ ! ಮಾ ಎಂದಿಲ್ಲ !” “ಕಾಗೆಗಳ ಕೊತ್ತಳಂ ಕುಕ್ಕುವಳೆ ಕುಕಿಲಂತೆ” — ಹ್ಯಾ ಪಂಕ್ತಿಂನಿ ಇಸಾಯಾಸಾಚಾ ಪಂಕ್ತಿಂಚೊ ಪರಿಣಾಮ್‌ಂಚ್ ಉದೆಲಾ. ಬೈಬಲಾಚಿ ವಳಕ್ ಆಸ್‌ಲ್ಲಾಂಕ್ ಹಾಂತುಂ ಇಸಾಯಾಸಾಚಾ ಗಾಣಾಚಾ ಉತ್ರಾಂಚೊ ಧ್ವನಿ ಸ್ಪಷ್ಟ್ ಜಾವ್ನ್ ಆಯ್ತಾ.

पोरन्या सोल्लयांत “कष्टोंचो सेवक” (suffering servant) म्हण अक व्यक्तित्व आसा । हो सेवक येवक आसच्या रक्षकाचो, मेस्सायाचो रूपकार । इसायास प्रोफेतान हाच्ये विषयांत बरयिल्लें । मीतमिर्वाल्ले कष्ट आनी अकमान सोसुंक पडल्यारयी देवाचे खुशेक बध्द जाव्नास्चो जाल्लयान हो सबारांचीं पात्कां परिहार करचो जाव्नासल्लो²⁶ । आपुण्च हो सेवक म्हण जेजुन स्पष्ट जावन आपणाचिच वळक सांगल्ली²⁷ । जेजुक अकमान केल्लीं प्रसंगां, जेर्बादांची शिक्षा भोगुन कांटयां-कुरोव साणसिल्लया रक्तसिक्त जेजुचें रूपणें²⁸ क्रीस्तांव वाचप्यांचा स्मृतिंत आसच्या ह्या सेवकाचें रूपणें सजीव करतात । इसायासाचें खंयचेंय वर्णन पैत आसातशें गळसिल्लें ना, पूण कवनाच्यो थोड्यो पंक्ति कष्टोंचा सेवकाचें पितुर स्पष्ट जावन उब्जाय्तात ।

“गिडुगगळ नडुवे तोडरिद कपोतकदंते” (70)

“.....नेत्तरोडमूडिदोड

मवनोंदु, मातनेत्तिल्ल! मा अँदिल्ल!

कागेगळ कोत्तळं कुक्कुवेळे कुकिलंते”. (250-52)

ह्या पंक्तिंचा भावाक तेंकोन आस्चीं इसायास प्रोफेताचीं उत्रां हीं:

“He will not cry or lift up his voice,
or make it heard in the street;” (42:2)

“He was oppressed and he was afflicted,
yet he opened not his mouth;
like a lamb that is led to the slaughter,
and like a sheep that before its shearers is dumb,
so he opened not his mouth.” (53:7)

“ओंदु मातनेत्तिल्ल! मा अँदिल्ल!” “कागेगळ कोत्तळं कुक्कुवेळे कुकिलंते” ह्या पंक्तिनीं इसायासाचा पंक्तिंचो परिणामंच उदेला । बैबलाची वळक आसल्लयांक हांतु इसायासाचा गाणा उत्रांचो घवनी स्पष्ट जावन अय्काता ।

ಅಶೆಂ ಕ್ರೀಸ್ತಾಂವ್ ಧರ್ಮದರ್ಶನಾಚಿಂ ಥೊಡಿಂ ಮಹತ್ವಾಚಿಂ ಅಂಶಾಂ ಕವನಾಂತ್ ಆಯಿಲ್ಲಾನ್, ಕವನಾಚಿಂ ಘನ್ ಚಡ್ಲಾಂ, ಅರ್ಥವಂತಿಕಾಯ್ ಶ್ರೀಮಂತ್ ಜಾಲ್ಯಾ.

ಆಖ್ರೀಕ್, ಜೆಜುಚೆಂ ವ್ಯಕ್ತಿತ್ವ್ ಆನಿ ಜುದೆವಾಂನಿ ತಾಕಾ ತಿರಸ್ಕಾರ್ ಕೆಲ್ಲಿ ರೀತ್ ಕವನಾಂತ್ ಉದೆವ್ನ್ ಆಯಿಲ್ಲೊ ನಮುನೊ ಪಳವ್ಯೆತ್ :

“ಈ ಹರೆಯದೀ ಶೋಭೆಯೀ ಜಗತ್ತೇಮದೀ
ಸುಜ್ಞಾನದೀ ಶಾಂತಿಯೀ ಮಹಿಮೆಯೀ ಜಿತಾ
ತೃತೆಯೀ ತಪಃಶಕ್ತಿಯೀ ಧರ್ಮದೀ ಮನುಜ
ದೇವತನದೀ ಸುಧಾಸಿಂಧು ಯೋರ್ಧನಿನಂತೆ
ಸುರಿವುದಕಟಾ ಮೃತಸಮುದ್ರದಲಿ ನೋಡ !”

[94-98]

ಜೆಜುಚಾ ಅಂತರಂಗಾಚೆಂ ಆನಿ ಬಹಿರಂಗಾಚೆಂ ಸುಕುಮಾರ್ ವರ್ಣನ್ ಹಾಂಗಾ ಆಸಾ, ಹಿ ಸುಕುಮಾರಾಯ್ ಕಶಿ ತಿರಸ್ಕೃತ್ ಜಾಲಿ ವ್ಹಳ್ಳೆಂ ವರ್ಣನ್ ಆಸಾ. ಜೋರ್ಡಾನ್ ಜುದೆವಾಂಚಾ ಗಾಂವಾಂತ್ಲಿ ನಂಯ್. ಆಯ್ಲೆವಾರ್ಚಾ ಥೊಡ್ಯಾ ಕ್ರೀಸ್ತಾಂವ್ ಗಿತಾಂನಿ ಹಿಕಾ ಸರ್ಗಾಕ್ ಸರ್ ಕೆಲ್ಲೆಂ ಆಸಾ; ಇದಲೋಕಾಚ್ಯೊ ದುಕಿ ವಿಸ್ತವ್ನ್ ಸಾಂತ್ವನ್ ದಿಂವ್ಚೊ ಪ್ರವಾಹ್ ತೊ. ಮೆಲ್ಲ್ಯಾ ಸರೋವರಾಕ್ ಸಯ್ರ್ ಜೀವದಾನ್ ಕರ್ಚಿ ನಂಯ್ ವ್ಹಣ್ ಬೈಬಲಾಂತ್ ಹಿಕಾ ವರ್ಣಲಾಂ.²⁹ ಕೊಡ್ಕಾರ್ ಎಕ್ಲೊ ಹಾಂತುಂ ನಾವ್ನ್ ಗೂಣ್ ಜಾಲ್ಲೊ.³⁰ ರಕ್ಟಕ್ ಯೆಂವ್ಚೊ ಆಸಾ ವ್ಹಣ್ ಜೆಜುಚೆಂ ಯೆಣೆ ಪರ್ಗಟ್ ಕರಿತ್ತ್ ಆಸ್ಲೊ ಜುವಾಂವ್ ಬಾಪ್ತಿಸ್ತ್ ಜೋರ್ಡಾನ್ ನಂಯಿಂತ್ ಲೊಕಾಕ್ ಬಾಪ್ತಿಜ್ಮ್ ದಿತಾಲೊ³¹. ಅಶೆಂ ಬೈಬಲಾಂತ್ ಜೋರ್ಡಾನ್ ವ್ಹಳ್ಳಾರ್ ಏಕ್ ಪವಿತ್ರ್ ಪ್ರವಾಹ್, ಏಕ್ ಕ್ಷೇಮವಾಹಿನಿ ವ್ಹಣ್ ಚಿತ್ರಿತ್ ಜಾಲ್ಯಾ. ಪುಣ್ ಅಸಲ್ಯಾ ಪುಣ್ಯ ತೀರ್ಥಾ ಸಾಕ್ಯಾ ಜೆಜುಕ್ ಜುದೆವಾಂನಿ ಇನ್ಕಾರ್ ಕೆಲ್ಲೆಂ ಜೋರ್ಡಾನ್ ನಂಯ್ ಮೃತ್ ಸರೋವರಾಂತ್ ವ್ಹಾಳ್ಲೆ ಬರಿ ಜಾಲೆಂ. ಜೆಜುಚಾ ಜಿಣ್ಯೆಚೆಂ ಎಕಾ ಮಟ್ಟಾಚೆಂ ವೈಫಲ್ಯ್, ಆನಿ ತಸಲೆಂ ವೈಫಲ್ಯ್—ತೆಂ ಮೃತ್ ಸರೋವರಾ ತಿತ್ಲೆಂ ಜಡ ಜಾವ್ನಾಸ್ಲಾರಾಯಿ ಪರತ್ ಜಿವೆಂ ಕರ್ಚಿ ತಾಚಿ ಸಕತ್ ಜೋರ್ಡಾನ್ ಆನಿ ಮೃತ್ ಸರೋವರ್ ಸಬ್ದಾಂನಿ ಸೂಚಿತ್ ಜಾತಾತ್. “ಈ ಹರೆಯದೀ ಶೋಭೆಯೀ.....”—ಹ್ಯಾ ಘಾಂತಿಂಚಿ ಭಾವಸಮೃದ್ಧಿ ಆಟಾಪುಂಚೊ “ಸುಧಾಸಿಂಧು” ಪ್ರಯೋಗ್, “ಮೃತಸಮುದ್ರ” ಸಬ್ದಾಕ್ ತೀವ್ರ್ ವೈದೃಶ್ಯ್ ಹಾಡ್ನ್ ದವರ್ತಾ. ಜೆಜು ಆನಿಂ ಜುದೆವಾಂ ಮದ್ಲೊ ಸಂಬಂಧ್ ಹ್ಯಾ ದೋನ್‌ಚ್ಚಿ ಸಬ್ದಾಂನಿ ಬೋವ್ ಸ್ಪಷ್ಟ್ ರಿತಿನ್ ಅಭಿವ್ಯಕ್ತ್ ಜಾತಾ. ಮೃತ್ ಸರೋವರಾಕ್ ಕುಡ್ನಾಲ್ಕಾರಾಯಿ ಜೆಜು “ಸುಧಾಸಿಂಧು”. ಪೈಚೆಂ “ಗೊಲ್ಲೊ ಥಾ” ಹ್ಯಾ “ಸುಧಾಸಿಂಧು”ಚೆಂ ರುಪ್ಣೆಂ ಕನ್ನಡ ಸಾಹಿತ್ಯಾಂತ್ ಚಿರಸ್ಥಾಯ್ ಜಾಯ್ತೆಂ ಕೆಲ್ಲೆಂ ಅಪೂರ್ವ್ ಪುಣ್ಯಕವನ್.

अशें क्रीस्तांव धर्मधर्शनाचीं थोडीं महत्वाचीं अंशां कवनांत आयिल्लयान,
कवनाचें घन चडलां, अर्थवंतिकाय श्रीमंत जाल्या ।

आखेरिक, जेजुचें व्यक्तित्व आनी जुदेवांनी ताका तिरस्कार केल्ली रीत
कवनांत उदेन्न आयिल्लो नमुनो पळव्यतः

“ओ हरेयदी शोभेयी जगत्प्रेमदी
सुज्ञानदी शांतियी महिमेयी जिता
त्मतेयी तपःशक्तियी धर्मदी मनुज
देवतनदी सुधासिंधु योर्दनिते
सुरिवुदकटा मृतसमुद्रदली नोड!” (94-98)

जेजुचा अतरंगाचें आनी :बहिरंगाचें सुकुमार वर्णन हांगा आसा, ही
सुकुमाराय कशी तिरस्कृत जाली म्हळळें वर्णनयी आसा । जोर्दान जुदेवांचा
गांवात्ली नंय । आयलेवारचा थोडया क्रीस्तांव गितांनी हिका सर्गाक सर
केल्लें आसा; इहलोकाच्यो दुखी विस्रन्न सांत्वन दिव्चो प्रवाह तो । मेल्लया
सरोवराक सय्त जीवदान करची नंय म्हण बैबलांत हिका वर्णिलां²⁹ ।
कोडकार अक्लो हांतुं नांन गूण जाल्लो³⁰ । रक्षक येव्चो आसा म्हण जेजुचें येणे
पगट करित आसल्लो जुवांव बाप्तिस्त जोर्दान नंयितं लोकाक वाप्तीज्म
दितालो³¹ । अशें बैबलांतं जोर्दान म्हळयार अक पवित्र प्रवाह, अक क्षेमवाहिनी
म्हण चित्रित जाल्या । पुण असल्या पुण्यतीर्था सारक्या जेजुक जुदेवांनीं इन्कार
केल्लें जोर्दान नंय मृत सरोवरांत वाळल्ले बरी जालें । जेजुच्या जिणयेचें अका
मट्टाचें वैफल्य, आनी तसलें वैफल्य-तें मृत सरोवरा तित्लें जड जाव्नासल्यारयी-
परत जिवें करची ताची सकत जोर्दान आनी मृतसरोवर सब्दांनीं सूचित जातात ।
“ई हरेयदी शोभेयी.....”—ह्या फांतिची भावसमृद्धी आटापुंचो सुधासिंधु”
प्रयोग, “मृतसमुद्र” सब्दाक तीव्र वैदृश्य हाडन दवरता । जेजु आनी जुदेवां
मधलो संबंध ह्या दोनच सब्दांनीं भोव स्पष्ट रितिन अभिव्यक्त जाता । मृत
सरोवराक कुडसाल्यारयी जेजु “सुधासिंधु” । पैचें “गोलगोथा” ह्या सुधासिंधु
चें रूपणें कन्नड साहित्यांत चिरस्थाय जायशें केल्लें अपूर्व पुण्य कवन ।

ಕೃತಜ್ಞತಾ

ಮಂಗ್ಯುಚೆ ಸಾಂತ್ ಲುವಿಸ್ ಕೊಲೆಜಿಚೊ ರೆಕ್ಟರ್ ಜಾವ್ನಾಸ್ಚಾ ಫಾದರ್ ರೊನಿ ಪ್ರಭುನ್ ಹ್ಯಾ ಅನುವಾದಾಚಾ ಪ್ರಕಟಣಾ ವಿಷ್ಯಾಂತ್ ಉಮೆದ್ ದಾಕವ್ನ್, ಆಪ್ಲ್ಯಾ ಕೊಂಕ್ಣಿ ಸಂಸ್ಥಾ ಮುಖಾಂತ್ ತರ್ಜುಮೊ ಪ್ರಕಟ್ ಜಾಯ್ತಿ ವಿಲೆವಾರಿ ಕೆಲ್ಯಾ; ಫಾದರ್ ಪ್ರಭುಚೊ ಆನಿ ಕೊಂಕ್ಣಿ ಸಂಸ್ಥಾಚಾ ಅಧಿಕಾರಿಂಚೊ ಹಾಂವ್ ಉಪ್ಕಾರ್ ಮಾಂದ್ತಾಂ. ತರ್ಜುಮೊ ಫಾಯ್ಸ್ ಕರುಂಕ್ ಮೈಸೂರ್ಚಾ ಕಾವ್ಯಾಲಯ ಪ್ರಗಟ್ಟಾರಾಂನಿಂ ಪರ್ವಣ್ ದಿಲ್ಯಾ; ಡೋ! ಜಿ. ವರದರಾಜ ರಾಯಾನ್ ಹ್ಯಾ ಬಾಬಿಂ ಕುಮಕ್ ಕೆಲ್ಯಾ; ಮ್ಹಜೊ ಗುರು ಜಾವ್ನಾಸ್ಚೊ ಪೊ|| ಪರಮೇಶ್ವರ ಭಟ್ಕಾನ್ ಮೂಳ್ ಕವನಾಚೊ ಅರ್ಥ್ ಸೊಡವ್ನ್ ಸಾಂಗ್ಲಾ; ಶ್ರೀ ವಲ್ಲಿ ವಗ್ಗ—ಹಾಂಣಿಂ ಹಸ್ತಪ್ರತಿ ವಾಚುನ್ ಸೂಚನಾಂ ದೀವ್ನ್ ಉಪ್ಕಾರ್ ಕೆಲಾ—ಹಾಂಕಾಂ ಹಾಂವ್ ಋಣಿ.

ಮೈಸೂರ್,
೨೦-೫-೧೯೮೩.

ಎಡ್ವರ್ಡ್ ನೊರೋನ


कृतज्ञता

मंगळूरच्ये सांत लुविस कोलेजिचो रेक्टर जान्नास्चा फ़ादर रोनी प्रभुन ह्या अनुवादाचा प्रकटना विषयांत उमेद दाकव्ण, आपल्या कोंकणी संस्थ्या मुखान्त्र तर्जुमो प्रकट जायशी विलेवारी केल्या; फ़ादर प्रभुचो आनी कोंकणी संस्थ्याचा अधिकारींचो हांव उपकार मांदतां। तर्जुमो फ़ाय्स करुंक मैसूरचा काव्यालय प्रगटणारांनी पर्वणगी दिल्या; डॉ. जी. वरदराज रायान ह्या बाबतीं कुमक केल्ल्या म्हजो गुरु जान्नासल्ल्या प्रो. परमेश्वर भट्टान मूळ कवनाचो अर्थ सोडोव्ण सांग्ला; श्री वल्ली वग्न—हांणीं हस्तप्रती वाचुन सुचनां दीव्ण उपकार केला—हांकां हांव ऋणी।

मैसुर,

30-5-1983.

अेडवर्ड नोरोन



ಷರೆ—


1. ಎಂ. ಗೋವಿಂದ ಪೈ, “ಎಂ. ಗೋವಿಂದ ಪೈ”, ಕನ್ನಡ ಸಾಹಿತ್ಯಜ್ಞರ ಆತ್ಮಕಥನ ಬುರ್ಲಿ ಬಿಂದು ಮಾಧವ ರಾವ್ [ಸಂ] (ಧಾರವಾಡ: ಮಿಂಚಿನ ಬಳ್ಳಿ ಪ್ರಕಾಶನ, 1953), ಪು. 59.
2. ರನಾನ್ ಆನಿ ಡೀನ್ ಫಾರ್ರಾರ್—ಹಾಂಣೆಂ ಬರಯಿಲ್ಲೊ ಜೆಜುಚೊ ಜಿಣಿಯೊ ಪೈನ್ ಗಲ್ಲಿಲ್ಯಾತ್. ಹ್ಯಾ ಜಿಣಿಯೆಂನಿಂ ಆಯ್ಲೆವಾರ್ಚಾ ಅಧ್ಯಯನಾಚೊ ನವೊ ದೃಷ್ಟಿಕೋನ್ ನಾ. ಸಾಂಪ್ರದಾಯಿಕ್ ದೃಷ್ಟೆನ್ ಜೆಜುಚಿ ಜಿಣಿ ಪೈನ್ ಪಳಯಿಲ್ಲಾಚೆಂ ಕಾರಣ್ ಹಾಂತುಂಯಿ ಆಸೊಂಕ್ ಪುರೊ.
3. ಕೆಂಸಾಂ ಭಿತರ್ಲೆ ಸಂಖ್ಯೆ ಮೂಲ್ ಕನ್ನಡ ಕವನಾಚಾ ಪಂಕ್ತಿಂಚೆ.
4. Mark 9:29. ಹಾಂಗಾ ದಿಲ್ಲಿ ಬೈಬಲಾಚೆ ಸರ್ವ್ ಉಲ್ಲೇಖ್ *The Holy Bible Revised Standard Version, Catholic Edition* (London: Catholic Truth Society, 1966)—ಹೈ ಆವೃತ್ತಿಂತ್ಲೆ
5. John 11:35.
6. John 19:26-27
7. Luke 23:27-31.
8. Luke 5:30.
9. Pierre Benoit, *The Passion and Resurrection of Jesus Christ* Benet Weatherhead (tr) (New York: Herder and Herder, 1969), p. 148.
10. John 19:8; 12-16.
11. Luke 8:2.
12. Luke 7:36-50.
13. Mathew 26:13.
14. John 12:1-8.
15. Edward J. Mally, “Gospel Acc. to Mark,” *The Jerome Biblical Commentary* Raymond E. Brown and others (eds.) (Bangalore: Theological Publications in India 1972) I, 59.
16. Luke 8:3; John 12:3; Mathew 26:7-9.

बरे-

1. अेम. गोविंद पै, “अेम. गोविंद पै”, कन्नड साहित्यज्ञर आत्मकथन बुर्ली बिंदु माधव राव (सं) (धारवाड: मिचिन बळळी प्रकाशन, 1953), पु. 59.
2. रनान आनी डीन फान्नार-हाणीं बरयल्लयो जेजुच्यो जिणियो पैन गळसिल्यात । ह्या जिणियांनी आयलेवारचो अध्ययनाचो नवो द्रष्टिकोन ना । सांप्रदायिक द्रष्टेन जेजुची जिणी पैन पळयल्लयाचें कारण हांतुयी आसोंक पुरो ।
3. कंसां भितलें संख्ये मुल कन्नड कवनाचा पंक्तींचे ।
4. Mark 9:29 हांगा दिल्ले बैबलाचे सर्व उल्लेख
The Holy Bible Revised Standard Version, Catholic Edition (London: Catholic Truth Society, 1966)—ह्यो आवृत्तिले ।
5. John 11:35.
6. John 19:26-27.
7. Luke 23:27-31
8. Luke 5:30
9. Pierre Benoit, *The Passion and Resurrection of Jesus Christ* Benet Weatherhead (tr) (New York: Herder and Herder, 1969), p. 148.
10. John 19:8; 12-16.
11. Luke 8:2
12. Luke 7:36-50
13. Mathew 26:13
14. John 12:1-8
15. Edward J. Mally, “Gospel Acc. to Mark”, *The Jerome Biblical Commentary* Raymond E. Brown and others (eds.) (Bangalore Theological Publications in India 1972) I, 59.
16. Luke 8:3; John 12:3; Mathew 26:7-9

17. Hebrews 10:5-7; Psalms 40:6-8
18. I Corinthians 15:14.
19. Luke 22:61-62.
20. ಮಿಸಾರ್ ಮೋರ್ತೆಲ್ಯಾನ್ ಚಡ್ ವೇಳ್ ಪೊಳ್ವಟ್ಟಿಂ ಚುಕಂವ್ಕ್ ಅತಿರಕ್ತಸ್ತಾವ್ ಜಾಯ್ತೆಂ ತಾಕಾ ಅಮಾನುಷ್ ರಿತಿನ್ ಜೆರ್ಬಾಂದಾಂನಿಂ ಮಾರ್ತಾಲೆ. ಹ್ಯಾ ಶಿಕ್ಷೆಚಿ ಪುರ್ತಿ ನಿಷ್ಟುರಾಯ್ ಕವನಾಂತ್ ದಿಸಾನಾ.
21. ಕವನಾಚಾ ಪಯ್ಲೆಚಾ ಭಾಗಾಂತ್ಯಾಂ ಕವನಾಚಿ ಚಾಲ್ ತ್ವರಿತ್ ಜಾವ್ನಾಸಾ.
22. John 18:33-38.
23. Benoit, p. 147-48.
24. Zephaniah 1:15; Joel 2:10; Benoit, p. 199-200.
25. Genesis 3:1-6.
26. Isiah 53:11-12.
27. Carrol Stuhlmueller, C. P., "Deutero-Isiah" *Jerome Biblical Commentary.*, I, 367.
28. Mark 14:65; John 19:1-3.
29. Ezekiel 47:7-12.
30. 2 Kings 5:10-14
31. Mark 1:5.

17. Hebrews 10:5-7; Psalms 40:6-8.
18. I Corinthians 15:14.
19. Luke 22:61-62
20. खुरसार मोरतेल्यान चड वेळ वोळवळचें चुकंक् अतिरक्तस्त्राघ जायशें ताका अमानुष रितिन जेर्बादांनी मातलें । ह्या शिक्षेची पुर्ती निष्टुराय कवनांत दिसाना ।
21. कवनाचा पय्लेचा भागांतूयी कवनाची चाल त्वरित जाव्नासा ।
22. John 18:33-38
23. Benoit, p. 147-48
24. Zephaniah 1:15; Joel 2:10; Benoit, p. 199-200
25. Genesis 3:1-6
26. Isiah 53:11-12
27. Carrol Stuhlmueller, C.P., "Deutero-Isiah" *Jerome Biblical Commentary.*, I, 367.
28. Mark 14:65; John 19:1-3
29. Ezekiel 47:7-12
30. 2 Kings 5:10-14
31. Mark 1:5



ಗೊಲ್ಲೊ ಥಾ

ಅಥವಾ

ಜೆಜುಚೊ ನಿಮಾಣೊ ದೀಸ್

ತಿಸ್ರೆ ಪಾವ್ಲಿಂ ಸಾದ್ ಫಾಲ್ಸ್ ಕೊಂಬೊ ಜೆಜುಕ್
ಜಿವ್ಲಿಂ ಮಾರುಂಕ್ ಅಪೆಕ್ವಿಲ್ಲಾ ಜುದೆ—
ವಾಂಚಾ ಅಂತಸ್ಕರ್ನಾ ಪರಿಂ ವೊಗೊಚ್
ರಾವ್ತಾಂ, ಕಾಯ್ಪಸಾಚೆ ಮುನ್ಸುಬ್ಲಿಚಿ
ಕರಿಣ್ ಅನಿತ್ ದೆಕೊನ್ ಕಾಂಠಾಳ್ ಧೊವ್ಚಾ
ಕರ್ಣಾಂಗಾರ್ ತೊ ಬುಡೊನ್ ವೆತಾಂ, ಸಂಸ್ರಾ—
ಪಾತ್ಕಾ ರೀಣ್ ಆಜ್ ಫಾರಿಕ್ ಜಾತಾ ಮ್ಹಣೊನ್
ಪಾಚಾರುಂಚಾಕ್ ಥಂಡಾಳ್ ವಾರೆಂ ವಾಳ್ತಾಂ,
ಸರ್ಗಾಕ್ ಪಾಟಿಂ ಯೆತೊಲೊ ಆಜ್ ದೆವಾ—
ಕುವರ್ ಮ್ಹಳ್ಳಾ ದಬಾಜಾಂತುನ್ ಆಂಜ್‌ಚ್
ಮಂಗಳ್‌ವಾದ್ಯಾಂ ವಾಜಯ್ತಾತ್—ಶೆಂ ವಾಜವ್ನ್
ಆಸ್ತಾಂ ಫಾಂತ್ಯಾ-ಸುಕ್ಲ್ಯಾಂ ಮೆಳಾ-ವಾದನ್,
ಆಯ್ಚೊ ದುರ್ದಿನ್ ಉದಯ್ನ್ ಕಸೊ ಮ್ಹಳ್ಳಾ
ಖಿಂತಿನ್ ಸುರ್ಯೊ ಮೊಡಾ ಕೊಟ್ಟು ಪಾಂಗುರ್ನ್
ಲಿಪಯ್ತಾನಾ ವದನ್, ರವಿಕ್ ಬಾಂಧುನ್
ರಾತಿಕ್ ದಿಂವ್ಚಾ ಮೊಡಾಂ ಬರಿ ಹಾತ್ ಬಾಂಧ್
ಕೆಲ್ಲಾ ಜೆಜುಕ್ ಸೆಜಾರಾಚಾ ಪ್ರತಿ—
ನಿಧಿ ಪಿಲಾತಾಚೆ ಘರಿಂ ವೊರುನ್
ಪಾಸ್ಕಾಂ ಜೆವಾಣ್ ಜೆಂವ್ಚಾ ಆದಿಂ ಶುದ್ಧಿ
ವೆಚಾ ಭಿಯಾನ್ ರೊಮಾಗಾರಾ ರಾಜಾ—
ಆಂಗ್ಲಾಂತ್ ರಾವೊನ್ ಜುದೆವ್, ರಾಜಾಭಟಾಂ
ಮುಖಾಂತ್ ಸಾಯ್ಬಾಕ್ ಧಾಡ್ತಾಂ ಮನ್ವಿ, “ನಿತಿ—
ಸಿಯಾಸಣಾ ಮುಕಾರ್ ಕರಾ ಹಾಜರ್,”
ಮ್ಹಣೊನ್ ತೊ ಫರ್ಮಾಯ್ತಿ, ಗಬ್ಬುಧಾಚೆರ್

10

20

गोलगोथा

अथवा

जेजुचो निमाणो दीस

तिस्रे पावटीं साद घाल्न कोंबो जेजुक
जिव्शीं मारुंक अपेक्षिल्लया जुदे-
वांचा अंतस्कर्ना परीं वोगोच
राव्तां, काय्फसाच्ये मुन्सुब्दिची
कटिण अनित देकोन कांठाळन धोव्या
किर्णांगार तो बुडोन वेतां, संस्त्रा-
पात्का रीण आज फारिक जाता म्हणोन
पाचारूंचाक थंडाळ वारें वाळतां,
सर्गाक पाटीं येतोलो आज देवा-
कुवर म्हळळया दबाजांतून आंजच
मंगळ-वाद्यां वाजय्तात-शें वाजन्न
आस्तां फांत्या-सुकण्यां मेळा-वादन,
आय्चो दुर्दिन उदय्न कसो म्हळळया
खंतिन सुर्यो मोडा कोट्टु पांगुर्न
लिपय्ताना वदन, रविक बांधुन
रातिक दिव्च्या मोडां बरी हात बांध
केल्लया जेजुक सेजाराचा प्रति-
निधी पिलाताचे घरीं वोहून
पास्कां जेवाण जेंवच्या आदीं शुद्धी
वेचा भियान रोमागारा राजा-
आंगणांत रावोन जुदेव, राजाभटां
मुखांन साय्बाक धाडतां मन्वी, “निती-
सियासणा मुकार करा हाजर,”
म्हणोन तो फर्माय्ती, गब्बथाचेर

(10)

(20)

ಬ'ಸ್ಲಾಸ್, ನಿತಿಕರ್ತಾ ಮುಕಾರ್ ಹಾ'ಡ್ಲಾಸ್,
 ಜೆಜುಕ್, ಜ್ಲಾನಾರುಕಾ ಮುಳಾಂತ್ ಭೊಂವಾರ್
 ಬಸೊನ್ ಸಕಾನಾಸ್ತಾಂ ಫಳ್ ಖಾಂವ್ಕ್ ಅಜಾಪ್
 ಪಾವೊನ್ ದೆಕ್ಚಾ ಪುರ್ವಿಲ್ಯಾ ತ್ಯಾ ಸರ್ಪಾ
 ಭಾಷೆನ್, ಭಾಂಗ್ರಾ ಬಸ್ಕೆರ್ ಚಡೊನ್ ಬ'ಸ್ಲಾಸ್,
 ಥೈಂ ಥಾವ್ನ್ ದೆಕಿ ಆಪ್ಣಾ ಮುಕಾರ್ ಉಬೊ
 ಆ'ಸ್ಲಾಸ್ ಜೆಜುಕ್ ತೆದ್ನಾಂ ಪಿಲಾತ್.

30

ರಜೋಮತಿ ಪಿಲಾತ್ ಜಾಣಾ ಕಿತೆಂ

ಆಪ್ಣಾ ಮುಕಾರ್ ಆಸ್ಚಾ ಸತ್ತ್ವಮೂರ್ತಿ—
 ಚೆಂ ಸತ್ತ್ವ್? ಸತಾಮೂರ್ತಿಚೆಂ ಸತ್? ಸದಾಂ—
 ಸುಂದರಾಚೆಂ ಆತ್ಮಸೌಂದರ್ಯ್? ದುಬ್ಳೊ
 ಕಿತ್ಯಾಕ್ ಆಪ್ಲೊ ಜಲ್ಮಾಚೊ ವಾವ್ರ್ ಸುತಾ—
 ರ್ಯಾಚೊ ಸೊಡ್ನ್ ಹೊ ನವಿ ಸಮಡ್ತ್ ಪರ್ಗಟ್
 ಕರ್ತಾಂ ಮ್ಹಣೊನ್ ಅಕಿಂಚನ್ ಜಾವ್ನ್ ನಾಸ್ತಾಂ
 ದಿಸಾಕ್ ಏಕ್ಯೊ ಸಾರ್ಕೆಂ ಜೆವಾಣ್ ಜಾಲಾ
 ಅಸ್ಕತ್ ಅಸೊ ಮ್ಹಣೊನ್ ಬಿರ್ವೊತ್ ಪಾವ್ತಾ
 ಶಿವಾಯ್, ದೆವಾಪುತ್ರಾ ಬಗಾರ್ ನಾ ಹೆರ್
 ಧನೆಸ್ತ್, ವಾಂಚೊನ್ ಆಸ್ತಾಂ ದೆವಾ ಸಂಗಿಂ
 ಏಕ್ ಜಾಂವ್ಕ್ ಪಾತ್ಕಿ ಮನಸ್ ಸಾರ್ಕೆಂ ಕರ್ಚಾಕ್
 ಮಾಗ್ಣ್ಯಾ ಜಿಂಜ್ವಾರಾ ಭಾಯ್ರ್ ನಾ ದುಸ್ರಿ ವಾಟ್—
 ಪಾಚಾರ್ಚಾಕ್ ಹೆಂ ಸಂಸ್ಕಾಕ್ ತೆಂಚ್ಕೊ ಆಪುಣ್
 ಕಾರ್ಯಾನ್ ಕರುನ್ ಜಾಲಾ ಅಸೊ ಭಾಗೊನ್
 ಮ್ಹಣೊನ್ ಜಾಣಾ ಜಾಯ್ತಿ ಕಸೊ ಪಿಲಾತ್?
 ಕರುನ್ ಘರ್ದಾರ್ ಸುಶೆಗಾಯೆನ್ ಆಸ್ಚೆಂ
 ಸೊಡುನ್, ಪಾಗಿಂಕ್ ಘೆವುನ್ ಭೊಂವ್ತಾ ಕಿತ್ಯಾಕ್
 ಅಸೊ, ತರ್ನಾಟ್ಪೊಣಾ ಪಿರಾಯ್ ಪಿಡ್ಲ್ಯಾರ್
 ಕರ್ತಾ ಕಿತ್ಯಾಕ್ ಮರುಭುಮಿ ಕರ್ಚಾ
 ಭಾಷೆನ್ ಮ್ಹಣೊನ್ ಮನಿಂ ಹಿಣ್ಸುನ್ ತಾಕಾ

40

50

ब'सल्या नितिकर्ता मुकार हा'डल्या
जेजुक, ज्ञाना-रुका मुळांत भोंवार
बसोन सकानास्तां फळ खांक्क अजाप
पावोन देक्च्या पुर्विल्या त्या सर्पा
भाषेन, भांग्रा बस्केर चडोन ब'सल्या
थें थावन देकी आप्णा मुकार उभो
आ'सल्या जेजुक तेद्नां पिलात ।

(30)

रजोमती पिलात जाणां कितें
आप्णा मुकार आस'च्या सत्वमूर्ती-
चें सत्व ? सतामूर्तिचें सत ? सदां-
सुंदराचें आत्मसौंदर्य ? दुब्ळो
कित्याक आपलो जल्माचो वाव्र सुता-
रयाचो सोडून हो नवी समड्त पर्गट
करतां म्हणोन अकिंचन जावन नास्तां
दिसाक ऐकयी सार्कें जेवाण जाला
अस्कत असो म्हणोन बिर्मोत पाव्ता
शिवाय देवापुत्रा बगार ना हेर
धनेस्त, वांचोन आस्तां देवा संगीं
ऐक जांक्क पात्की मनस सार्कें करचाक
मागण्या जिज्वारा भाय्र ना दुसरी वाट-
पाचार्याक हें संस्राक तेंचयी आपुण
कार्यानि करून जाला असो भागीन
म्हणोन जाणा जायती कसो पिलात ?
करून घरदार सुशेगायेन आस्चें
सोडुन पांगिक घेवुन भोंव्ता कित्याक
असो, तर्नाटपोणा पिराय पिड्यार
कर्ता कित्याक मरुभूमी कऱ्या
भाषेन म्हणोन मनीं हिणसुन ताका

(40)

(50)

ಲೆಕ್ಕಾ ಶಿವಾಯ್, ಸಂಸಾರ್‌ಚ್ ಘರಾಣೆಂ,
 ಸಂಸ್ರಾ-ಉದ್ಧಾರ್ ಘರಾ ಹಾರ್-ಭಾರ್, ಪಾತ್ಕಾ
 ಥಾವುನ್ ಪಾತ್ಕಾಂಕ್ ಉಟಂವ್ಕ್ ಜಿಣಿ ಅರ್ಪುನ್
 ದಿಲ್ಲೆ ಪಾಗಿ ಹಾಚೆಂ ಕುಟಾಂಬ್, ಚಡ-
 ಯಿಲ್ಲೆಂ ಸಂಸ್ರಾ-ವೊಚೆಂ ವೊವೊವ್ನ್, ಸಂಕ್-
 ಪ್ಪಾಂಚಿ ಮರುಭುಮಿ ಉತ್ರವ್ನ್ ತಡಿಕ್
 ಪಾವಂವ್ಚೊ ಎಕ್ಸುರೊ ಹೊ ಮ್ಹಣ್, ಹಾಯ್ ಹಾಯ್,
 ಜಾಣಾ-ಗಿ ತೊ ಪಿಲಾತ್?

60

ಅಬ್ಲೆ ಜುದೆವ್ ಗಾಂವಾಂತ್ ಗಾಂವ್ಚ್ಯಾಂ ತಶೆಂ
 ಪರ್ಕಾಂಚೆಂ ತನ್‌ಮನ್‌ಧನ್ ಉಟುನ್ ಪುಣ್‌ಯಿ
 ದೊಳ್ಳಾ ಮೆಳಿಕ್ ಸಯ್ತಿ ಮೆಳಾನಾ'ತ್ಲಿ,
 ಆಪ್ಲ್ಯಾ ಕಿತ್ಲೆಶಾ ತ್ಯಾ ಭಾಂಗ್ರಾ ಭಾಲ್ಯಾಂಕ್
 ಸಾಂಪಡ್ಲಾತ್ಲಿ, ರೋಮಿ ಸಮ್ರಾಟಾಕ್ ಜರ್
 ಕಳಿತ್ ರಾಣಿ ತಾಚಿ ಜಾಂವ್ಚಿ ತಸ್ಲಿ
 ಜುದೆಯಾಚಿ ಹೆಲೆನ್, ಕ್ಲೆಯೊಪಾತ್ರ,
 ಮದನಾನ್ ಮಾರ್ಲೆಲೆಂ, ಸಂಸ್ರಾಕ್ ಪಿಶ್ಯಾರ್
 ಘಾಲ್ಚೆಂ ತೆಂ ಆಸ್ತ್ ಕಶೆಂ ರತಿಚ್ ಹಿ ಮ್ಹಣ್
 ಕೀರಿತ್ ಆಸ್ಚಿ ಮಗ್ಡೆಲ್ ಮರಿ ಚೆಜುಕ್
 ಮನಿಂ ಸಲ್ವೊನ್ ಆಪ್ಲೆಂ ಸರ್ವಸ್ವ್ ಸಾಂಡುನ್
 ನೆಸೊನ್ ದುಬ್ಳಿಕಾಯ್ ಜಾವ್ನ್ ಚಾಕರ್ನ್ ಪಾಟ್ಲಾವ್
 ಕಚೆಂ ಘಾಗ್ ಹೆಂ ಖಿಯೆಚೆಂ ಮ್ಹಣೊನ್ ಹುಸ್ಕಾರ್ನ್
 ಚಾಬಾತ್ ವೊಂಟ್ ಸೊಡ್ನ್, ಸುಖಾ-ಚಡ್ತೆಂತ್ ಉಕಡ್ನ್
 ಮನ್‌ಂಚ್ ಮೊಡೊನ್ ಭಗ್‌ಭಗ್ ಜಳ್ಜಾ ಕಾಳ್ಜಾ
 ಉಜ್ಯಾನ್ ತಾನೆವ್ನ್ ಮರುಭುಮಿ ಸುಕ್ಲ್ಯಾ
 ಪರಿಂ ಉದಾಕ್ ಸೊಧುನ್ ಯೆವುನ್ ಹಾಚೆಂ
 ಥಂಡಾಳ್ ಉತ್ರಾಂ ಪಿಯೆತ್ತ್ ಸಾಸ್ಣಾ ಬಿಣ್ಣೆ-
 ರ್ಪುರಿ ಮುಳಾಂತ್ ಪ್ರೇಮಧರ್ಮದಾಸ್ಪೊಣ್
 ಗುಣಾಂ-ಪ್ರೇಮಿಚೆಂ ಘೆವ್ನ್ ವಿಶೆವ್ ಘೆವುನ್

70

80

लेक्ता शिवाय, संसारच घराणें,
संस्त्रा-उद्धार घरा हार-भार, पात्का
थाव्न पात्क्यांक उटोंव्क जिणी अर्पुन
दिल्ले पागी हाचें कुटांब, चड-
यिल्लें संस्त्रा-वोजें वोवोव्न संक-
ष्टांची मरुभुमी उत्रव्न तडिक
पावंव्वो अक्सुरो हो म्हण, हाय-हाय,
जाणा-गी तो पिलात?

(60)

अवळे जुदेव गांवांत गांवच्यां तशें
परक्यांचें तनमनधन लुटुन पुणयी
दोळया मेळिक सयती मेळाना'ल्ली,
आपल्या कित्लेशा त्या भांग्रा भाल्यांक
सांपडनाल्ली, रोमी सम्राटाक जर
कळित राणी ताची जाव्ची तस्ली
जुदेयाची हेलेन, क्लेयोपात्र,
मदनान मारलें, संस्त्राक पिश्र्यार
घाल्चें तें अस्त्र कशें रतिच ही म्हण
कीरित आस्ची मग्देल मरी जेजुक
मनीं सत्वोन आपलें सर्वस्व सांडुन
नेसोन दुर्बळिकाय जाव्न चाकर्न पाट्लाव
करचें भाग हें खंयचें म्हणोन हुस्कान
चाबात वोंट सोड्न, सुखा-चड्तेत उकड्न
मनंच मोडोन भगभग जळचा काळजा
उज्यान तानेव्न मरुभुमी सुकण्या
परीं उदाक सोधुन थेव्न हाचीं
थंडाळ उत्रां पियेत्त सास्णा जिण्ये-
झरी मुळांत प्रेमधर्मदास्पोण
गुणां-प्रेमिचें घेव्न विशेव घेवुन

(70)

(80)

ಆಸ್ತಿ ಮರಿ ಪವಿತ್ರ ಪ್ರೇಮ-ವಾಲಿ—

ಚಿ ಏಕ್ ಕೊಗುಳ್ ಮ್ಹಣೊನ್ ಜಾಣಾ ಪಿಲಾತ್?

ಪುರೊ ಮ್ಹಜ್ಯಾ ಮನಾ ಕಿತ್ಯಾಕ್ ಖಿಂತ್ ಹ್ಯಾ
ಶುಷ್ಕ-ಹೃದಯ್ ಆತ್ಮ-ತೃಪ್ತಾಚಿ'ಮ್ಯಾಂ?

ಸಂಸ್ರಾಚಿಂ ಮಾಂಪಾತ್ಕಾಂ ವೊವೊವ್ನ್ ರಾ'ವ್ಲ್ಯಾ

ಶೆಳಿಯೆ ಬರಿ, ಪಾವರ್ಯಾಚೆಂ ಪೀಲ್ ಗೊಣೆಂ

ಮಧೆಂ ಸಾಂಪಡ್ಲೆಲ್ಯಾ ಬರಿ ಉಬೊ

ಆಸ್ತಾ ಮನ್ಶಾಪುತ್ರಾಕ್ ಸಂಸಾರಾಚಾ

ರಕ್ಷಕಾಕ್ ತುಂ ಪಳೆ! ಮನ್ಶಾಕೂಡ್ ಹಿ

ಘೆವುನ್ ಬಗಾರ್ ತೆತ್ತೀಸ್‌ಚ್ಚ್ ವರ್ಸಾಂ ಖ್ಯಾಂ;

90

ದೊಡೆ ಹಜಾರ್ ಹಾತ್ ಆಸ್ಲೆಲ್ಯಾ ಕಾಲಾನ್

ಮಾಜೊವ್ನ್ ತಿ ಸೊಭಾಯ್! ದಾದ್ಲೊ-ಗಿ ಸ್ತ್ರೀ

ಸಾಂಗೊಂಕ್ ನೊಜೊ—ಕನ್ಯಾಹಾಸ್ಯಾ ನಯ—

ನಾಂತುನ್ ಭವಿಷ್ಯ್ ತೊಪ್ಪಿ ದಾದ್ಲಿ ದಿಪ್ಪಿ,

ಅಸ್ತೆ ಕಾಳ್ಜಾ ಮೊವ್ಸಾಣೆಂತುನ್ ದಾದ್ಲ್ಯಾ—

ಚಿಂ ಮನ್ ಸುದೃಢ್, ಅವಯ್ಚೊ ಕೊಂಡಾಚೊ

ಬಾಪಾಯ್ಚೊ ಮೊಗಾಚೊ ಧಂಕ್ಲೊ! ಇಹ

ಪರ ಮಧೆಂ ನೀಟ್ ಏಕ್ ನಿಸಣ್ ಕಸೊ

ರಾವ್ಲೆಲ್ಯಾಕ್ ತುಂ ಪಳೆ! ದೈವಿಕ್ ಗಿನ್ಯಾನ್

ಎಕ್ಸ್‌ರೆಂ ಖೆಳ್ಚೆಂ ಮೈದಾನ್ ಹೆಂ ವಿಸ್ತಾರ್

100

ನಿಷ್ಕಳ್ ಕಪಾಲ್, ಮಾರಾಕ್ ಘಾಪ್ಲಿಲ್ಲಿ ಲಾಂಬ್

ತಾಲ್ವಾರ್-ಗಿ ನಾಕ್! ತೋಂಡ್ ಭರ್ನ್ ವೊಮ್ತೊಂಚೊ ತೊ

ಉಜ್ವಾಡ್ ಥಂಡಾಳ್; ಮೊಗಾ ದರ್ಯಾಕ್ ಭರ್ತಿ

ದಿಂವ್ಚಿ ಅಮೃತಾಂಶು ಕಾಂತಿ ಪಳೆ!

ಗಾಲಿತೆಯ ದರ್ಯಾ ಪರಿಂ ವಿಶಾಲ್

ಹರ್ದೆಂ, ಗಂಭೀರ್, ಮೋಗ್‌ಚ್ಚ್ ಆಟಾಪಿಲ್ಲೆಂ

ಕಾಳಿಜ್ ಪಳೆ! ವಜ್ರಪೊವ್ಚ್ಯಾಂತ್ ಲಿ'ಪ್ಲ್ಯಾ

ಉಜಾಲುದ್ಯಾ ತಸೊ ತಾಳು ಥಾವುನ್

आस्ची मरी पवित्र प्रोमा-वाली-
ची अेक कोगुळ म्हणोन जाणा पिलात ?

पुरो म्हज्या मना कित्याक खंत ह्या
शुष्क-हृदय आत्म-तृप्ताची' म्कां ?
संस्त्राचीं मां पांत्कां वोवोव्ण रा'वल्या
शेळिये बरी, पारव्याचें पील गोणीं
मधें सांपडलेल्या बरी उभो

आस्च्या मन्शापुत्राक संसाराचा
रक्षकाक तूं पळे ! मन्श्याकूड ही
घेवुन बगार तेत्तीसच्च वरसां खंय;
दोडे हजार हात आस्लेल्या कालान
माजवोव्ना ती सोभाय ! दादलोगी-स्त्री
सांगोंक नोजो-कन्याहास्या नय-
नांतुन भविष्य तोप्ची दादली दिष्टी,
अस्त्रे काळजा मोव्साणेंतुन दादल्या-
चें मन सुद्रड, अवय्चो कोंडाटो
बापाय्चो मोगाचो धेंकणो ! इह

पर मधें नीट अेक निसण कसो
राव्लेल्याक तूं पळे ! दैविक गिन्यान
अेक्सुरें खेळचें मैदान हें विस्तार
निष्कळ कपाल, माराक फाप्सिल्ली लांब
तालवारगी नाक ! तोंड भर्न वोम्तोंचो तो
उज्वाड थंडाळ; मोगा दर्याक भर्ती
दीव्ची अमृतांशु कांती पळे !
गालिलेय दर्यापरीं विशाल
हर्दें गंभीर, मोगच आटापिल्लें
काळिज पळे ! वज्रापोळ्यांत लि'पल्या
उजा उद्का तसो ताळु थावुन

(90)

(100)

ಪಾಯಾಂ ಪರ್ಯಾಂತುಲೋ ಅಪುಟ್ ಆಂಕ್ವಾರ್-
ಪಣಾ ಪರ್ಜಳ್ ಪಳೆ ! ಪಳೆ ತೆದ್ನಾಂ—

110

ಚಾ ವೀಸ್ ಶತ್ಕಾಂ ಆದ್ಲ್ಯಾ ಕಾಲಾಚಾ 'ಸ್ಪಾರ್ನ್
ಆಮ್ಚಾ ಪಡ್ವಾರ್ ಫಾಂಕಂವ್ಚಿ ಸೊಭಾಯ್ ತಿ
ಸಂಸಾರ್ ಭರ್ಚಿ ವೊಡ್ವಿಕಾಯ್ ತಿ, ಆಪುಣ್
ಸರಿ ಆಪ್ಣಾಕ್ ದೇವಾತ್ಮಜಾತಾಕ್ ದೇಕ್ !
ತಾಂಕ್ತಾ ತಿತ್ಲೆಂ ಪಳೆ, ದೊಳೆಭರ್ ದೇಕ್
ಹೈ ಪ್ರಾಯೆಚಿ ಹೈ ಶೋಭೆಚಿ ಹ್ಯಾ ಜ-
ಗತ್ತೇಮಾಚಿ ಸುಜ್ಞಾನಾಚಿ ಹ್ಯಾ ಸ-
ಮಾಧಾನಾಚಿ ಅಸ್ಲ್ಯಾ ಮೈಮೆ, ತಪ-
ಶ್ಯಕ್ತೆ ಹ್ಯಾ ಜಿತಾತ್ಮತೆಚಿ ಅಸ್ಲ್ಯಾ
ಧರ್ಮಾ, ಮನ್ಮಾದೇವ್ಪಣಾಚಿ ಅಮೃತ್
ನಯ್ ಹಿ ಮೃತಸರೋವರಾಂತ್ ಜೋರ್ಡಾನ್
ಕಶಿ, ಹಾಯ್‌ಹಾಯ್, ವೊಳೊನ್ ವೆಚಿ ಪಳೆ !

120

ಸಿಯಾಸಣಾ ಧಾವ್ನಿ ಉಟೊನ್ ಪಿಲಾತ್
ಜಮ್ಯಾಕ್ ಅಶೆಂ ಮ್ಹಣಾತ್, “ಕಿತ್ಯಾಕ್ ಹಾಡ್ಲೊ?
ಅಪ್ರಾಧ್ ಕಿತೆಂ ಹಾಚೊ?” “ಫರ್ಮಾಣ್ ಫಾವೊ
ಹಾಕಾ ನೈಂ ತರ್ ಭೆಷ್ಟೆಂ ಧರುನ್ ದಿತ್ಯಾಂವ್?”
ಮ್ಹಣ್ತಾಂ, “ತಶೆಂ ತರಿ ತುಮ್ಮಾ ನ್ಯಾಯಾನ್
ಶಿಕ್ಷಾ ಲಾಂವ್ಚಾಕ್ ಜಾಯ್ನಾ ಕಿತೆಂ ಹಾಕಾ?”
“ಜುದೆವ್ ಆಮಿ ಮೊರ್ನಾ ಫರ್ಮಾಣ್ ದಿಂವ್ಚಾಕ್
ನೊಜೊ ಆಮ್ಚಾ ನಿತಿಂತ್; ಜಿವ್ಚಿಂ ಮಾರುಂಕ್
ನೊಜೊ ಕೊಣಾಯ್ ಎಕ್ಲ್ಯಾಕ್, ದೆಕುನ್ ಮರಣ್
ಫಾವೊ ಜಾಲ್ಲ್ಯಾ ಹಾಕಾ ರೊಮಾನ್ ಕಾಯ್ದಾಂಕ್
ಒಪ್ಪುನ್ ದಿಲ್ಲೆಂ ತಿತ್ಲೆಂಚ್ ಶಿವಾಯ್, ಸಾಕೆಂ
ದೆಕ್ಚಿ, ಧರ್ಮ್ ತೆಂ ಕಶೆಂ ವಿಕ್ರಿತ್ ತಶೆಂ
ರಾಯಾಕ್ ವಿಕ್ರಿತ್ ಕರುನ್ ಸೆಜಾರ್ ರಾಯಾಕ್
ಕಾಯ್ದೊ ದಿಂವ್ಚಾ ಲೊಕಾಕ್ ಆಡಾಯ್ಲೊಲೊ !

130

पायां पर्यांतुलो अपुट आंक्वार—

पणा पर्जळ पळे! पळे तेदनां—

(110)

चा वीस शत्कां आदल्या कालाचा' रस्यान

आम्चा पडद्यार फांकव्ची सोभाय ती

संसार भरची वोडविकाय ती, आपुण

सरी आप्णाक देवात्मजाताक देक!

तांक्ता तित्लें पळे, दोळेभर देक

ह्ये प्रायेची ह्ये शोभेची ह्या ज—

गत्प्रेमाची सुज्ञानाची ह्या स—

माघानाची असल्या मैमे, तप—

शक्ते ह्या जितात्मतेची असल्या

धर्मा, मन्शादेवपणाची अमृत

नय ही मुतसरोवरांत जोर्दान

कशी, हाय हाय, वोळोन वेची पळे!

(120)

सियासणा थाव्नी उटोन पिलात

जम्याक अशें म्हणात, “कित्याक हाडलो?

अप्राध कितें हाचो?” “फर्माण फावो

हाका नें तर भेष्टें धरून दित्यांव?”

म्हण्तां, तशें तरी तुम्चा न्यायान

शिक्षा लाव्चाक जायना कितें हाका?”

“जुदेव आमी मोर्ना फर्माण दिवचाक

नोजो आम्चा नितित; जिवशीं मारुंक

नोजो कोणाय अक्ल्याक, देकुन मरण

फावो जल्लया हाका रोमान काय्द्यांक

ओप्सुन दिल्लें तित्लेंच शिवाय, सार्कें

देक्शी, धर्म तें कशें विक्रित तशें

रायाक विक्रित करून सेजार रायाक

काय्दो दिव्चा लोकाक आडाय्लोलो!

(130)

ಜುದೆವ್ ಗಾಂವಾಕ್ ಆಪುಣ್ ಎಕ್ಲೊಚ್ ರಾಯ್ ಮ್ಹಣ್
 ಪಾಚಾರ್ತಾ ಹೊ! ರೊಮಾನ್ ಪಾದ್ವಾ ಶಿವಾಯ್
 ಹೆರ್ ಕೋಣ್ ಆಮ್ಕಾಂ ರಾಜಾ ಆಸಾತ್? ರೊಮಾನ್
 ರಾಯಾಕ್ ವಿರೋಧ್ ರಾವೊನ್ ಉಪ್ರಾಟೊನಿ
 ಲೊಕಾಕ್ ಉಪ್ರಾಟಾಂವ್ಚಾ, ರಾಜಾ-ಜಿಫಾಂ—
 ಸುಕ್ ಹ್ಯಾ ಆವ್ಚೆಂ ಅಸ್ಕತ್ ಧಾರ್ಮಿಕ್ ಫರ್ಮಾಣ್
 ಪುರೊ-ಗಿ? ತುಂ ಸಾಂಗ್, ಏ ಧನ್ಯಾ, ವಿಚಾರ್
 ತಾಚೆಚ್ ಲಾಗಿಂ, ಆಪುಣ್ ಕೋಣ್ ಮ್ಹಣ್ ಸಾಂಗ್ತಾ
 ತೆಂ ತುಂ ವಿಚಾರ್! ಆವ್ಚೆಂ ಉತಾರ್ ನೈಂ ತರ್
 ತುಜಾಚ್ ಕಾನಾಂಕ್ ಪಾತ್ಯೆಂವ್ಚೊ ನಾಂಯ್ ಕಿತೆಂ?”
 ಅಶೆಂ ಎಕ್ಲೆ ದೋಗ್ ಸುರು ಕರ್ನ್ ಸಗ್ಳೆ
 ಒಟ್ಟು ಕೊಲ್ಯಾಂ—ಹಿಂಡಾ ಬರಿ ಮುರೊನ್
 ಆಸ್ತಾಂ ಅಧಿಕಾರಿ ಜೆಜುಕ್ ಪಳೆವ್ನ್,
 “ರಾಯ್-ಗಿ ಜುದೆವಾಂಚೊ ತುಂ?” ವಿಚಾರ್ತಾಂ
 ಕೊಶೆಡ್ವಾಚಾ ನಾಜೂಕ್ ತಾಳ್ಯಾ ಬರಿ
 “ತೆಂಚ್‌ಯಿ ತುವೆಂ ಮ್ಹಳೆಂಯ್”, ಲೋವ್ ಜಾಪ್ ಜೆಜುನ್
 ದಿಲ್ಲ್ಯಾಕ್, “ತುಜಾಚ್ ಲೊಕಾ ಯಾಜಕಾಂನಿಂ
 ಧರುನ್ ತುಕಾ ದಿಂವ್ಚಾಕ್ ಕೆಲೆಂಯ್ ಕಿತೆಂ?”
 “ರಾಜ್ ಹೆಂ ನಹಿಂ ಮ್ಹಜೆಂ, ಸಂಸಾರಾ ಹ್ಯಾ
 ಥಾವುನ್ ದುಸ್ರೆಚ್ ಕಡೆ ಆಸ್ಚೆಂ ತೆಂ ರಾಜ್
 ಮ್ಹಜೆಂ,” ಜವಾಬ್ ದಿತಾಂ, ಪರ್ತುನ್, “ತರ್ ತುಂ
 ರಾಯ್ ತೆಂ ವೊಯ್-ಗಿ?” ಮ್ಹಣ್ತಾಂ ಪಿಲಾತ್, “ಕಾಳ್‌ಚ್ಚೊ
 ತುಜಾನ್ ವಯ್ರ್ ವಯ್ರ್ ತೆಂಚ್ ಮ್ಹಣಿಯ್ತಾ ನಹಿಂ?
 ಮ್ಹಜಾ ರಾಜ್ಪೊಣಾಕ್ ಸತಾಚಿಚ್ ಗೊವಾಯ್!
 ಸತ್‌ಚ್ ಮ್ಹಜೆಂ ರಾಜ್! ಸತ್ ಸಂಪೂರ್ಣ್ ಕರ್ಚೊ
 ರಾಯ್ ಹಾಂವ್,” ಮ್ಹಣಾತ್ ಜೆಜು. ತಾಕಾ ಪಿಲಾತ್
 ಹಾಸೊನ್, “ಸತ್ ಮ್ಹಣಾಂಯ್ ತುಂ? ಕಿತೆಂ ತೆಂ ಸತ್?”
 ಅಶೆಂ ವಿಚಾರ್ನ್, “ಜುದೆವಾಂನೊ, ಅಬ್ಲೆ
 ಅಪ್ರಾದ್ ಕಸ್ಲೊಚ್ ಹಾಚೆರ್ ಮೆಳ್ತಾ ಮಾಕಾ

140

150

160

जुदेव गांवाक आपुण अक्लोच राय म्हण
पाचारता हो! रोमान पाद्शा शिवाय
हेर कोण आम्कां राजा आसात? रोमान
रायाक विरोध रावोन उप्राटोनी
लोकाक उप्राटांवा, राजा-जिघां-

(140)

सुक ह्या आम्चें अस्कत धार्मिक फर्माण
पुरो-गी? तुं सांग, अ धन्या, विचार
ताचेच लागीं, आपुण कोण म्हण सांगता
तें तुं विचार! आम्चें उतार नें तर
तुजाच कानांक पात्येव्चोनांय कितें?”

अशें अक्ले दोग सुरु करुन सगळे
ओट्टु कोल्यां-हिंडा बरी मुरयोन
आस्तां अधिकारी जेजुक पळेवन,

“राय-गी जुदेवांचो तुं?” विचार्तां

(150)

कोशेडदाचा नाजूक ताळया बरी

“तेंचयी तुवें म्हळेंय,” लोव जाप जेजुन

दिल्लयाक, “तुजाच लोका याजकांनी

धरून तुका दिव्चाक केलेंय कितें?”

“राज हें न्हय म्हजें, संसारा ह्या

थावुन दुसरेच कडे आस्चें तें राज

म्हजें,” जबाब दितां, पर्तुन, “तर तुं

राय तें वोय-गी?” म्हण्तां पिलात, “काळच्च

तुजान वय वय तेंच म्हणय्ता न्हय?

म्हजा राजपोणाक सताचिच गोवाय!

सतच म्हजें राज! सत संपूर्ण करचो

(160)

राय हांव,” म्हणात जेजु. ताका पिलात

हासोन, “सत म्हणांय तुं? कितें तें सत?”

अशें विचारुन, “जुदेवांनो, अब्ळे

अप्राध कसलोच हाचेर मेळना माका

ರಾಯ್ ಹಾಂವ್ ಮ್ಹಳ್ಳಾರ್ ಜಾಲೆಂ ಕಿತೆಂ? ಆಪ್ಲೆಂ
 ರಾಜ್ ಹ್ಯಾ ಸಂಸ್ಥಾ ಭಾಯ್ಲೆಂ ಮ್ಹಣ್ತಾಂ ಪಾದ್ಯಾಕ್
 ವಿರೋಧಿ ಜಾಯ್ತ್ ಕಸೊ? ಮೊರ್ನಾ ಫರ್ಮಾಣ್
 ದಿಂವ್ಚಾಕ್ ಲಾನ್ ಪುಣೆ ಏಕ್ ಅಪ್ರಾಧ್ ಕಸ್ಲೊ?
 ಆನಿ, ಅಬ್ಲೆ, ಪಾಸ್ಕಾ ಪರ್ಬೆಂತ್ ಸುಟ್ಕಾ
 ಎಕ್ಲ್ಯಾ ಅಪ್ರಾಧ್ಯಾಚಿ ಘೆಂವ್ಚಿ ರಿವಾಜ್
 ಮೊಯ್-ಮೂ? ತಶೆಂ ಜುದೆವಾಂಚಾ ರಾಯಾಕ್
 ಹ್ಯಾಚೆ ಜೆಜುಕ್ ಸೊಡುಂ? ಕೊಣಾಕ್ ವಿಂಚ್ಯಾತ್?
 ಕ್ರಿಸ್ತ್ ಮ್ಹಣ್ತಾ ಹ್ಯಾ ಜೆಜುಕ್ ನಹಿಂ ಜಾಲ್ಯಾರ್
 ಪೊರ್ಚಾ ದಂಗ್ಯಾ-ಖುನಿಗಾರಾಕ್ ಬಾರಾ—
 ಬ್ಹಾಸಾಕ್?” ಮ್ಹಣ್ತಾಂ ಪಿಲಾತ್ ಜಮ್ಯಾ-ಬೊಬಾಟ್
 “ಸೊಡ್ ತ್ಯಾ ಬಾರಾಬ್ಹಾಸಾಕ್ ! ಬಾರಾಬ್ಹಾಸಾಕ್ !”
 “ತರಿ ಕರುಂ ಕಿತೆಂ ಜುದೆವಾಂಚಾ

170

ರಾಯಾಕ್ ಹಾಕಾ?” “ಆತಾಂಚೆ'ತಾಂ ಫಾಶಿ
 ದಿವುನ್ ಚಡಯ್ ತಾಕಾ ಖುರ್ಸಾರ್ !” ಆಶೆಂ
 ಉ'ಟ್ಲ್ಯಾ ಕೋಳಾಹಳಾಕ್ ಥಾಂಬೊಂವ್ಕ್ ಕಿತ್ಲೆಚ್
 ಪಾವ್ಲಿಂ ತೋಂಡ್ ಕಾಡ್ನ್ ತಾಳೊ ಬುಡೊನ್ ವೆತಾಂ,
 “ದಿ ಫಾಶಿ ! ಮೂರ್ ಖುರ್ಸಾರ್ !” ಮ್ಹಳ್ಳೊಚ್ ಕಲ್ಕಲ್ !
 ಉಟೊನ್ ಉಟೊನ್, ಥಾಂಬ್ತಾಸ್ತಾನಾ, “ಹಾಚೊ
 ಗುನ್ಯಾಂವ್ ಕಸ್ಲೊ? ಮೊರ್ನಾ-ಫರ್ಮಾಣ್ ದಿಂವ್ಚಾಕ್
 ಕುಸ್ಕುಟ್ ಅಪ್ರಾಧ್ ಮೆಳ್ಳಾ; ಅಬ್ಲೆ, ಜೆರ್ಬಾಂದ್
 ಮೂರವ್ನ್ ಸೊಡ್ಲ್ಯಾರ್ ಪಾಪಾಶೆಂ-ನಾ?” ಮ್ಹಳ್ಳ್ಯಾ
 ಉತ್ರಾಂಕ್ ಜುದೆವ್ ಸಗ್ಳೆ ಚಾಳ್ವೊನ್, “ಮ್ಹಣಾಂಯ್
 ಕಿತೆಂ? ರಾಜಾ-ಫಾತ್ಯಾಕ್ ಸೊಡ್ಚಿ ತರಿ

180

ರಾಜೋಪಜೀವಿ ತುಂ ನಹಿಂ ! ರಾಜಾ—
 ದ್ರೋಹಿ ! ಹಾಕಾ ಫಾಶಿ ನಾ ತರ್ ದಿಶಿ
 ರಾಜಾಕಾರ್ಯೆಂ ಸಾರ್ಕೆಂ ಕೆಲೆಂಯ್? ಹಾಕಾ
 ವಾಂಚೊಂಕ್ ಸೊಡ್ಚಿ ಬಿರ್ಮೊತ್ ಕಸ್ಲಿ ರಾಜಾ—
 ನೀತ್ ಹಿ? ಪಾಟಾ ವಯ್ಲೊ ರಾಜಾ ನಹಿಂ,

190

राय हांव म्हळ्यार जालें कितें? आपलें
 राज ह्या संस्रा भायलें म्हण्तां पादश्याक
 विरोधी जाय्त कसो? मोर्ना फर्माण
 दिव्चाक लान पुणी अेक अप्राद कस्लो?
 आनी अब्ळे, पास्का पर्वेंत सुट्का
 अेकल्या अप्राध्याची घेंव्ची रिवाज
 वोय-मू? तशें जुदेवांचा रायाक
 ह्याची जेजुक सोडूं? कोणाक विचश्यात?
 क्रीस्त म्हण्च्या ह्या जेजुक न्हय जाल्यार
 पोरच्या दंग्या-खुनिगाराक बारा-
 ब्बासाक?" म्हण्तां पिलात जम्या-बोबाट
 "सोड त्या बाराब्बासाक! बाराब्बासाक!"

(170)

"तरी करुं कितें जुदेवांचा
 रायाक हाका?" "आतांचे' तां फाशी
 दीवुन चडय ताका खुरसार!" अशें
 उंटल्या कोळाहळाक थांबोंव्क कित्लेच
 पाव्टीं तोंड काडून ताळो बुडोन वेतां,
 "दी फाशी! मार खुरसार!" म्हळळोच कलकल!
 उटोन उटोन, थांबतास्ताना, "हाचो
 गुन्यांव कस्लो? मोर्ना-फर्माण दिव्चाक
 कुस्कुट अप्राध मेळना; अब्ळे, जेर्बाद
 मारवून सोड्ल्यार पावाशें-ना?" म्हळळ्या
 उत्रांक जुदेव सगळे चाळवोन, "म्हणांय
 कितें? राजा-घातक्याक सोडशी तरी
 राजोपजीवी तुं न्हय! राजा-

(190)

द्रोही! हाका फाशी ना तर दिशी
 राजाकार्यें सारकें केलेंय? हाका
 घांचोंक सोड्ची बिर्मोत कस्ली राजा-
 नीत ही? पाटा वयलो राजा न्हय,

ರಾಯ್ ಹಾಂವ್ ಮ್ಹಣ್ಲೆಲ್ಯಾಕ್ ಮೊರ್ನ್ ಶಿಮಾಯ್ ಹೆರ್ ಕಾಯ್
 ಶಿಕ್ವಾ? ಆನಿ ತಸ್ಲಾಕ್ ಜಿವ್ತಿಂ ಮಾರ್ನಾ,
 ಮಾರಯ್ನಾಸ್ತಾಂ ಸೊಡ್ಲೊ ಆಪ್ಲ್ಯಾ ರಾಯಾಕ್
 ಹಿತಶತ್ರು ಯಾ ಈಷ್ಟ್ ಚಿಂತುನ್ ಪಳೆ!
 ಆಮ್ಚಾ ಧರ್ಮಶಾಸ್ತ್ರಾಂತ್ ಮೊರ್ನ್ ಫರ್ಮಾಣ್
 ಆ'ಸ್ಲೆಂ ಜಾಲ್ಯಾರ್, ಅಯ್ಕೋ, ಪರ್ಕ್ಯಾಂ ದಾರಾರ್
 ನೀತಿ ಭಿಕ್ ಮಾಗೊಂಚಾಕ್ ಯೆತ್ಯಾಂವ್ ಅಶೆಂ?
 ತುಮ್ಚೆ ನಿತಿನ್ ಆಮ್ಚೆಂ ಧರ್ಮ್ ರಾಕ್, ತುಮ್ಚೆ
 ಏಕಛತ್ರ ಸಾವ್ಕಿ ಆಮ್ಕಾಂ ದಿ ಮ್ಹಣ್
 ಮಾಗ್ತ್ಯಾಂವ್? ಆನಿ ಪಳೆ, ಮೆಳ್ಳೆಲ್ಯಾಕ್ ಜರ್
 ಬಿರ್ಮಾತ್ ಪಾವೊನ್ ಸೊಡ್ಲಿ, ದೊಂಬಿಗಾರ್ ಹೊ
 ಪರ್ತುನ್ ಧರುಂಕ್ ತುಕಾ ಮೆಳಾತ್? ಜುದೆ-
 ಯಾಚಾ ಪೊಂತಾನ್ ಪೊಂತಿಂ ಕಾಟಕಾಯೊ
 ಉಟಯ್ನಾಸ್ತಾಂ ರಾವಾತ್? ತೆದ್ನಾಂ ಕಿತೆಂ
 ಜಾಪ್ ತುಂ ಸಮ್ರಾಟಾಕ್ ದೀಂವ್ಕ್ ಸಕ್ತಿ? ಬಾಂಧುನ್
 ಹಾಡ್ಲೆಲ್ಯಾಕ್ ಆಪ್ಲೆ ಸೊಡ್ಲೊ ಮ್ಹಣ್ಲೊಲೊಯ್?
 ದುಸ್ಮಾನಾಕ್ ತುಜಾ ಹಾಂವೆಂ ಬೊಳ್ ಜಾಂವ್ಚಾಕ್
 ಸೊಡಿಲ್ಲೆಂ ಮ್ಹಣ್ಲೊಲೊಯ್? ಆಯ್ಕಿ ಚತ್ರಾಯ್
 ನಾ ತರ್ ಚಿಂತ್ಯಿ, ತುಜಿಚ್ ಚತ್ರಾಯ್ ಪಯ್ಲಿ
 ಸಾಂಬಾಳ್ನ್ ಘೆ ತುಂ, ಧನ್ಯಾ!"

200

210

ಅಶೆಂ ಭಾಂಗ್ರಾ ಮಿಯಾನಾ ಥಾವ್ನ್ ಥಳ್ಳಳ್
 ತಾಲ್ವಾರ್ ಧಾರ್-ಶಿ ಉತ್ರಾಂ ತಾಂಚಿಂ ಆಯ್ಕೊನ್
 ಆಸ್ತಾ ಪಿಲಾತಾಕ್ ಬಾಯ್ಲ್ ತಾಚಿ—"ಆಜ್‌ಚ್
 ಫಾಂತ್ಯಾರ್ ಸಪ್ಲೆವ್ನ್ ಬೋವ್ ಕಷ್ಟಾಲಿಂ; ಜಾಂವ್ಚೆಂ
 ನಾ ವ್ಯರ್ಥ್ ಫಾಂತ್ಯಾಪಾರಾ ಸಪಾಣ್, ನಾಕಾ
 ಆಮ್ಕಾಂ ನಿರಪ್ರಾಧ್ಯಾಚೊ ಹ್ಯಾ ವೈವಾಟ್"—
 ಅಶೆಂ ದೂತಾ ಮುಖಾಂತ್ ಸಂದೇಶ್ ಧಾಡ್ತಾಂ
 ಸೊಡ್ವಾಕ್ ಜೆಜುಕ್ ದೊಡೆಂ ಮನ್ ಜಾಲ್ಯಾರಾಯಿ,

220

राय हांव म्हण्तेल्याक मोर्न शिवाय हेर कांय
शिक्षा? आनी तसल्याक जिब्शीं मानां,
मारय्नास्तां सोड्चो आपल्या रायाक
हितशत्रु या ईष्ट चितुन पळे!

आम्च्या धर्मशास्त्रांत मोर्ना फर्माण
आ'स्लें जाल्यार, अय्यो, परक्यां दारार
नीती भिक मागोंचाक येत्यांव अशें ?

(200)

तुम्चे नितीन आम्चें धर्म राक, तुम्चे
अेकछत्रे साव्ळी आम्कां दी म्हण
मागत्यांव? आनी पळे, मेळ्ळेल्याक जर
भिर्मोत पावोन सोडशी, दोंबिगार हो
पर्तुन धरूंक तुका मेळात? जुदे-
याचा पोंतान पोंतीं काटकायो

उटय्नास्तां रावात? तेद्नां कितें
जाप तुं सम्राटाक दींवक सक्षी? बांधुन
हाडलेल्याक आप्णे सोडलो म्हण्तोलोय?
दुस्मानाक तुजा हांवें बोळ जांव्चाक
सोडिल्लें म्हण्तोलोय? आयची चत्राय
ना तर चित्शी, तुजिच चत्राय पय्ली
सांबाळ्न् घे तुं, धन्या!"

(210)

अशें भांग्रा मियाना थाव्न थळथळ
तालवार दार-शी उत्रां तांचीं आय्कोन
आस्च्या पिलाताक बाय्ल ताची—"आज्च
फांत्यार सप्णेव्न बोव कष्टालीं; जांव्वें
ना व्यर्थ फांत्यापारा सपाण, नाका
आम्कां निरप्राध्याचो ह्या वैवाट"—

अशें दूता मुखांन संदेश धाडतां
सोडचाक जेजुक दोडें मन जाल्यारयी,

(220)

ವಾದಾಳ್ ಯೆವುನ್ ಉಚಾಂಬಳ್ ಜಾಲ್ಲ್ಯಾ ತ್ಯಾ
 ತಿಬೇರಿಯಾ ದರ್ಯಾ ಬರಿ ಗಾಜ್‌ಚ್
 ಫಾಲ್ಲ್ಯಾ ಲೊಕಾ ಖೆಟಿಕ್ ಪಳೆವ್ನ್ ಕಳ್ಳ-
 ಳೊನ್ ಮನ್, ಸೆಜಾರಾಕ್ ಹಿತಾಕ್ ವೈರಿ ಯಾ
 ಮಿತ್ರ್ ಆಪುಣ್ ಮ್ಹಣೊನ್ ಝಗ್ಲಾ'ಯ್ಲ್ಯಾ ಧಂಕ್ಣಾ
 ಉತ್ರಾಂಕ್ ಮನಾಂತ್ಲೆಂ ಧೈರ್ ಪಾಂಟ್ರೆವ್ನ್, ಆದಿಂ
 ಜುದೆಂವಾಕಾ' ಪ್ಲಾಕ್ ಲಾಗೊನ್ ಆಯ್ಲೆಂ
 ನಿಯಾಳ್, ತ್ಯಾಚಿ ಪಾದ್ಯಾಕ್ ಅರ್ಜಿ ತಾಚೆರ್
 ಬರಯ್ಲೆಲಿ ಹಾಂಣೆಂ ಉಡಾಸ್ ಕಾಡುನ್
 ತಳ್ಳೆಕ್ ನಾಕಾ ವಚೊಂಕ್ ಹಾಂಚಾ ಮ್ಹಣೊನ್
 ರಾಯಾನ್ ಚತ್ರಾಯ್ ದಿವುನ್ ಲಿ'ಖ್ಲ್ಯಾ ಲಿಬೆ-
 ರಾಂ-ಬರ್ಪಾಚೆ ಕರಿಣ್ ತಾಕೆದೆಚೊ
 ಉಡಾಸ್ ಕಾಡ್ತಾಂ ಕಾಡ್ತಾಂ ಆಂಗ್ ಕಾಡ್ನ್, "ಧರ್ಮಾಂಧ್
 ಹೆ ಜುದೆವ್ ಹಾಂಚಾ ಧರ್ಮಾ-ಮೊಸ್ತಾಕ್ ಲಾ-
 ಗೊನಿ ದರ್ವಡ್ಲೊಂ ತರ್ ಗಾಂಧಿಲ್ ಮುಸಾಂ
 ಗುಡಾಕ್ ಫಾತೊರ್ ಮಾರ್ಲ್ಯಾ ಪರಿಚ್ ನೈಂ ಸೊಡ್ನ್
 ಮೆಳ್ಕೆಂ ಜಾಯ್ನಾಂಚ್; ಆನಿ ಹೆಂಚ್ ಏಕ್ ನೀಬ್ ಘೆವ್ನ್
 ಆಮ್ಚಾ ಜುಂವಾಂತುಲಿ ಸುಟ್ಕಾ ಘೆಂವ್ಚಾಕ್
 ಉಡಾತಿತ್ ತರ್, ರಾಜ್ಕೊಟ್ಯಾಯೆಂತ್ ಮ್ಹಜಾ
 ಜುದೆಯಾ'ಮ್ಚಾ ಹಾತಾಂತ್ಲೆಂ ಚುಕಾತ್ ಜರ್,
 ರೊಮಾನ್ ಸಾಮ್ರಾಜ್ಯಾಚಿಂ ಜಗನ್ನೈಮಾಂ
 ಉರ್ಲಿಂ ಖೈಂಸರ್? ಸಂಸಾರ್ ಜಿಕ್‌ಲ್ಲೆ ಮ್ಹಣ್
 ಆಸ್ಲೆಂ ವೊಡ್ಪೊಣ್ ಖೈಂಸರ್? ರಾಜ್ಕೊಟ್ ಚಲೊಂ-
 ವ್ಹಾಕ್‌ಚ್ ಜಲ್ಮಾಲ್ಲೆ 'ಮಿ ಮ್ಹಳ್ಳೊ ಜಾತಿ-
 ಚೊ ಅಭಿಮಾನ್ ಖೈಂಸರ್? ಆಮ್ಚಾ ಇತಿ-
 ಹಾಸಾಂತ್ ಮ್ಹಜೆಂ ನಾಂವ್ ಕಾಡ್ತಿತಿ ಕಶೆಂ?
 ಆಸೊಂ, ಪಾದ್ಯಾ ಮ್ಹಣಾತ್ ಕಿತೆಂ ಮಾಕಾ?
 ಮ್ಹಜಿ ದಯಾ ದ್ರೋಹ್ ಲೆಕ್ಕೊನಾ? ಆನಿ
 ಹೆಂ ದೂರ್ ತಾಚೆ ಪರ್ಯಾಂತ್ ವರ್ನಾಸ್ತಾನಾ

230

240

वादाळ येवुन उचांबळ जाल्लया त्या
 तिबेरिया दर्या बरी गाजच
 घाल्चा लोकाखेटिक पळेवन कळव-
 ळोन मन, सेजाराक हिताक वैरी या
 मित्र आपुण म्हणोन झगला'यल्या धेक्ण्या
 उत्रांक मनांतलें धैर पांद्रेवन, आदीं
 जुदेवांका'पणाक लागोन आयलेलें
 नियाळन, त्याची पादशाक अर्जी ताचेर
 बरयलेली हांणीं उडास काडुन
 तळळेक नाका वचोंक हांचा म्हणोन
 रायान चत्राय दिवुन लि'खल्या लिबे-
 रां-बरपाचे कटीण ताकिदेचो

(230)

उडास काडतां काडतां आंग काडून, "धर्मांध
 हे जुदेव हांचा धर्मा-मोस्राक ला-
 गोनी दर्वडलों तर गांधिल मुसां
 गुडाक फातोर मारल्या परिच नें सोडून
 मेकळें जायनांच; आनी हेंच अेक नीब घेवन
 आम्चा जुंवातुली सुटका घेवचाक
 उर्डातीत तर, राज्वोट्कायेंत म्हजा
 जुदेया'मचा हातांतलें चुकात जर,
 रोमान साम्राज्याचीं जगन्मैमां

(240)

उरलीं खेंसर? संसार जिकल्ले म्हण
 आसचें वोडपोण खेंसर? राज्वोट चलों-
 वचाकच्च जल्माल्लें'मी म्हळळो जाती-
 चो अभिमान खेंसर? आम्च्या इति-
 हासांत म्हजें नांव काडतिती कशें?
 आसों, पादशा म्हणात कितें म्हाका?
 म्हजी दया द्रोह लेकचोना? आनी
 हें दूर ताचे पर्यांत वर्नास्ताना

ರಾವ್ವಿತ್? ಚಂಚಲ್‌ಚಿತ್ ತೊ ಪಾಟಿಂ ಆಪಯ್ತ್,
 ಗತ್ ಹಾಯ್ ಕಿತೆಂ ಮ್ಹಜಿ? ಜುನ್ಯಾಟ್ ಸಿಸಿ,
 ತಳ್ಕಾಂತ್ ಉಡೊಂ ಪರ್ತುನ್? ವಾಗಾಕ್ ಸಾಧೊ
 ಕರ್ಚಾಕ್ ಭುಕೆಕ್ ಬೊಕ್ರಾಕ್ ದಿಂವ್ಚಾ ಪರಿಂ
 ಹಾಂಚಿ ರಕ್ತಾ ತಾನೆಕ್ ನಿರ್ದೋಷಿಕ್ ದೀವ್ಚಿ
 ಸೊಡ್ವೆಂಚ್, ಖಂಡಿತ್—ಅಶೆಂ ಮ್ಹಣೊನ್ ಮುಕ್ಲ್ಯಾ
 ಬೊಲ್ಕಾಂವಾಕ್ ಯೆವುನ್, ರಾವ್ಲೆಲ್ಲ್ಯಾ ಜೆಜುಕ್
 ಬೊಟಾನ್ ದಾಕವ್ಚಿ, “ಪಳೆಯಾ ಹ್ಯಾ ಮನ್ಶಾಕ್,
 ಅಬ್ಲೆ, ದೆಕ್ಲೆಂ ನಹಿಂ, ತುಮಿಂ ಆತಾಂ
 ತುಮ್ಚಾ ರಾಯಾಕ್?” ಮಣ್ತಾಂ ಎಕಾ ತಾಳ್ಯಾನ್
 “ಘಾಶಿ ದೀ ತುಂ, ಖುರ್ಸಾರ್ ಮಾರಯ್”, ಮ್ಹಣೊನ್
 ಬೊಬಾಟಾನಾ, “ರಾಯಾಕ್ ತುಮ್ಚಾ ಘಾಶಿ
 ಲಾವುಂ?” ತೊ ವಿಚಾರ್ತಾಂ, “ಸೆಜಾರ್ ಸೊಡುನ್
 ರಾಯ್ ನಾ ಹೆರ್ ಕೋಣ್ ಆಮ್ಕಾಂ”, ಮ್ಹಣೊನ್ ಆವಾಜ್
 ಕರುನ್ ಬೋಬೊ ದಿಂವ್ಚೊ ಗುಲ್ಲು ಪಳೆವ್ಚಿ
 ಆನಿ ಜಾಲ್ಲ್ಯಾ ಪ್ರಯತ್ನ್ ಕರುಂಕ್ ಮ್ಹಣೊನ್
 ಚಿಂತುನ್ ಉದ್ಕಾಚಿಂ ತಸ್ತ್ ಹಾಡವ್ಚಿ ಬುಡವ್ಚಿ
 ಹಾತ್ ಧುವ್ಚಿ, “ನೈಂ ಹಾಂವ್ ನಿರಪ್ರಾಧ್ಯಾ ರಗ್ತಾಕ್
 ಜವಾಬ್ದಾರಿ”, ಮ್ಹಣ್ತಾಂ—ಸರ್ವಯ್ ತೆವಾಂ
 ಎಕ್‌ಚ್ಚೆ ಪಾವ್ಲಿಂ, “ಆಮ್ಚೆರ್ ಆವ್ಣಾ ಭುರ್ಗ್ಯಾಂ—
 ಚಿರಿ ಆಸೊಂ ರಗಾತ್ ಹಾಚೆಂ”, ಮ್ಹಣೊನ್
 ಖುಶೇನ್ ಗರ್ಜಾತಿತಿ—ಹಿಂಡ್ ಸಾಂಡ್ಲೆಲೆಕ್
 ಶೆಳ್ಕೆಕ್ ರಾನಾಂತ್ ವಾಟ್ ಚುಕ್ಲೆಲೆಕ್ ದೆಕೊನ್
 ಖುಶ್ ಜಾವ್ನ್ ಮುರೊಂವ್ಚಾ ಆಸ್ಲೆಲಾಂ ಪರಿ.

250

260

270

ಘಳಾಯ್ ಆನಿ ಕರಿನಾಸ್ತಾಂ ಜೆಜುಕ್,
 ಮರಣ್ ಘಾವೊ ಹಾಕಾ ಮ್ಹಣೊನ್, ದಿಲೆಂ
 ಮೊರ್ನಾ-ಫರ್ಮಾಣ್ ಪಿಲಾತಾನ್, ಜೆರ್ಬಾಂದಿಂ
 ಮಾರವ್ನ್, ಖುರ್ಸಾರ್ ಜೊಡಾ ಮ್ಹಣೊನ್ ಶಿಪಾ—

राव्तीत? चंचलचित्त तो पाटीं आपय्त
 गत हाय कितें म्हजी? जुन्काट सिस्री
 तळयांत उडों पर्तुन? वागाक साधो
 करचाक भुकेक बोक्रयाक दिंवच्या परीं
 हांचा रक्ता तानेक निर्दोषिक दीव्न
 सोडचेंच, खंडित”—अशें म्हणोन मुक्ल्या
 बोल्कांवाक येवुन, रावलेल्या जेजुक
 बोटान दाकव्न, “पळेया ह्या मन्शाक,
 अब्ळे, देक्लें न्हय, तुमी आतां

(250)

तुमच्या रायाक?” म्हण्तां अेका ताळयान
 “फाशी दी तूं, खुरसार मारय,” म्हणोन
 बोबाटताना, “रायाक तुमच्या फाशी
 लावुं? तो विचारतां, “सेजार सोडुन
 राय ना हेर कोण आम्कां, “म्हणोन आवाज
 करुन बोबो दिंवचो गुल्लु पळेव्न
 आनी जाल्ना प्रयत्न करुंक म्हणोन
 चितुन उदकाचें तस्त हाडव्न बुडव्न
 हात धुव्न, “नै हांव निरप्राध्या रगताक
 जवाब्दारी”, म्हण्तां—सर्वय तेवां
 अेकच पावटीं, “आम्चेर आम्चा भुरग्यां—
 चेरी आसों रगात हाचें,” म्हणोन
 खुशेन गर्जातिति—हिंड सांडलेलेक
 शेळयेक रानांत वाट चुक्लेलेक देकोन
 खुश जाव्न मुरयोवचा आस्वेलां परी

(260)

(270)

घळाय आनी करीनास्तां जेजुक,
 मरण फावो हाका म्हणोन, दिलें
 मोर्ना—फर्माण पिलातान, जेर्बादीं
 मारव्न, खुरसार जोडा म्हणोन शिपा—

ಯಾಂಕ್ ಒಪ್ಪುನ್ ದೀವ್ನ್ ಪೊಳ್ಳೆರ್ “ಜುದೆವಾಂಚೊ
 (280) ರಾಜಾ ನಜರೆತಾಚೊ ಹೊ ಜೆಜು”,
 ಅಶೆಂ ತಿತಿನ್ ಬರ್ಪಿಂ ಬರವ್ನ್, “ಖುರ್ಸಾರ್
 ಉಮ್ಕಾಳಾಯಾ,” ಮ್ಹಣ್ತಾಂ ಜಮ್ಲೆಲೆ ಯಾ-
 ಜಕ್ ಅಜಾಪೊನ್, “ಕಸಲೆಂ ಹೆಂ ಅಶೆಂ
 ಬರಂವ್ಕ್ ಲಾಯ್ಲೆಂಯ್? ಜುದೆವಾಂಚೊ ರಾಜಾ
 ಹೊ ಜೆಜು ಮ್ಹಣ್ ಬರಯ್ಲಾಸ್ತಾಂ, ರಾಜಾ
 ಆಪುಣ್ ಮ್ಹಣ್ತಾಲೊ ಹೊ ಮ್ಹಣೊನ್ ಬರಂವ್ಕ್
 ಲಾಯ್ ತುಂ, ಧನ್ಯಾ,” ಅಶೆಂ ಮಾಗ್ಲೆ ಕರ್ತಾಂ
 “ಲಿಖ್ಲೆಂ ತೆಂ ಲಿಖ್ಲೆಂ, ಕೆ'ಲೆಂ ಕೆಲೆಂ”,
 ಮ್ಹಣೊನ್ ತೆವ್ಚಿನ್ ದೆವೊನ್ ಗೆಲೊ ಜೆವ್ಣಾಕ್.

280

ಹೆವ್ಚಿನ್ ಸೊಜೆರ್ ರಾಕ್ವಲಿಂಚಾ ರಾಣ್ಯಾಕ್
 ವ್ಹರುನ್ ಜೆಜುಕ್, ರಾಕ್ವಲಿ ಸರ್ವ್ ಭೊಂವ್ತಿಂ
 ರಾವೊನ್, ಪೋಡ್ ಕಾಡ್ ನೆಸಾಣ್ ತಾಂಚೊ ದಗ್ಲೊ
 ಪಾಂಗ್ರವ್ನ್, ಕಾಂಟ್ಯಾನ್ ಕೆಲ್ಲೊ ಕುರವ್ ಮಾಳುನ್,
 ಉಜ್ವಾಡ್ ತಾಂತುನ್ ಬೇತ್ ದೀವ್ನ್ ತಾಚೆ ಸಮೊರ್
 ಮಾರುನ್ ದಿಂಬಿ, “ರಾಯಾ ಜುದೆವಾಂಚಾ
 ಸ್ವಸ್ತಿ”, ಮ್ಹಣೊನ್ ಗೊಳ್ಳು ಕರ್ನ್ ಹಾಸೊನ್, ಕೆಂಡುನ್,
 ತೊಂಡಾರ್ ಧುಂಕುನ್, ಬೆತಾನ್ ಮಾರ್ತಾಂ ಉದೆವ್ನ್,
 ಮೊಗಾ'ರುಣೋದಯ್-ಗಿ, ನಿರ್ದೋಷಿ ಹೊ
 ಮ್ಹಣ್ಣೆ ಮೊನಿ ಸಾಕ್ಸ್-ಗಿ ತಶೆಂ ಫುಟ್ತಾಂ
 ಕಿಂಡೆಲ್ಲೆಂ ರಕ್ತ, ಕಾಡ್ಲಿನಾ ಜಾಪ್, ಮ್ಹಳೆಂ
 ನಾ “ಮಾ!” ಕಾವ್ಯಾಂ ಕೊತ್ತಳ್ ಕೊಂಕ್ವಾ ಕೊಗ್ಗೆ
 ಪಿಲಾ ಬರಿ, ಕೆಂಡಾ ಕುಲೆಂತ್ ಕಡ್ಜೆಂ
 ಕಾಂಚೆನ್ ಕಶೆಂ, ಮಂಜುಮುಸುಕ್ ಪ'ಡ್ಲ್ಯಾ
 ಸಾಂಜೆ-ರುಪ್ಯಾ ತಶೆಂ, ಪಳೆ ದಗ್ಲೊವ್ಣೆ
 ಸಗ್ಗಿ ಸೊಸ್ತಾಂ; ತಾಚೆರ್ ಫಾಲ್ಲ್ಯಾ ಅರು-
 ಣಾಂಶುಕ್ ಕಾಡುನ್ ಪರ್ತುನ್ ತಾಚೆಂಚ್ ನೆಸಾಣ್

290

300

यांक ओप्सुन दीव्न फोळयेर “जुदेवांचो
राजा नजरेताचो हो जेजु.”

अशें तितीन बरपीं बरव्न, खुरसार
उम्काळाय़ा,” म्हण्तां जम्लेले या—

(280)

जक अजापोन, “कसलें हें अशें
बरंव्क लाय्लेंय? जुदेवांचो राजा
हो जेजु म्हण बरय्नास्तां, राजा
आपुण म्हण्तालो हो म्हणोन बरंव्क
लाय तुं धन्या”, अशें माणें करतां
“लिखल्लें तें लिखलें, के'ल्लें केलें”,
म्हणोन तेवशीन देवोन गेलो जेवणाक

हेव्शिन सोजेर राक्वलिंचा टाण्याक
व्हरून जेजुक, राक्वली सरव भोंवतीं
रावोन, वोड्न काड्न नेसाण तांबडो दग्लो
पांग्रव्न, कांटयान केल्लो कुरव माळून,
उज्व्या'तांतुन बेत दीव्न ताचे समोर
मारून दिंबी, “राया जुदेवांचा
स्वस्ती,” म्हणोन गोळ्ळ करून हासोन, केंडुन,
तोंडार थुंकुन, बेतान मारतां उदेव्न,
मोगा'रुणोदय-गी, निर्दोशी हो
म्हण्ची मोनि साक्स्-गी तशें फुट्तां
किडेल्लें रक्त, काडलिना जाप, म्हळें
ना “मा !” काव्ळयां कोत्तळ कोंक्चा कोगळे
पिला बरी, केंडा कुलमेंत कडचें
कांचन कशें, मंजुमुसुक प'डल्या
सांजे-रुप्या तशें, पळे दगदोव्ण
सगळी सोस्तां; ताचेर घाल्लया अरु—
णांशुक काडुन पर्तुन ताचेंच नेसाण

(290)

(300)

ನೆಸವ್ನ್, ವಧ್ಯಸ್ಥಾನಾಕ್ ಚಲವ್ನ್ ಗೆಲೆ
 ತ್ಯಾಚ್ ದೀಸ್ ಮಿಸಾಂವ್ಕ್ ಆಸ್ಚಾ ದೊಗಾಂ ಚೊರಾಂ
 ಮಧೆಂ ವೊರುನ್ ಜೆಜುಕ್. ಪಳೆ ಕೆದೊ
 ಜಮೊ! ಪಳೆ ಕಿತ್ಲೊ ಅಸ್ತೊ ಪಾಟ್ಲಾವ್
 ಕರುನ್ ಬಡವ್ನ್ ಹರ್ದೆಂ ರುದಾನ್ ಕರ್ತಾಂ,
 ಪಾಟಿಂ ಪಳೆವ್ನ್ ತಾಂಕಾಂ, “ಜೆರು—
 ಜಲ್ಯಾ ಧುವೆಂನೊಂ, ನಹಿಂ ಮ್ಹಜೆ, ಬಗಾರ್
 ತುಮ್ಚೆ, ತುಮ್ಚಾ ಭುರ್ಗ್ಯಾಂ ಖಾತಿರ್ ರಡಾ.
 ಅಬ್ಲೆ, ಯೆತಾತ್ ತೆ ದೀಸ್ ಭಾಗಿ, ವಾಂಜೊ ಭಾಗಿ!
 ಪರ್ಸುತ್ ಜಾಯ್ನಾ 'ತ್ಲಿಂ ತಿಂ ಭಾಗಿ! ಪಾನೊ
 ಚಿಂವಯ್ನಾ 'ತ್ಲಿಂ ಸ್ತನಾಂ ಭಾಗಿ! ತೆವಾಂ
 ದೊಂಗ್ರಾಂನೊಂ ಆಮ್ಚೆ ವಯ್ರ್ ಕೊಸಾಳ್ ಪಡಾ!
 ಧಾಂಪಾ ಆಮ್ಕಾಂ! ಮ್ಹಣ್ತಿತ್, ಹಾಯ್ ಹಾಯ್, ಅಬ್ಲೆ
 ಜಿವ್ಯಾ ಖೊಲ್ಯಾಕ್ ಅಶೆಂ ಸುಕೆ ಖೊಲಿಯೆಕ್
 ಜಾಯ್ನಾಸ್ತಾನಾ ರಾವಾತ್ ಕಿತೆಂ?”

310

*

*

*

ವಸಂತಾಚೆ ಪುನ್ನೆಚೊ ಸುಕ್ರಾರ್ ತೊ,
 ಮಧ್ಯಾನ್ ಭಾರಾಚೊ ವೇಳ್, ಭಾಸ್ಕರ್ ನಾ ಖಿಯಾ
 ದಿಷ್ಟಿಕ್; ಪಳೆ, ಸಗ್ಳೆಂ ಮೊಳಾಬ್ ಧಾಂಪುನ್
 ಎಸ್ತರ್ಲಾಂ ಮೋಡ್ ಎಕ್ಚ್ ಸುಕೆಂ ನೊವೆ
 ಕಾಳಾ ಬುಡ್ತುಗಲಾ ಮೊಡಾ ತಶೆಂ;
 ತಡ್ವಂಕ್ ನೊಜೊ ಉಜೊ; ವ್ಹಾಳ್ವಾ ವಾರೆಂ,
 ಪೃಥ್ವೆಕ್ ಯೆತಾ ಉಸ್ಕೊಡಿನ್ ಧಾಪ್, ಹಾಲ್ವಾ
 ರುಕಾಂ ಪಾನ್ ಏಕ್ಚ್ ಏಕ್, ಸುಕ್ಲ್ಯಾಂಚೊ ನಾ
 ಉಸ್ವಾಸ್. ಮಧ್ಯಾನ್ ರಾತಿಂ ಬರಿ ಘರಾನ್
 ಘರಿಂ ವೊಗೊಚ್ ಆಸಾಜಾಯ್ ತೊ ಲೊಕಾ
 ಜಮೊ ಧಗಿ-ಹಾರಾ ಪರಿಂ ಭಾಯ್ರ್ ಸರ್ನ್

320

330

नेसव्ण, वध्यस्थानाक चलव्ण गेले
 त्याच दीस खुरसांवक आस्चा दोगां चोरां
 मधें वोरुन जेजुक. पळे केदो
 जमो ! पळे कित्त्यो अस्त्रियो पाट्लाव
 करुन बडव्ण हरदें रुदान करतां,
 पाटीं पळेव्ण तांकां, जेरु—
 जल्या धुवेंनों, न्हय म्हजे, बगार
 तुम्चे, तुम्चा भुरग्यां खातीर रडा ।
 अब्ळे, येतात ते दीस भागी, वांजो भागी !
 परसुत जाय्ना'ल्लीं तीं भागी ! पानो
 चिवय्नाल्लीं स्तनां भागी ! तेवां
 दोंग्रांनों आम्चे वय्र कोसाळन पडा !
 धांपा आम्कां ! म्हण्तीत, हाय हाय, अब्ळे
 जिव्या खोल्याक अशें सुक्या खोलियेक
 जाय्नास्ताना रावात कितें ?”

(310)

*

*

*

वसंताचे पुन्वेचो सुक्रार तो,
 मध्यान भाराचो वेळ, भास्कर ना खंय
 दिष्टिक; पळे, सगळें मोळाब धांपुन
 विस्तर्ला मोड अेकच सुकें नोवे
 काळा बुड्तुगला मोडा तशें;
 तड्वुंक नोजो उजो; वाळना वारें,
 पुथ्वेक येता उस्मोडिन धाप, हाल्ला
 रुकां पान अेक्च अेक, सुक्ण्यांचो ना
 उस्वास । मध्यान रातीं बरी घरान
 घरीं वोगोच आसाजाय तो लोका
 जमो धगि-हारा परीं भाय्र सन

(320)

(330)

ಹಾರಿಂ ಹಾರಿನ್ ಆಯ್ಲೊ, ದೆಂಪ್ಯಾ ಹಿಂಡಾಂ
ತಸೊ, ಜೆರುಜಲೆಮ್ ಶೆರಾ ದ್ವಾರಾ
ಭಾಯ್ಲ್ಯಾ ಕಪಾಲ್‌ಸ್ಥಾನಾ ಗೊಲ್ಗೊಥ್ ಗುಡ್ಯಾರ್.
ಕೈದಿನಿಂ ವೊವೊವ್ನ್ ಹಾ'ಡ್ಲೆ ತೀನ್ ಖುರಿಸ್
ಉಬಾರ್ಲೆ ತ್ಯಾ ಗೊಲ್ಗೊಥ್ ದೊಂಗ್ರಾ ತುದೈರ್;
ಜೆಜುಕ್ ಮಧೆಂ ಉಚ್ವಾಕ್ ದಾವ್ಯಾಕ್ ಚೊರಾಂಕ್
ಮಿಸಾರ್ ಜೊಡುನ್ ಮಾರುನ್ ಖಿಳೆ ಹಾತಾಂ—
ಪಾಯಾಂಕ್, ಜುದೆವಾಂಚೊ ರಾಯ್ ನಜ್ರೆತ್ಲ್ಯಾ

ಜೆಜು ಮ್ಹಣೊನ್ ಬರಯ್ಲೆಲಿ ಫೊಳಿ
ತಕ್ಲೆ ಲಾಗಿಂ ಉಮ್ಕಾಳಾವುನ್. ಫೊಣಿನ್
ಫಾಸ್ ಮಾನ್ ಧ'ಲ್ಯಾ ಸಾವ್ವಾ ಬರಿ, ಅಸ್ತ-
ಮ್ಹಿಂತ್ಲ್ಯಾ ಬಿದಿಗೇಚಾ ಧೊವ್ಯಾ ಚಂದ್ರಾ
ಬರಿ, ಧೊಣ್ವಾಕ್ ಲಾ'ಯ್ಲ್ಯಾ ಭಾಲ್ಯಾ ಬರಿ
ಮೊರ್ನಾ ರುಕಾರ್ ಅವೃತ್ ಫಳ್-ಶೆಂ ಉಮ್ಕಾಳ್ನ್
ಆಸ್ತಾಂ, ಕುಸ್ಕುಟ್ ಲೆಕಿನಾಸ್ತಾಂ ಆಪ್ಲಿ
ದೂಕ್ ತೊ ಮ್ಹಣಾತ್—"ಫೆತ್‌ಲ್ಲ್ಯಾಕ್ ಮನ್ಶಾಚಿ
ಕೊಡ್ ತ್ಯೆ ಕುಡಿ ತೆಕಿತ್ ದೂಕ್ ನಾಸ್ಲೆಂ ತೆಂ
ಕಶೆಂ? ಕೊಣಾಚೆಂಚ್ ಜಾಂವ್ ತನ್ ಆನಿ ಮನ್
ದುಕಯ್ಲೆಲಿಂ ನಾ'ಪ್ಲೆಂ," ಮ್ಹಣೊನ್ ಹಜಾರ್

ಇಚು ಎಕ್‌ಚ್ ಪಾವ್ಲಿಂ ಒಟ್ಟುಕ್ ಚಾ'ಬ್ಲಿ
ದೂಕ್, ಹಾಯ್, ಮಿಸಾರ್‌ದುಕಿ ಉಜೊ ವೊಗೊಚ್
ತಡ್ವುನ್, ಬಾಳ್ಕೆಂ ಪಳೆಯ್ತಾನಾ'ಪ್ಲೆಂ ತೋಂಡ್
ಬಾಂಟ್ಲೆರಾ ಕಷ್ಟ್ ಮೊಗಾನ್ ಸೊಸ್ಲೆ ಅವಯ್
ಪರಿಂ, ಲೆಕಿನಾಸ್ತಾಂ ಫಾಮ್ ಸೈನ್ಯಾಚಾ
ಮುಕ್ಲೊ ಏಕ್ ಧೀರ್ ಮುಕಾರ್ ಝಜೊನ್ ಜೀವ್ ದೀವ್ನ್
ಜೈತೆವಂತ್ ಜಾತಾಶೆಂ—ಶಿರಾಂಶಿರಿಂ

ಖಿತ್ಪತ್ತಿ ದೂಕ್ ಸೊಸುನ್, ಮರ್ಣಾ ತಣಿ
ವಯ್ಲಿ ಅವಯ್ ಸಾಂಡುನ್ ಆಪ್ಣಾಕ್ ಗೆಲ್ಲ್ಯಾ
ಭುರ್ಗ್ಯಾಂಕ್ ಆಶೆತಾಶೆಂ, ಕಾತರ್‌ಲ್ಯಾಂಕ್

340

350

360

हारीं हारीन आयलो देंप्या हिंडां
तसो, जेरुजलेम शेरा द्वारा

भायल्या कपाल-स्थाना गोलगोथ गुडयार ।

कैदिनीं वोवोन्न हा'डले तीन खुरिस

उभालें त्या गोलगोथ दोंग्रा तुद्येर,

जेजुक मधें उज्व्याक दाव्याक चोरांक

खुरसार जोडून मारून खिळे हातां-

पायांक, जुदेवांचो राय नजरेचो

जेजु म्हणोन बरयलेली फोळी

तक्ले लागीं उम्काळावुन । घोणिन

(340)

घास मार्न ध'रल्या साब्जाबरी, अस्त-

मित्तल्या बिदिगेचा धोव्या चंद्रा

बरी, धोण्वाक ला'यल्या भाल्याबरी

मोरना रुकार अमृत फळ-शें उम्काळन

आस्तां, कुस्कुट लेकिनास्तां आप्ली

दूक तो म्हणात-“घेतल्लयाक मन्शाची

कूड त्ये कुडी तेकित दूक नास्चें तें

कशें ? कोणाचेंच जांव तन आनी मन

दुकय्लेलें ना'पणें” म्हणोन हजार

इचु अेक्च पावटीं ओटटुक चा'ब्ली

(350)

दूक, हाय, खुरसादुखी उजो वोगोच

तड्वुन, बाळशें पळेय्ता ना'पलें तोंड

बांळतेरा कष्ट मोगान सोस्चे अवय

परीं, लेकिनास्तां घाम सैन्याचा...

मुक्लो अेक धीर मुकार झुजोन जीव दीव्न

जैतेवंत जाताशें-शिरांशिरीं

खत्खतची दूक सोसून, मर्णा तणी

वयली आवय सांडुन आपणाक गेल्लया

भुरग्यांक आशेताशें, काततल्ल्यांक

(360)

ಆಪ್ಲಾಕ್ ಸಾವ್ವಿ ದಿಂವ್ವಾ ರುಕಾ ಬರಿ,
 ತಾಂಚಾ ಹುಸ್ಕಾಂತ್ ವಿಸರುನ್ ಆಪ್ಲಿ ದುಕ್
 ಮ್ಹಣಾತ್: “ಭೋಗೊಸ್ ತಾಂಕಾಂ ಬಾಪಾ, ನೆಣಾಂತ್
 ತೆ ಕಿತೆಂ ಕರ್ತಾತ್ ತೆಂ.” ಜವ್ಲೆಲೆ ಹೆಂ
 ಆಯ್ಕೊನ್, “ಹೊ! ಹೊ! ಆವ್ಚೆಂ ಆಸೊಂ ಪೆಲ್ಯಾನ್
 ಭೋಗ್ಸಣೆ, ತುಂ ದೆವಾ ಪುತ್ರ ವೊಯ್ ಜಾಲ್ಯಾರ್
 ಯೇ ತುಂ ದೆಂವೊನ್ ಖುರ್ಸಾ ಧಾವುನ್ ಪಳ್ಯಾಂ,”
 ಮ್ಹಣೊನ್ ಅಣ್ಣೆತಾನಾ ಯಾಜಕ್, “ಹೆರಾಂಕ್
 ಬಚಾವ್ ಕೆಲ್ಲೊ, ಆಪ್ಲಾಕ್ ಬಚಾವ್ ಕರುಂಕ್
 ಸಕ್ಲೊನಾ ವೊಯ್? ರಾಯ್ ಖಿಯರ್ ಜುದೆವಾಂಚೊ
 ಆತಾಂ ಯೇಂವ್ಚಿ ದೆಂವೊನ್ ಕ್ರಿಸಿಂ ಕೂಡ್ಲೆ
 ಪಾತ್ಯೆತೆಲ್ಯಾಂವ್ ಹಾಕಾ! ದೆವಾಚಿರಿ
 ಭರ್ವಸೊ ಖಿಯರ್ ಹಾಚೊ, ಪಳೆಯೆಲ್ಯಾಂವ್
 ರಾಕೊಂದಿ ದೇವ್ ಹಾಕಾ! ದೆವಾ ಪುತ್ರ ಮ್ಹಣ್
 ಮ್ಹಣಾ ನಹಿಂವೆ?” ಅಶೆಂ ಅಣ್ಣುನ್ ಆಸ್ತಿತ್.

370

ತೆದ್ನಾಂ ನಿಬ್ಬೊರ್ ಕಾಳೊಕ್ ಸಗ್ಳೆಂ ಅಂಬರ್
 ಧಾಂಪುನ್ ದೆವಾಪುತ್ರಾ ಅವೃತಾಚಾ
 ಮೃತಿ ನಾಟಕಾ ನಿಮಾಣ್ಯಾ ಪಡ್ಲ್ಯಾ
 ಪರಿಂ ಭುಮಿ ವ್ಯೋಮಾ ಮಧೆಂ ಮಾಂಡ್ಲೊ
 ಸುರ್ಯಾಗ್ರಹಣ್ ಆಯ್ಚ್ ಪುನ್ವೆ ದಿಸಾ
 ಕಿತೆಂ? ಮ್ಹಳ್ಳ್ಯಾ ಪರಿಂ ನಾ ಏಕ್ ನೆಕೆತ್.
 ಪಾವ್ಲಾ ಕಾಳೊಕ್-ಗಿ ಕಾಳ್ಕಾ ಪಾವ್ಸ್? ನೈಂ ತರ್
 ಮೊಳ್ಬಾ ಜ್ವಾಲಾಮುಖಿಂತುಲ್ಯಾನ್ ಭಾಯ್ರ್ ಸರ್ನ್
 ಆಯ್ಲೊ ಕಾಳೊಧುವೊರ್? ಮಿಸ್ರಾಚೆಂ ನೊ-
 ವೆಂ ಖರ್ಗ್? ದಿಸಾಚಾ ತಿಸ್ರಾ ಜಾಮಾಚೆರ್
 ಪಾಲ್ವಾಲೊ ದಿಸಾಚೊ ದಿವೊ? ಮ್ಹಣೊನ್
 ಜವ್ಲೆಲ್ಯಾಂಚೆಂ ಕಾಳಿಜ್ ಕಾಂಪ್ತಾಂ, ಕ್ರಿಸಿಂ
 ಎಲೀ! ಎಲೀ! ಲಮ್ಮಾ ಸಬಖ್ತಾನಿ ?

380

आप्णाक साळी दिव्चा रुका बरी,
 तांचा हुस्क्यांत विसरुन आपली दुक
 म्हणात: “भोगोस तांकां बापा, नेणांत,
 ते कितें कर्तात तें ।” जम्लेले हें
 आय्कोन, “हो ! हो ! आम्चें आसों पेल्यान
 भोगसाणे, तुं देवापुत्र वोय जाल्यार
 ये तुं देंवोन खुरसा थावुन पळयां,”
 म्हणोन अणकिताना याजक, “हेरांक
 बचाव केल्लो, आप्णाक बचाव करूंक
 सकलोना वोय? राय खंय जुदेवांचो
 आतां येव्दी देंवोन क्रुसीं कूडले
 पात्येतेल्यांव हाका ! देवाचेरी
 भर्वसो खंय हाचो ! पळेय्तेल्यांव
 राकोंदी देव हाका ! देवापुत्र म्हण
 म्हणा न्हयवे ?” अशें अणकुन आस्तित ।

(370)

तेदनां निब्वोर काळोक सगळें अंबर
 धांपुन देवापुत्रा अमृताचा
 मृती नाटका निमाण्या पड्द्या
 परीं भुमी व्योमा मधें मांडलो
 सुर्याग्रहण आय्चा पुन्वेदिसा
 कितें? म्हळळ्या परीं ना अेक नेकेव
 पाव्सा काळोक्गी काळकापाव्स ? नें तर
 मोळबा ज्वालामुखितुल्यान भाय् सन
 आ'य्लो काळो धुवोर ? मिस्राचें नो-
 वें खर्ग ? दिसाचा तिसऱ्या जामाचेर
 पाल्वालो दिसाचो दिवो ? म्हणोन
 जम्लेल्यांचें काळिज कांपतां, क्रुसीं
 अेली ! अेली ! लम्मा सबखथानी ?

(380)

(ದೆವಾ ! ದೆವಾ ! ಸಾಂಡ್ಲೊಯ್ ಕಿತ್ಯಾಕ್ ಮಾಕಾ ?)

ಮ್ವಣೊನ್ ತೆದ್ನಾಂ ದಾವಿದ್ ರಾಯಾ ಹಾಕೆ—
ಉಲ್ಯಾನ್ ಜೆಜು ಹಾಕ್ ಮಾರ್ತಾನಾ, ಆ'ಸ್ಲಾಂ

390

ಪೈಕಿ ಥೊಡೆ, “ಎಲಿಯಾಸಾಕ್ ಆಪ್—
ಯ್ತಾ ಹೊ ಕಿತೆಂ? ಎಲಿಯಾಸಾನ್ ಕಸ್ಲೆಂ
ಯೇವ್ನ್ ರಾಕ್ಚೆಂ ಪಳೆಯ್ತಾವ್”, ಮ್ವಣಾಂ, ಮೊಡಾ
ಫರ್ಜೊಣೆನಿ, “ಬಾಪಾ, ಅತ್ಮೊ ಮ್ವಜೊ
ತುಜಾ ಹಾತಾಕ್ ದಿತಾಂ ಒಪ್ಪುನ್”, ಮ್ವಣೊನ್
ಅಂಬ್ರಾಸ್ ರೊಂಬೊವ್ನ್ ದೀಪ್ಸ್, ಅಪಂವ್ಚಾ
ಅವಯ್ ಸರ್ಶಿಂ ಚಿತ್ಪಾಚೆಂ ಪೀಲ್ ಉಡೊನ್ ವೆತಾ
ತಶೆಂ, ಸುಗ್ಗಿ ಆಸ್ಲೆಲೆ ಥಂಯ್ ಮೊಳ್ಚಾ—

ಸುಕ್ಣೆಂ ವೆಚಾ ಬರಿ, ದಿಸಾಕ್ ಪಳೆವ್ನ್
ರಾತ್ಚೊ ದಿವೊ ಸುರ್ಯಾ ಭಿತರ್ ರಿಗೊನ್
ಲಿಪ್ಚಾ ಬರಿ, ಕ್ಷಿತಿಜಾ ಥಾವ್ನ್ ಫುಟೊನ್
ಮೋಯ್ರ್ ಉಡ್ಚಾ ರುಗ್ಲಾಣ್ಯಾ ಬರಿ ಅತ್ಮೊ
ಜೆಜುಚೊ ತ್ಯಾ ಕ್ಷಣಿಂ ಉಜ್ವಾಡ್ ಧಾರ್ಯಾಕ್
ಸುರ್ಯಾ ರಾವ್ಣೆ ಥಳಾಕ್ ವೆತಾಂ, ಧಾಂಪುನ್
ದೊಳೆ, ಬಾಗಾವ್ನ್ ತಕ್ಲಿ, ರೀಣ್ ಘೆತ್ಲೆಲೆಂ
ಧನ್ಯಾಕ್ ಪಾಟಿಂ ದಿಂವ್ಚಾ ಬರಿ ಆಪ್ಲ್ಯಾ
ಬಾಪಾಕ್ ಜೆಜುನ್ ಒಪ್ಪುನ್ ದಿಲೊ ಪಿರಾಣ್.

400

*

*

*

ಗಡಗಡ ಕಾಂಪ್ಲಿ ಭುಮಿ, ದುಕಾ

ಖಬಾರ್ ಸಗ್ಳ್ಯಾ ಸಂಸ್ರಾಕ್ ಪಾಚಾರ್ಚಾ ಮ—
ರಣಾ-ಕೊಂಬಾ ಬರಿ, ಜಮ್ಲೆಲ್ಯಾಂಚಿಂ
ಕಾಳ್ಜಾಂ ಭಿಯಾನ್ ದಿತಿತ್ ಪ್ರತಿಧ್ವನಿ:
ರಾಕ್ಲೊ ರೊಮಾನ್ ಶತಪತಿ ಘೊಡ್ಯಾರ್
ಲಕ್ತಾಂ, ದೆಂವೊನ್ ನಿಕ್ಕಾವ್ನ್ ಶಿರಸ್ತಿರಾಣ್.

410

(देवा ! देवा ! सांडलोय कित्याक माका ?)

म्हणोन तेदनां दाविद राया हाके-

उल्यान जेजु हाक मारताना, आ'स्त्यां

(390)

पैकी थोडे, "अेलियासाक आप

यूता हो कितें ? अेलियासान कस्लें

येन्न राक्चें पळेय्तांव", म्हण्तां, मोडा

घर्जोणेनी, "बापा अत्मो म्हजो

तुजा हाताक दितां ओप्सुन," म्हणोन

अंब्रार रोंबोंन्न दीष्ट, अपंन्वा

अवय सशीं चितळाचें पील उडोन वेता

तशें, सुग्गी आस्लेले थंय मोळबा-

सुकणें वेचा बरी, दिसाक पळेन्न

रात्चो दिवो सुर्या भितर रिगोन

(400)

लिप्चा बरी, क्षितिजा थाव्न फुटोन

वोयू उडचा झगलाण्याबरी अत्मो

जेजुचो त्या क्षणीं उज्वाड थारयाक

सुर्या वाव्णे थळाक वेतां, धांपुन

दोळे, बागाव्न तकली, रीण घेतलेलें

धन्याक पाटीं दिव्चा बरी आपल्या

बापाक जेजुन ओप्सुन दिलो पिराण ।

*

*

*

गडगड कांप्ली भुमी, दुका

खबार सगळ्या संस्राक पाचार्या म-

(410)

रणा-कोंबा बरी, जम्लेल्यांचीं

काळजां भियान दितित प्रतिध्वनी;

राक्णो रोमान शतपति घोडयार

लक्तां, देंवोन निक्ळाव्न शिरस्तिराण,

“ವೊಯ್ ಹೊ, ದೆವಾಚೊ ಪುತ್”, ಮ್ಹಣೊನ್ ವಿಜ್ಞಿತ್
ದಿಸಾಚಾ ಚಂದ್ರಾಕ್ ದೊಳೆ ಸೊಡ್ನ್ ಚೊಯ್ತೆ.

*

*

*

ವೊಳೊ ವೊಳೊ ನಿತಳ್ಳೆಂ ಕಾಳ್ಕಾ ಮೋಡ್,
ವಾಳ್ಳೆಂ ವಾರೆಂ ತರ್ನೆಂ; ಧಾಂಪುನ್ ಘಾಲ್ಲ್ಯಾ
ಕೊಂಬ್ಯಾನ್, ಲೋವ್ ತೀಳ್ನ್ ಭಾಯ್ರ್ ಸರ್ನ್ ಘಾಂತ್ಯಾಫಾರಾರ್
ತಸೊ ಸಾದ್ ಏಕ್ ಘಾಲೊ. ಸುಕ್ಲ್ಯಾಂ ಜಮೊ 420
ಘೊಂಟೆರಾ ಹರ್ಯೆಕಾ ಥಾವ್ನ್ ಭಾಯ್ರ್ ಸರ್ಲೊ.
ಚರೊವ್ ಅರ್ಧೊ ಜಾತಾಂ ಭಿಯಾನ್ ಕಂಗಾಲ್
ಜಾಲ್ಲ್ಯೊ ಹಿಂಡ್ ಏಕ್ ಜಮೊನ್ ಪರ್ತಾತ್ ಪಾಟಿಂ
ಫರಾ ಆತಾಂ. ಅಶೆಂ ದಿಸಾಚಿ ರಾತ್
ತಾಣೆಂ ನಿಕ್ಯಾವ್ನ್ ವೆತಾಂ, ಅಸ್ತಮ್ತಿಂ ದೀಸ್
ಉದೆವ್ನ್ ಯೆವುನ್ ಆಪ್ಲ್ಯಾಚ್ ದೊಳ್ಳಾಂ ಮುಕಾರ್
ಅಸ್ತಮ್ಲೆಲ್ಯಾ ತೊಂಡಾನ್ ಧರ್ಮಾಬಾವ್ಲ್ಯಾ
ಬರಿ ಖುರ್ಸಾ ಮಧೆಂ ವಿಸ್ತಾರ್ಲೆಲ್ಯಾ
ಅಪರಾರ್ಕಾಕ್ ಪಳೆವ್ನ್ ಆಪುಣ್ ಬುದ್ತೆಚ್,
ಥಂಯ್ ಜವ್ಲೆಲೆ ಕಾಳ್ಕಾಕಾಟ್ಯಾ ಥಾವ್ನಿ 430
ಹಿಂಡ್ ಡೊಂಕಾಂಚೊ ಉಟೊನ್ ವೆಚಾ ಪರಿಂ
ಗೊಲ್ಗೊಥಾ ಥಾವ್ನ್ ಚಲ್ಲೆ ಪಾಟಿಂ ಫರಾ
ಥಂಯ್ಸರ್ ನಾ ಏಕ್ ಸಬ್ದ್ ಜಾಂವ್ ನಾ ಏಕ್ ಚಲನ್.

*

*

*

ನಾಕ್‌ನಾ'ತ್ಲೆಂ ತೆಂ ಪರ್ನೆಂ ಕಟ್ಟೆಂ ಖುರ್ಸಾ
ಮುಳಾ ಥಾವ್ನ್ ದಾಂತ್ ಸೊಡ್ನ್ ಸಂಸ್ಕ್ರಾಕ್ ಹೆಡಾಯ್ತಾ.
ಭಾಲೊ ಹಾತಾಂತ್ ಘೆವ್ನ್ ತ್ಯಾ ಜಾಮಾಚೊ ಏಕ್
ಪಾರೊ ಖುರ್ಸಾ ಮುಕಾರ್ ಹೆವ್ಪಿನ್ ತೆವ್ಪಿನ್

“वोय हो, देवाचो पुत्र,” म्हणोन विज्मित
दिसाचा चंद्राक दोळे सोड्न चोय्ती ।

*

*

*

वोळू वोळू नितळळें काळका मोड,
वाळळें वारें तर्ने, धांपुन घाल्लया
कोंब्यान, लोव तीळन भाय् सर्न फांत्यापारार
तसो साद अेक घालो । सुक्ण्यां जमो (420)
घोंटेरा हर्येका थाव्न भाय् सर्लो ।

चरोव अर्धो जातां भियान कंगाल
जाल्लो हिंड अेक जमोन पर्तात पाटीं
घरा आतां । अशें दिसाची रात
ठाणें निक्ळाव्न वेतां, अस्तमतीं दीस
उदेव्न येवुन आपल्याच दोळयां मुकार
अस्तम्लेल्या तोंडान धर्माबाव्टया
बरी खुरसा मधें विस्तारल्ल्या
अपरार्काक पळेव्न आपुण बुडतच,
थंय जम्लेले काळकाकाट्या थाव्नी (430)
हिंड डोंकांचो उटोन वेचा परीं
गोलगोथा थाव्न चल्ले पाटीं घरा
थंयसर ना अेक सब्द जांव ना अेक चलन ।

*

*

*

नाकना'तलें तें पर्ने कट्टें खुरसा
मुळा थाव्न दांत सोड्न संस्राक हेडाय्ता ।
भालो हातांत घेव्न त्या जामाचो अेक
पारो खुरसा मुकार हेव्शीन तेव्शीन

ಶೆಂಬೊರ್ ಮೆಟಾಂ ಕುಡುನ್ ಸರ್ತಿ ಕಾಬಾರ್
 ಜಾಂವ್ಚಾ ವೆಳಾಕ್ ರಾಕೊನ್ ಘಡಿಯೊ ಮೆಜ್ತಾ.
 ಲಾಗಿಂಚ್ ಗುಡ್ಯಾಕ್ ಅತ್ತಿರುಕಾ ಸಾವ್ಯೆಂತ್
 ಪಾಂಗುರುನ್ ವೋಲ್ ಬಸ್ಲ್ಯಾ ಶರತ್ಕಾಲಾ
 ಪಾವ್ಲಾಧೊಣ್ವಾಕ್ ದೆಕ್ಚಾ ಮೊರಾ ಬರಿ,
 ಖುರ್ಸಾ ಮಧ್ಯತ್ ರೊಂ'ಬ್ಲ್ಯಾ ದೊಳ್ಯಾಂಚಿ ತಿ
 ಮಗ್ದಲಾಚಿ ಮರಿ—ದಾವಿದ್ ಕುಳಿಯೆ
 ಅದಿತ್ಯಾಚೆಂ ನವೆಂ ತೆಂ ಪ್ರಬೋಧನ್
 ಸಾದ್ ಫಾಲ್ಸ್ ಸಗ್ಳ್ಯಾನ್ ಪಾಚಾರ್ತೊಲೊ ಕೊಂಬೊ.
 ಗೊಲ್ಗೊಥಾ ಪಾಟ್ಲ್ಯಾನ್ ಉದೆಲೆಲೊ
 ಚಂದ್ರೆಮ್ ಅವೃತಾಚೆ ಮೃತಮೂರ್ತಿಕ್
 ಧೊವಿಸತ್ರಿ ಉಬಾರಿ; ಪುರ್ವಿಲ್ಯಾ
 ಕೀರಿತಿಚಾ ದುಧಾವೊಳ್ಯಾಬರಿ
 ತೆದ್ನಾಂ ಆಪ್ಲೆ ವಿಸ್ತಾರ್ಲೆಲ್ಯಾ ಮಯ್ಜಾ-
 ಸಾಚಾ ಜಾಳಾ ಪರಿಂ, ಶಿಕಯ್ಲೆಲ್ಯಾ
 ಸಾಸ್ಣಿಕ್ ಜಿಣ್ಯೆ ಧವಳ್ಳಣಾ ಪರಿಂ
 ಅತ್ಮಾಚಾ'ಪ್ಲ್ಯಾ ಅಮೃತತ್ವಾ ಪರಿಂ
 ಭೊಂವಾರ್ ಫಾಂಕಾತ್ ಚಂದ್ರಾಉಜ್ವಾಡ್; ಸಗ್ಳ್ಯಾನ್
 ನಿಷ್ಪಂದ್ ಸಗ್ಳಾನಿತ್ಲ್ಯಾನ್ ಶಾಂತಿ.

440

450

शेंबोर मेटां काडुन सर्ती काबार
जांन्वा वेळाक राकोन घडियो मेज्ता ।

(440)

लार्गिच गुड्याक अत्तिरुका सावळेंत
पांगुरून वोल बसल्या शरत्काला
पाव्सा धोण्वाक देक्चा मोरा बरी,
खुरसा मधगत रों'बल्या दोळयांची ति
मगदलाची मरी-दाविद कुळिये
आदित्याचें नवें तें प्रबोधन
साद घाल्न सगळयान पाचारतोलो कोंबो ।

गोलगोथा पाटल्यानी उदेलेलो
चंद्रेम अमृताचे मृतमूर्तिक
धोवी सत्री उबारी; पर्विल्या

(450)

कीरितिचा दुधावोळयाबरी
तेद्नां आप्णे विस्तार्लेल्या मय्पा-
साचा जाळा परीं, शिकय्लेल्या
सास्णीक जिण्ये धवळपणा परीं
अत्म्याचा'प्ल्या अमृतत्वा परीं
भोंवार फांकात चंद्रा उज्वाड; सगळयान
निष्पंद सगळयानित्ल्यान शांती ।

LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on
		081 P. K. Kone Gov

ACC. NO. 71

PRICE: -

Handwritten text in Kannada script, likely a title or description, written in a cursive style.

PLACE OF PUBLICATION: Handwritten text in Kannada script.

Handwritten text in Kannada script, possibly a date or author's name.

AUTHOR: Handwritten text in Kannada script.

WORLD KONKANI CENTRE
LIBRARY
SHAKTHINAGAR D. K.



Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**

